

619
11/11/19
MEM

॥ प्रमाणसीमांसा ॥

अनन्तदर्शनज्ञानवीर्यानन्दमयात्मने ।
नमोऽर्हते कृपाक्लृप्तधर्मतीर्थाय तायिने ॥ १ ॥
बोधिवीजमुपस्कुरु तत्त्वाभ्यासेन धीमताम् ।
जैनसिद्धान्तसूत्राणां स्वेषां दृष्टिर्विधीयते ॥ २ ॥



ननु यदि भवदीयानीमानि जैनसिद्धान्तसूत्राणि तर्हि भवतः पूर्वं कानि किमीयानि वा तान्यासन्निति, अत्यल्प-
मितमन्युइत्याः, पाणिनिपिङ्गलकणादाशपादादिभ्योऽपि पूर्वं कानि किमीयानि वा व्याकरणादिसूत्राणीत्येतदपि पर्यनुयुइत्य,
अनादय एवेता विद्याः संक्षेपविस्तारविषया नवनवीभवन्ति। तत्तत्कर्तृकाद्येच्यन्ते। किं नाश्रीपीनकदाचिदनीदृशं जगदिति ।
यदि वा प्रेक्ष्य स्ववाक्कमुल्यविरचितानि सकलशास्त्रचूडामणिभूतानि तत्त्वार्थसूत्राणीति ॥ यद्येवमकलङ्कुर्यकीर्त्यादिवत्
प्रकरणमेव किं नारभ्यते किमनया सूत्रकारत्वाहोपुरुषिकया, मैवं बोचः, भिन्नलक्षिणं जनस्ततो नास्य स्वेच्छाम्रतिबन्धे
लौकिकं राजकीयं वा शासनमस्तीति। यत्किञ्चिदेतत् । तत्र वर्णसमूहात्मकैः पदैः पदसमूहात्मकैः सूत्रैः सूत्रसमूहात्मकैः

प्रकृतीः प्रकरणसमूहस्य लक्षितैराक्षिराक्षिरुसमूहात्मकैः पञ्चभिरध्यायैः शास्त्रमेतदरचयदाचार्यः । तस्य च प्रेक्षावत्पट्टच्यद्गमभिधे-
यमभिधातुमिदमादिश्यम् ॥

॥ अथ प्रमाणमीमांसा ॥ १-१-१ ॥

अथेत्यस्याधिकारार्थत्वाच्छास्त्रेणाधिक्रियमाणस्य प्रस्तूयमानस्य प्रमाणस्याभिधानात्सकलशास्त्रतात्पर्यव्याख्यान-
ने प्रेक्षायन्तो योधिताः प्रचर्चिताश्च भवन्ति । आन्तपर्यायी चाऽयं शब्दः शब्दकाव्यछन्दोबुशासनेभ्योऽनन्तरं प्रमाणं मीमांस्यत
इत्यर्थः । अनेन शब्दानुशासनादिभिरस्यैककर्तृरुत्त्वमाह । अधिकारार्थस्य चायंशब्दस्यान्यार्थनीयमानकुमुदामाजलकुम्भदे-
र्शनमिव श्रवणं मङ्गलायाऽपि कल्पत इति, मङ्गले च सति परिपन्थिविघ्नविघातादक्षेपेण शास्त्रसिद्धिरायुष्मच्छ्रेयस्कृता च
भवति । परमेष्ठिनमस्कारादिकं तु मङ्गलं कृतमपि न निवेशितं व्याप्यार्थिना शास्त्रकारेणेति,

प्रकरणेण संशयादिच्यवच्छेदेन मीयते परिच्छिद्यते वस्तुतरं येन तत्प्रमाणं प्रमायां साधकतमं, तस्य मीमांसो-
वेद्यादिरूपेण पर्यालोचनम् । तथी हि ज्ञानस्य मट्टचिह्नदेशो लक्षणं परीक्षा च, तत्र नामधेयमात्रकीर्त्तनसुदेशः यथेदमेवसूत्रम्,
उद्दिष्टस्यासाधारणधर्मवचनं लक्षणम्, तद्वेद्या सामान्यलक्षणं विशेषलक्षणं च, सामान्यलक्षणमनन्तसेवसूत्रम्, विशेषलक्षणं
विशदः प्रत्यक्षमिति । विभागस्तु विशेषलक्षणस्यैवाद्गमिति न पृथगुच्यते । लक्षितस्येदमित्यं भवति नेत्यमिति न्यायतः परो-
क्षणं परोक्षा, यथा वृत्तीयम् । पूरितविचारवचनश्च मीमांसाशब्दस्तेन न प्रमाणमात्रस्यैव विचारोऽत्राधिकृतः किन्तु तदेक-
देशभूतानां दुर्नयनिराकरणद्वारेण परिशोधितमार्गणां नयानामपि, “प्रमाणन्यैरधिगम ” इति हि वाचक मुख्यः । सकलपुल-
पार्थेयु मुर्द्धाभिरुक्तस्य सोपायस्य सनतिपक्षस्य मोक्षस्य च, एवं हि पूजितो विचारो भवति । प्रमाणमात्रविचारस्तु प्रतिपक्ष-

निराकरणपर्यवसायी वाक्कलहमात्रं स्यात्, तद्विवासायां तु अथ प्रमाणपरीक्षेत्येव क्रियेत, तत् स्थितमेतत् प्रमाणनयपरिशोधित-
 प्रमेयमार्गं सोपायं समप्रतिपक्षमोक्षं विवक्षितुं मोमांसाग्रहणमकार्याचार्येणेति ॥ १ ? ॥

तत्रप्रमाणसामान्यलक्षणमाह

॥ सम्यगर्थनिर्णयः प्रमाणम् ॥ १-१-२ ॥

प्रमाणमिति लक्ष्यनिर्देशः शेषं लक्षणम्, प्रसिद्धातुवादेन ह्यप्रसिद्धस्य विधानं लक्षणार्थः । तत्र यत्तदविवादेन
 प्रमाणमिति धर्मिं प्रसिद्धं तस्य सम्यगर्थनिर्णयात्मकत्वं धर्मो विधीयते, अत्र प्रमाणत्वादितिहेतुः । नच धर्मिणो हेतुत्व-
 मनुपपन्नम्, भवति हि विशेषे धर्मिणि तत् सामान्यं हेतुर्ब्यास्यं धूमः साग्निर्द्रुमत्वात् पूर्वोपलब्ध्यधुमवत् । न च दृष्टान्त-
 मन्तरेण न गमकत्वम्, अन्तर्व्यास्यैव साध्यसिद्धेः । सात्मकं जीवच्छरीरं प्राणादिमत्त्वादित्यादिवदिति दर्शयिष्यते । तत्र
 निर्णयः संशयाऽन्यवसायाविकल्पस्वरहितं ज्ञानं, ततो निर्णयपदेनाज्ञानरूपस्येन्द्रियसन्निकर्षदिज्ञानरूपस्यापि संशयार्देः प्रमा-
 णत्वनिषेधः । अर्पितेऽर्थ्यतेवास्यो हेयोपादेयोपक्षणीयलक्षणः, हेयस्य ह्यतुष्टुपादेयस्योपादातुष्टुपक्षणीयस्योपेक्षितमर्थ्यमावत्वात् ।
 न चानुपादेयत्वादुपक्षणीयो हेय एवान्तर्भवति अहेयत्वाद्दुपादेय एवान्तर्भावप्रसक्तेः, उपेक्षणीय एव च मूर्द्धाभिपिक्तोऽर्थो ।
 योगिभिस्तस्यैवार्थमाणत्वात् अस्मदादीनामपि हेयोपादेयाभ्यां भूयानेवोपेक्षणीयोऽर्थः, तत्रायमुपेक्षितुं क्षमः । अर्थस्य निर्णय
 इति कर्मणि षष्ठी - निर्णयमानत्वेन व्याप्यत्वादर्थस्य, अर्थग्रहणं च स्वनिर्णयव्यवच्छेदार्थं तस्य सतोऽप्यलक्षणत्वादिति
 वक्ष्यामः ॥ सम्यगित्यविपरितीर्थमव्ययं समञ्चतेर्वा रूपं, तच्च निर्णयस्य विशेषणं तस्यैव सम्यक्त्वाऽसम्यक्तवयोगेन विशेषेण-
 मुचितत्वात्, अर्थस्तु स्वतो न सम्यग्नाप्यसम्यगिति सम्भवव्यभिचारयोरभावाद्भावविशेषणीयः । तेन सम्यग् योऽर्थनिर्णय इति
 विशेषणद्विपर्ययनिरासः । ततोऽतिव्याप्येऽव्याप्येऽसम्भवदोषविकलमिदं प्रमाणसामान्यलक्षणम् ॥ २ ॥

नवर्थनिर्णयवत्स्वनिर्णयोऽपि दृष्टेः प्रमाणलक्षणत्वेनोक्तः प्रमाण स्वपरावभासीति स्वार्थव्यवसायात्मक प्रमाण-
 मिति च न चासामसत्, घटमहं जानामीत्यादौ कर्तृकर्मवत् ज्ञेयैरप्यवभासमानत्वात् न चाप्रत्यक्षोपलम्भस्यार्थदृष्टिः प्रसि-
 द्धयति न च ज्ञानान्तरात् तदुपलम्भसम्भावन तस्यानुपलब्धस्य त्रस्तुतोपलम्भप्रत्यक्षीकाराभावात् उपक्रमान्तरसम्भावेन
 चानवस्था अर्थोपलम्भात्तस्योपलम्भे अन्योन्याश्रयदोषः । एतेनार्थस्य सम्भवो नोपपद्यते न चैतज्ज्ञानं स्यात् इत्यर्थपत्त्यापि
 तदुपलम्भः प्रत्युक्तः । तस्यापि ज्ञापकत्वेऽनाज्ञातया ज्ञापकत्वायोगात् अर्थोपपत्त्यन्तरात् तज्ज्ञानेऽनवस्थेत्तराश्रयदोषोपापत्ते-
 स्तदवस्थः परिभवः, तस्मादर्थोऽनुपलभ्यते स्वोऽनुपलभ्यते ज्ञानस्य प्रतिभासात् स्वनिर्णयात्मकत्वमप्यस्ति । नन्वनुभूतेरनुभा-
 व्यत्वे घटादिवदननुभूतित्वमसङ्गः, मेव बोधः, ज्ञातुर्गत्वेनेवाऽनुभूतत्वं तदुभूतत्वेनैवानुभवात्, न चानुभूतेरनुभाव्यत्वं द्रोपः
 अर्थोपेक्षयाऽनुभूतित्वात्, स्वोपेक्षयाऽनुभाव्यत्वात्, स्वपितृपुत्रोपेक्ष्यैरस्य पितृत्वपुत्रत्वविशिष्टोपाभावात् । न च स्वात्मानि
 क्रियाविरोधः, अनुभवसिद्धेऽर्थे विरोधासिद्धेः, अनुमानाच्च स्वसेवदनसिद्धिमिति चेत्, न, अज्ञाननिरासादिद्वारेण प्रकाशकत्वोपपत्तेः,
 प्रकाशकत्वात्प्रदीपवत् । सेवेदनस्य प्रकाशत्वात्, प्रकाशत्वमवस्थाणामेव प्रकाशकत्वात् भवेद्विशिष्टाणां च स्वसेवेदनरूपत्वेति न व्यभिचारः ।
 न च नत्रादिभूतेरज्ञाननिकृता, तेषां भावेन्द्रियरूपाणामेव प्रकाशकत्वात् भवेद्विशिष्टाणां च स्वसेवेदनरूपत्वेति न व्यभिचारः ।
 तथा सचित् स्वप्रकाशा अर्थमतीतित्वात् यः स्वप्रकाशो न भवति नासावर्थमतीतिरप्या घटः, तथा यज् ज्ञानं तदात्मबोधं प्रत्य-
 नेपेक्षितपरव्यपार यथा गोचरान्तरादिज्ञानमाग्भाविगोचरान्तरादिज्ञानमवगमस्यान्यज्ञान ज्ञान च विवादा यासितं रूपा-
 दिज्ञानमिति, सचित् स्वप्रकाशे स्वावान्तरजातीये नोपेक्षते वस्तुत्वात् घटवत् । सचित्परप्रकाश्या वस्तुत्वात् घटवदिति चेत्, न,
 अस्याप्येवमज्ञानत्वात्, न खलु घटस्य वस्तुत्वात् परमकाशना अपितु बुद्धिव्यतिरिक्तत्वात् तस्मात् स्वनिर्णयोऽपि प्रमाणलक्ष-
 णमस्तिवत्याशङ्कयापार

॥ स्वनिर्णयः सन्नयलक्षणमप्रमाणेऽपि भावात् ॥ १-१-३ ॥

सन्नयति परोक्तमनुमोदते अयमर्थो नबस्तीत्येव सर्वं लक्षणं वाच्यं किन्तु यो धर्मो विपक्षद्वयावर्तते स्वनिर्णयस्त्वप्रमाणेऽपि संनयादौ वर्तते नहि काचित् ज्ञानमात्रा सास्ति या न स्वसंविदिता नाम ततो न स्वनिर्णयो लक्षणमुक्तोऽस्माभिर्द्वैस्तु परीक्षार्थमुपेक्षित इत्यदोषः ॥

ननु च परिच्छिन्नमर्थं परिच्छिन्ना प्रमाणेन पिष्टं पिटं तथाच गृहीतग्राहिणां धारावाहिकज्ञानानामपि प्रामाण्यमसङ्गस्ततोऽपूर्वार्थनिर्णय इत्यस्तु लक्षणम् यथाहुः “स्वापूर्वार्थव्यवसायात्मकं ज्ञानं प्रमाणम्” इति तथापूर्वार्थविज्ञानमिति च तत्राह

॥ ग्रहीष्यमाणग्राहिण इव गृहीतग्राहिणोऽपि नाप्रामाण्यम् ॥ १-१-४ ॥

अयमर्थो द्रव्योपेक्षया वा गृहीतग्राहित्वं विमतिपिभ्येत पर्यायोपेक्षया वा तत्र पर्यायोपेक्षया धारावाहिकज्ञानानामपि गृहीतग्राहित्वं न सम्भवति क्षणिकत्वात् पर्यायाणाम्, तत्कथं तस्मिन्नेत्यर्थं विशेषणमुपादीयते । अथ द्रव्योपेक्षया तद्रव्ययुक्तम्, द्रव्यस्य नित्यत्वादेकत्वेन गृहीतग्रहीष्यमाणवस्थयोर्न भेदः ततश्च कं विशेषमाश्रित्य ग्रहीष्यमाणग्राहिणः प्रामाण्यं न गृहीतग्राहिणः । अपिच अवग्रहेहादीनां गृहीतग्राहित्वेऽपि प्रामाण्यमिष्यत एव न चैयां भिन्नविषयत्वम्, एवं ह्यवगृहीतस्याज्जीहानादीहितस्यानिश्चयादसमञ्जसमापयेत । न च पर्यायोपेक्षयानधिगतविशेषाज्जसायादपूर्वार्थत्वं वाच्यम्, एवं हि न कस्याचिद् गृहीतग्राहित्वमित्युक्तमायम्, स्यूतेश्च प्रमाणत्वेनाभ्युपगताया गृहीतग्राहित्वमेव सतत्त्वम्, यैरपि स्यूतेरप्रामाण्यमिष्टं तैरपर्यादानुत्पाद एव हेतुत्वेनोक्तो न गृहीतग्राहित्वम् । यदाह “न स्यूतेरप्रमाणत्वं गृहीतग्राहिताकृतम् । अपि त्वनर्थजन्यत्वं तदनाप्रामाण्यकारणम्” इति ॥ ४ ॥

अथ प्रमाणलक्षणप्रतिष्ठितानां संज्ञयानध्यवसायविपर्ययाणां लक्षणमाह

॥ अनुभयत्रोभयकोटिसंस्पर्शी प्रत्ययः संशयः ॥ १-१-५ ॥

अनुभयस्वभावे वस्तुनि उभयान्तपरिभर्जनशीलं ज्ञानं सर्वात्मना शेत इवात्मा यस्मिन् सति स संशयः । यथा-
अनुभयस्वभावे वस्तुनि उभयान्तपरिभर्जनशीलं ज्ञानं सर्वात्मना शेत इवात्मा यस्मिन् सति स संशयः । यथा-
अनुभयत्र प्रहणमुभयरूपे
न्यकारे दूरादुद्दीकारवस्तूपलम्भात् साधकृत्वापक्रममाणाभावे सति स्थाणुरी पुरुषो वेति प्रत्ययः, अनुभयत्र प्रहणमुभयरूपे
वस्तुनुभयकोटिसंस्पर्शेऽपि संशयत्वनिराकरणार्थम्, यथाऽस्ति च नास्ति च घटः नित्यश्चानित्यश्चात्मेत्यादि ॥ ५ ॥

॥ विशेषानुल्लेख्यनध्यवसायः ॥ १-१-६ ॥

दूरानुपकारादिवशादसाधारणभ्रमावर्षात्परिहितः प्रत्ययोऽनिश्चयात्मकत्वाद्नध्यवसायः यथा किमेतदिति, यदप्यवि-
वक्ष्यकं प्रथमसंज्ञभावि परेषां प्रत्यक्षप्रमाणत्वेनाभिमतं तदप्यनध्यवसाय एव विशेषोल्लेखस्य तत्राप्यभावादिति ॥ ६ ॥

॥ अतस्मिस्तदेवेति विपर्ययः ॥ १-१-७ ॥

यत् ज्ञाने प्रतिभासते तदूरपरहिते वस्तुनि तदेवेति प्रत्ययो विपर्यासरूपत्वाद्विपर्ययः यथा धातुवैपम्यान्मधुरादि-
द्रव्येषु तिक्तादिप्रत्ययः, तिर्मिरादिदोषादेकस्मिन्नपि चन्द्रे द्विचन्द्रादिप्रत्ययः, नीयानादगच्छस्त्वपि दृशेषु गच्छत् प्रत्ययः, आशु
भ्रमणादव्यतादावचक्रोपि चक्रप्रत्ययः इत्यवसितं प्रमाणलक्षणम् ॥ ७ ॥

नन्वस्तूकलक्षणं प्रमाणं तस्यामाष्यं तु स्वतः परतो वा निश्चीयत न तावत् स्वतः, तद्धि संविदितत्वात्
ज्ञानमित्येव युक्तीयात्र पुनः सम्यक्कलक्षणं प्रामाण्यं ज्ञानत्वमानं तु प्रमाणाभाससाधारणम् । अपिच स्वतः प्रामाण्ये सर्वेषा-
मविमतिपत्तिप्रसङ्गः नापि परतः परं हि तद्दोचरगोचरं वा ज्ञानम् अभ्युपेतार्थक्रियानिर्भासं वा तद्दोचरानन्तरीयकार्यदर्शनं

वा तच्च सर्वं स्वतोऽनवद्युतप्रामाण्यमव्यवस्थितं सत् कथं पूर्वप्रवर्तकज्ञानं व्यवस्थापयेत् स्वतो वाऽस्य प्रामाण्ये कोऽपराधः प्रवर्तकज्ञानस्य येन तस्यापि तन्न स्यात् न च प्रामाण्यं ज्ञायते स्वत इत्युक्तमेव परतस्त्वनवस्थेत्याशङ्क्याह

प्रामाण्यनिश्चयः स्वतः परतो वा ॥ १-१-८ ॥

प्रामाण्यनिश्चयः क्वचित् स्वतो यथाऽभ्यासदशापन्ने स्वकरतलादिज्ञाने स्नानपानावाहनोदन्योपशमादावर्थक्रिया-निर्भासे वा मृत्युसंज्ञाने, नहि तत्र परीक्षाकांक्षाऽस्ति मेधावताम्, तथाहि जलज्ञानं ततो दाहपिपासाचंस्य तत्र प्रवृत्तिस्तत-स्तत्वाप्तिस्ततः स्नानपानदीनि ततो दाहोदन्योपशम इत्येतावतैव भवति कृती प्रमाता न पुनर्दाहोदन्योपशमज्ञानमपि परी-क्षते इत्यस्य स्वतः प्रामाण्यम् । अनुमाने तु सर्वस्मिन्नपि सर्वथा निरस्तसमस्तव्यभिचाराशङ्के स्वत एव प्रामाण्यम्, अव्य-भिचारिलिङ्गसमुत्पत्त्यात्, न लिङ्गाकारं ज्ञानं लिङ्गं विना न च लिङ्गं लिङ्गिनं विनिति । क्वचित् परतः प्रामाण्यनिश्चयो यथाऽनभ्यासदशापन्ने मृत्युक्षे नहि तदर्थेन गृहीताऽव्यभिचारमिति तदेकदेशविषयात्संवादात् ज्ञानान्तराद्वाऽर्थक्रियानिर्भा-साद्वा नान्तरीयार्थदर्शनाद्वा तस्य प्रामाण्यं निश्चीयते तेषां च स्वतः प्रामाण्यनिश्चयान्नानवस्थादिदौस्थ्यवाकाशः, शाब्दे तु प्रमाणे दृष्टार्थेऽर्थव्यभिचारस्य दुर्ज्ञानत्वात् संवादाद्यधीनः परतः प्रामाण्यनिश्चयः, अदृष्टार्थे तु दृष्टार्थोपपरागनष्टदृष्ट्यादिम-तिपादकानां संवादेन प्रामाण्यं निश्चित्य संवादमन्तरेणाप्याप्तोक्तत्वेनैव प्रामाण्यनिश्चय इति सर्वमुपपन्नम् । अर्थोपलब्धिहेतुः प्रमाणमिति नैयायिकाः तत्रार्थोपलब्धौ हेतुत्वं यदि निमित्तत्वमात्रं तदा तत्सर्वकारकसाधारणमिति कर्तृकर्मादेरपि प्रमाणत्व-प्रसङ्गः, अथ कर्तृकर्मादिविलक्षणं करणं हेतुशब्देन विवक्षितं तर्हि तज्ज्ञानमेव युक्तं नेन्द्रियसन्निकर्षादि यस्मिन् हि सत्यर्थ उ-पलब्धौ भवति स तत् करणं न चेन्द्रियसन्निकर्षसामग्र्यादौ सत्यपि ज्ञानाभावे स भवति साधकतमं हि करणमव्यवहितफलं

च तद्विष्यते व्यवहितफलस्यापि करणत्वं दधिभोजनादरेरपि तथाप्रसङ्गः तत्र ज्ञानादन्यत्र प्रमाणत्वम्, अन्यत्रोपचारात् । सम्यग्नुभवसाधन प्रमाणमित्यत्रापि साधनग्रहणात् ऋतुऋम्निरासेन करणस्य प्रमाणत्वं सिध्यति तथाप्यव्यवहितफलत्वेन साधकत्वमत्तं ज्ञानरथैवेति तदेव प्रमाणत्वेनेष्टव्यम् । प्रमाणमविसंवादिज्ञानमिति सांगताः तत्रापि यत्रविकल्पकं ज्ञानं तदा न तद्व्यवहारजननमपर्यं साव्यवहारिकस्य चैतन्यप्रमाणस्य लक्षणमिति च भवन्तः तत्कथं तस्य प्रामाण्यम्, उत्तरकालभा-
विनो व्यवहारजननसमर्थोद्विकल्पात् तस्य प्रामाण्ये (कथं) याचितकण्डनन्यायः, वरं च व्यवहारहेतोर्विकल्पस्यैव प्रामा-
ण्यमभ्युपगन्तुम्, एवं हि परम्परारिश्रमः परिहृतो भवति, विकल्पस्य चाप्रामाण्ये कथं तद्विमित्तो व्यवहारोऽविसवादी दृष्ट-
विकल्पयोग्यैरेकीकरणेन तैमिरिकज्ञानवन् संवादाभ्युपगमे चोपचरितं संवादित्वं स्यात्, तस्मादनुपचरितमविसंवादित्वं
प्रामाण्यस्य लक्षणमिच्छता निर्णयः प्रमाणमेष्टव्य इति ॥ ८ ॥

प्रमाणसामान्यलक्षणशुद्धा परीक्ष्य च विशेषलक्षणं बलुक्रामो विभागमन्तरेण तद्वचनस्याऽऽशक्यत्वाद्बिभागप्रति-
पादनार्थमाह

॥ प्रमाणं द्विधा ॥ १-१-१ ॥

सामान्यलक्षणमूत्रे प्रमाणग्रहणं परीक्षयन्तरितमिति न तदा पराष्टं किन्तु साक्षादेवोक्तं प्रमाणमिति । द्विधा
द्विप्रकारमेव विभागस्यावधारणफलत्वात् तेन प्रत्यक्षमैवैकं प्रमाणमिति चार्वाकाः, प्रत्यक्षानुमानागमाः प्रमाणातीति वैशेषिकाः,
तान्येवेति साङ्ख्याः, सहोपमानेन चत्वारिती नैयायिकाः, सहायार्थपस्या पञ्चेति प्राभाकराः, सहाभावेन पडिति भाट्टा इति
न्यूनाधिकप्रमाणवादिनः प्रतिशिक्षाः । तत्प्रतिषेधश्च वक्ष्यते ॥ ९ ॥

तर्हि प्रमाणद्वैविध्यं किं तथा यथाहुः सौगताः प्रत्यक्षमनुमानं चेत्युतान्यथेत्याह

प्रत्यक्षं च परोक्षं च ॥ १-१-१० ॥

अश्रुते अश्नुते वा व्याप्नोति सकलद्रव्यक्षेत्रकालभावाहित्यक्षो जीवः । अश्रुते विषयमित्यक्षमिन्द्रियं च प्रतिः प्रतिगतार्थः अक्षं प्रतिगतं तदाश्रितं अक्षाणि चेन्द्रियाणि तानि प्रतिगतमिन्द्रियाण्याश्रित्योजिहीते यज्ज्ञानं तत्प्रत्यक्षं वक्ष्यमाणलक्षणम् । अक्षेभ्यः परतो वर्तते इति परेणन्द्रियादिना चोक्ष्यते इति परोक्षं वक्ष्यमाणलक्षणमेव, चकारः स्वविषये द्वयोस्तुल्यवत्त्वव्यापनार्थः । तेन यदाहुः सकलप्रमाणज्येष्ठं प्रत्यक्षमिति तदपास्तम् । प्रत्यक्षमितिपूर्वकत्वादितरप्रमाणानां तस्य ज्येष्ठतेति चेत् न प्रत्यक्षस्यापि प्रमाणान्तरपूर्वकत्वोपलब्धेः लिङ्गादाप्तोपदेशाद्वा बहुधादिकमवगम्य प्रवृत्तस्य तद्विषय-प्रत्यक्षोत्पत्तेः ॥ १० ॥

न प्रत्यक्षादन्यत्प्रमाणमिति लौकायतिकाः तत्राह

॥ व्यवस्थान्यधीनिपेधानां सिद्धेः प्रत्यक्षेतरप्रमाणसिद्धिः ॥ १-१-११ ॥

प्रमाणप्रमाणविभागस्य परबुद्धेस्तीन्द्रियार्थनिपेक्षस्य च सिद्धिर्नानुमानादिप्रमाणं विना, चार्वाको हि काश्चि-
ज्ज्ञानव्यक्तीः संवादित्वेनाव्यभिचारिणीरुपलभ्याऽन्याश्च विंशवादित्वेन व्यभिचारिणीः पुनः कालान्तरे तादृशीतराणां
ज्ञानव्यक्तीनामवश्यं प्रमाणतरते व्यवस्थापयेत्, न च सन्निहितार्थवलेनोत्पद्यमानं पूर्वोपरपरामर्शमन्यं प्रत्यक्षं पूर्वोपरकालभा-
विनीनां ज्ञानव्यक्तीनां प्रमाणप्रामाण्यव्यवस्थापकं निमित्तमुपलक्षयितुं क्षमते, न चायं स्वप्रतीतिगोचराणामपि ज्ञानव्य-

क्तीनां परं प्रति प्रामाण्यप्रामाण्यं वा व्यवस्थापयितुं प्रभवति तस्माद्यथादृष्टज्ञानव्यक्तिसाधर्म्यद्वारेणेदान्तीन्तनज्ञानव्यक्तीनां प्रामाण्यप्रामाण्यव्यवस्थापकं परमप्रतिपादकं परोक्षान्तर्गतमनुमानरूपं प्रमाणान्तरसुगणसीत । अपिच अप्रतिपितिसतमर्थं प्रतिपादयन्नायं लौकिको न परोक्षक इत्युन्मत्तवदुपेक्षणीयः स्यात्, न च प्रत्यक्षेण परचेतोवृत्तीनामधिगमोऽस्ति चेष्टाविशेषदर्शनात्तदवगमे च परोक्षस्य प्रामाण्यमनिच्छतोऽव्यायातम्, परलोकादिनिपेथश्च न प्रत्यक्षमात्रेण शक्यः कर्तुं सन्निहितमात्रनिपेथत्वात्स्य परलोकादिकं चामतिपेथ्य नायं सुखेनास्ते प्रमाणान्तरं च नेच्छतीति डिम्भहेवाकः । किञ्च प्रत्यक्षस्याप्यर्थव्यभिचारादेव प्रामाण्यं तत्रार्थगतिवद्वल्लिङ्गशब्दद्वारा समुन्मज्जतः परोक्षस्याप्यर्थव्यभिचारादेव किं नेष्यते । व्यभिचारीणोपि परोक्षस्य दर्शनादप्रामाण्यमिति चेत्, प्रत्यक्षस्यापि तिमिरादिदोषादप्रामाण्यस्य दर्शनात् सर्वत्राऽप्रामाण्यप्रसङ्गः । प्रत्यक्षाभासं नदिति चेत्, इत्यत्रापि तुल्यमेतदन्यत्र पक्षपातात् । धर्मकीर्तिरप्येतदाह “प्रमाणेतरसामान्यस्थितेरन्यथियो गतेः । प्रमाणान्तरसद्भावः प्रतिपेधा च कस्यचित् । अर्थस्यासम्भवे भावात् प्रत्यक्षेपि प्रमाणात् । प्रतिवद्धस्वभावस्य तद्वेतुल्ये समं द्रयम् । इति यथोक्तसद्द्रव्ययोगेपि च परोक्षार्थविषयमनुमानमेव सौगतेरुपगम्यते तद्रयुक्तम्, शब्ददीनामपि प्रमाणत्वात्तेषां चानुमानेऽन्तर्भावनिवृत्तयत्वात् एकेन तु सर्वसद्द्रव्याहिणा प्रमाणेन प्रमाणात्तरसद्ग्रहे नायं दोषः तत्र यथेन्द्रियमानसात्मवेदनयोगिज्ञानानां प्रत्यक्षेण सद्ग्रहस्तथा स्थितिप्रत्यभिज्ञानोऽनुमानागपानां परोक्षेण सद्ग्रहो लक्षणस्याविशेषात् । सूत्र्यादीनां च विशेषलक्षणानि स्वस्थान एव कस्यन्ते, एवं परोक्षस्योपमानस्य प्रत्यभिज्ञाने अर्थापत्तेरनुमानेऽन्तर्भावोऽभिधास्यते ॥ ११ ॥

यद्यु प्रमाणमेव न भवति न तेनान्तर्भूतेन शक्तिर्भूतेन वा किञ्चित् प्रयोजनम्, यथाऽभावः, कथमस्याप्रामाण्यं निर्विषयत्वाद् इति वृमः, तदेव कथमिति चेत् ॥

भावाभावात्मकत्वाद्भ्रुतो निर्विषयोऽभावः ॥ १-१-१२ ॥

नहि भावैकरूपं वस्त्विति विश्वस्य वैश्वरूप्यप्रसङ्गात् नाप्यभावैकरूपं नीरूपत्वप्रसङ्गात्, किन्तु स्वरूपेण सत्त्वात् पररूपेण चासत्त्वात् भावाभावरूपं वस्तु, तथैव प्रमाणानां प्रवृत्तेः, तथाहि प्रत्यक्षं तावद्भूतलमेवेदं घटादि न भवतीत्यन्वय-व्यतिरेकद्वारेण वस्तु परिच्छिन्नं तदधिकं विषयभावैकरूपं निराचष्टे इति कं विषयमाश्रित्याभावलक्षणं प्रमाणं स्यात् एवं परोक्षाप्यपि प्रमाणानि भावाभावरूपवस्तुद्रष्टृप्रवणान्येव, अन्यथाऽऽङ्कीर्णस्वविषयग्रहणासिद्धेः, यदाह “अयमेवेति यो-क्षेप भावे भवति निर्णयः । नैप यस्त्वनाराभावसंविषयगुणमाहते ” इति । अथ भवतु भावाभावरूपता वस्तुनः किं न-श्चिच्छन्नं वयमपि हि तथैव प्रत्यपीपदामः केवलं भावांश्च इन्द्रियसन्निकृष्टत्वात् प्रत्यक्षप्रमाणगेचरोऽभावांश्च न तथेत्यभाव-प्रमाणगेचर इति कथमविषयत्वं स्यात् तदुक्तं “न तावदिन्द्रियैर्णैषा नास्तीत्युत्पाद्यते मतिः । भावांश्चैतन्व संयोगो योग्य-त्वादिन्द्रियस्य हि ॥ १ ॥ गृहीत्वा वस्तुसद्भावं स्मृत्वा च प्रतियोगिनम् । मानसं नास्तित्वा ज्ञानं जायतेऽज्ञानपेक्षया ॥ २ ॥ इति” ननु भावांश्चादभावांशस्यभेदे कथं प्रत्यक्षेणाग्रहणं भेदे वा घटाद्यभावरहितं भूतलं प्रत्यक्षेण गृह्यत इति घटादयो गृह्यन्त इति प्राप्तं तदभावग्रहणस्य तद्भावग्रहणान्तरीयकत्वात्, तथाचाभावग्रहणमपि पश्चात् प्रवृत्तं न तानुत्सारयितुं पटिष्ठं स्यात्, अन्यथाऽऽङ्कीर्णस्य सङ्कीर्णताग्रहणात् प्रत्यक्षं भ्रान्तं स्यात् । अपिचायं प्रमाणपञ्चकनिष्ठिरूपत्वात् तुच्छस्तत-पवाशानरूपः कथं प्रमाणं भवेत् तस्मादभावांशात्कथञ्चिदभिन्नं भावांशं परिच्छिन्त्वा प्रत्यक्षादिना प्रमाणेनाभावांशो गृहीत एवेति तदतिरिक्तविषयाभावाच्चिर्विषयोऽभावस्तथाच न प्रमाणमिति स्थितम् ॥ १२ ॥

विभागमुक्त्वा विशेषलक्षणमाह



विशदः प्रत्यक्षम् ॥ १-१-१३ ॥

सामान्यलक्षणानुवादेन विशेषलक्षणविधानात् सम्यगर्थनिर्णय इति प्रमाणसामान्यलक्षणमनूय विशद इति विशेषलक्षणं प्रतिबद्धस्य प्रत्यक्षस्य विधीयते, तथाच प्रत्यक्षं धर्मि विशदसम्यगर्थनिर्णयात्मकमिति साध्यो धर्मः प्रत्यक्षत्वादिति हेतुः, यद्विशदसम्यगर्थनिर्णयात्मकं न भवति न तत् प्रत्यक्षं यथा परोक्षमिति व्यतिरेकी, धर्मिणो हेतुत्वेऽनन्वयदोष इति चेत्, न विज्ञेये धर्मिणि धर्मिस्तामान्यस्य हेतुत्वात्तस्य च विशेषनिष्ठत्वेन विशेषेणान्वयसम्भवात्, सपक्षे वृत्तिमन्तरेणापि च विषयव्याप्यत्वलाहकत्वमित्युक्तमेव ।

अथ किमिदं वैशद्यं नाम यदि स्वविषयग्रहणं तत्परोक्षेण्यष्टुणम्, अथ स्फुटत्वं तदपि स्वसंविदितत्वात् सर्वविज्ञानानां सममित्वाशङ्क्याह ।

प्रमाणान्तरानपेक्षेदन्तया प्रतिभासो वा वैशद्यम् ॥ १-१-१४ ॥

प्रस्तुतात् प्रमाणादन्यत् प्रमाणे शब्दलिङ्गादिज्ञानं तत् प्रमाणान्तरं तन्निरपेक्षता वैशद्यम्, नहि शब्दानुमानादिवत् प्रत्यक्षं स्रोतस्यै शब्दलिङ्गादिज्ञानं प्रमाणान्तरमपेक्षते इत्येकं वैशद्यलक्षणम्, लक्षणान्तरमपि इदन्तया प्रतिभासो वेति इदन्तया विशेषनिष्ठतया यः प्रतिभासः सम्यगर्थनिर्णयस्य सोऽपि वैशद्यम्, वाशब्दो लक्षणान्तरत्वसूचनार्थः ॥ १४ ॥

अथ मुख्यसाध्यव्यवहारिकभेदेन द्वैविध्यं प्रत्यक्षस्य हृदि नियाय मुख्यस्य लक्षणमाह

तत्सर्वथावरणविलये चेतनस्य स्वरूपाविर्भावोमुख्यं केवलम् ॥ १-१-१५ ॥

तदिति प्रत्यक्षस्य परामर्शार्थम्, अग्न्याऽनन्तमेव वैशद्यमभिसम्बध्येत दीर्घकालनिरन्तरसत्कारासेवितरत्नत्रयप्र-
 कर्षण्यन्ते एकत्वविकाचिचारध्यानवलेन निःशेषतया ज्ञानावरणीयादीनां घातिकर्मणां प्रक्षये सति चेतनास्वभावस्यात्मनः
 प्रकाशस्वभावस्येति यावत् स्वरूपस्य प्रकाशस्वभावस्य सत एवावरणापगमेनाविर्भाव आविर्भूतं स्वरूपं मुखमिव शरीरस्य
 सर्वज्ञानानां प्रधानं मुख्यं प्रत्यक्षं तच्चेन्द्रियादिसाहायकविरहात् सकलविषयत्वादसाधारणत्वाच्च केवलमित्यागमे प्रसिद्धम्
 प्रकाशस्वभावता क्यमात्मनः सिद्धेति चेत्, एते ब्रूमः आत्मा प्रकाशस्वभावोऽसन्दिग्धस्वभावत्वात् यः प्रकाशस्वभावो न
 भवति नासावसन्दिग्धस्वभावो यथा यदः न च तथात्मा, न खलु कश्चिदहमस्मि न वेति सन्दिग्धे इति नासिद्धो हेतुः, तथा-
 त्मा प्रकाशस्वभावो बोद्धृत्वात् यः प्रकाशस्वभावो न भवति नासौ बोद्धा यथा घटः न च न बोद्धात्मेति, तथा यो यस्याः
 क्रियायाः कर्त्तुं न स तद्विषयो यथा गतिक्रियायाः कर्त्तुं चैत्रो न तद्विषयो ज्ञतिक्रियायाः कर्त्तुं चात्मेति । अथ प्रकाशस्व-
 भावत्वे आत्मनः क्यमावरणम्, आवरणे वा सततावरणमसङ्गः, नैवं, प्रकाशस्वभावस्यापि चन्द्राकीदेरिव रजोनीहाराभ्रप-
 टलादिभिरिव ज्ञानावरणीयादिकर्मभिरावरणस्य सम्भवात्, चन्द्राकीदेरिव च प्रबलपवमानप्रार्थ्यर्थावभावादिभिर्विलयस्य
 चेति । ननु साहित्ये स्यादावरणस्योपायतो विलयः, नैवम्, अनादेरपि सुवर्णमलस्य क्षारमृत्पुटपाकादिना विलयोपलम्भात्
 तद्देवानादेरपि ज्ञानावरणीयादिकर्मणः प्रतिपक्षभूतरत्नत्रयाभ्यासेन विलयोपपत्तेः । न चापूर्तस्यात्मनः कथमावरणमिति
 वाच्यम्, अमूर्त्तया अपि चेतनाशक्तेर्मदिरामदनकोद्रवादिभिरावरणदर्शनात् । अथावणीयतत्पक्षाभ्यामात्मा विक्रियेत न
 वा किं घातः “वर्षतिपाभ्यां किं व्योम्नधर्मण्यस्ति तयोःफलम् । चर्मोपमथेत् सोऽनित्यः खतुल्यथेदसत्फलः” इति
 चेत्, न, अस्य दूषणस्य कृदस्थनित्यतापक्ष एव सम्भवात्, परिणामिनित्यश्चात्मेति तस्य पूर्वापरपर्यायोत्पादविनाशसहिता-
 नुवृत्तरूपत्वात् । एकान्तनित्यसणिकपक्षयोः सर्वथार्थक्रियाविरहात्, यदाह “अर्थक्रिया न युज्येत नित्यसणिकपक्षयोः ।

क्रमाक्रमान्यां भावानां सा लक्ष्यतया मत्वा ” इति ॥ १५ ॥

ननु प्रमाणाधीना प्रमेयव्यवस्था न च मुख्यप्रत्यक्षस्य तद्गतो वा सिद्धौ किञ्चित्प्रमाणमस्ति प्रत्यक्षं हि रूपा-
दिधिषयविनिर्भित्वापारं नातीन्द्रियेऽर्थं प्रवर्तितुमुत्सहते, नाप्यनुमानं प्रत्यक्षदृष्टिङ्गलिङ्गिसम्बन्धवलोपजनितधर्मक-
त्वात्तस्य, आगमस्तु यद्यतीन्द्रियज्ञानपूर्वकस्तत्साधकस्तदेतरेतराश्रयः “ नर्त तदागमादिसंश्लेषे च तेनागमो विना ” इति,
अरीरुपयस्तु तत्साधको नास्त्येव योऽपि “ अपाणिपादौ ह्यमनो दृशीता पश्यत्यचक्षुः स सृणोत्यकर्णः । स वेत्ति किञ्चं
नहि तस्य वेत्ता तमाहुःस्यं पुरुषं महान्तम् ” इत्यादिः कश्चिदर्थबादरूपोऽस्ति नासौ प्रमाणं त्रिधावेव प्रामाण्योपगमात्

प्रमाणान्तराणां चात्राजवसर पूर्वत्याजङ्कयाह ॥

प्रज्ञातिशयविश्रान्त्यादिसिद्धेस्तत्सिद्धिः ॥ १-१-१६ ॥

प्रज्ञाया अतिशयस्वतारतम्यं कश्चिद्विश्रान्तमतिशयत्वात् परिमाणतिशयवदित्यनुमानेन निरतिशयमज्ञातिसिद्धया
तस्य केवलज्ञानस्य सिद्धिस्तास्तिदिरूपत्वात् केवलज्ञानसिद्धेः । आदिग्रहणात् सूक्ष्मान्तरितदूरार्थाः कस्यचित्स्वत्यक्षाः
प्रमेयत्वात् यदवदित्यतो ज्योतिर्ज्ञानाविसंवादान्पथानुपपत्तेश्च तत्सिद्धिः, यदाह “ धीरत्यन्तपरोक्षेऽर्थे न चेत् पुंसां कुतः पुनः ।
ज्योतिर्ज्ञानाविसंवादः श्रुताचेत्साधनान्तरम् ” अपिच नोदना हि मूलं भवन्तं भविष्यन्तं सूक्ष्मं व्यवहितं विमलप्रमेवञ्जाती-
यक्रमर्थवगमयति नान्यार्त्कचनेन्द्रियमिति वदता भूतायर्थपरिज्ञानं कस्यचित्पुंसोऽभिमतमेव, अन्यथा कस्मै वेदस्त्रिकाल-
विषयमर्थं निवेदयेत्, स हि निवेदयंस्त्रिकालविषयतत्त्वमेवाधिकारिणमुपादत्ते, तदाह, “ त्रिकालविषयं तत्त्वं कस्मै वेदो
निवेदयेत् । असाय्यावरणैकान्तात्र चेट्तेद तथा नरः ” इति, त्रिकालविषयवस्तुनिवेदनाज्ज्ययानुपपत्तेरीन्द्रियकेवलज्ञान-

सिद्धिः । किञ्च प्रत्यक्षानुमानसिद्धसंबादं शाब्दमेवातीन्द्रियाथार्थसिद्धत्वे प्रमाणं य एव हि ज्ञातस्य विषयः स्याद्बादः स
 एव प्रत्यक्षादेरपीति संबादः तथाहि “ सर्वमस्ति स्वरूपेण पररूपेण नास्ति च । अन्यथा सर्वसत्त्वं स्यात् स्वरूपस्याप्यस-
 म्भवं ” इति दिक्षा प्रमाणसिद्धं स्याद्बादं प्रतिपादयन्नागमोऽर्हतस्सर्वज्ञतामपि प्रतिपादयति, यदस्तुमो “ यदीयसम्यक्त्ववलात्
 प्रतीमो भवाद्गणानां परमाप्तभावम् । कुत्रासनापाशाविनाशनाय नमोस्तु तस्मै तत्र ज्ञासनाय, ” इति । प्रत्यक्षं तु यद्यथैन्द्रियिकं
 नातीन्द्रियज्ञानविषयं तथापि समाधिवल्लब्धजन्मकयोगिप्रत्यक्षमेव बाद्यार्थस्यैव स्वस्यापि वेदकमिति प्रत्यक्षतोपि तत्सिद्धिः ।
 अथ “ ज्ञानमन्त्रं यस्य वंराग्यं च जगत्पतेः । ऐश्वर्यं चैव धर्मश्च सहसिद्धं चतुष्टयम् ” । इति वचनात्सर्वज्ञत्वमीश्वरा-
 दीनामन्तु मानुषस्य तु कस्यचिद्विद्याचरणवगोपि तदसम्भावनीयं, यत्कुमारलिः, “ अथापि वेददेहत्वाद्ब्रह्मविष्णुमहेश्वराः ।
 कामं भवन्तु सर्वज्ञाः सर्वज्ञं मानुषस्य किम् ” । इति, आः सर्वज्ञापलापपातकिन् दुर्वदवादिन् मानुषत्वनिन्दार्थवादापदेशेन
 देवाधिदेवानाशिक्षिपसि ये हि जन्मान्तराज्जितो जितपुण्यमाग्नाराः सुरभवभवमनुपमं सुखमनुभूय दुःखपङ्कमग्नमखिलं जीव-
 लोकमुद्दिर्धीषो नरेकेष्वपि क्षणं क्षिप्तसुखासिकाश्रुतदृष्टयो मनुष्यलोकमवतरेरुः जन्मसमयसमकालचलिततासनसकलयुरेन्द्रद्वन्द-
 विहितजन्मोत्सवाः किङ्करायमाणसुरस्समूहाहमहमिकारब्धसेवाविधयः स्वयमुपनतामतिप्राज्यसाम्राज्यथियं तृणवदवधूय सम-
 तृणमपिशशुगिचतृचयो निजमभावमगमितेतिमरकादिजगदुपद्रवाः शुक्रव्यानानलनिर्दग्धयातिकर्मण आविर्भूतानिखिलभावा-
 भाव्यभावभासिकेवलमलदलितसकलजीवलो र्मोहमसराः सुरासुरविनिर्मितां समवसरणभुवमधिष्ठाय स्वस्वभावापरिणा-
 मिनीभिर्वाग्भिः प्रवर्तितप्रभेनीथार्थतुल्यगदतिनयमयी तीर्थत्वलक्ष्मीपुशुज्य परं ब्रह्म सततानन्दं सकलकर्मनिर्मिक्षमुपेयि-
 वांसतान्मानुषत्वादिसाधारणधर्मापदेशेनापचदन् मुमेलमपि लोष्टादिना साधारणाकर्तुं पार्थिवत्वेनापचदेः, किञ्चानवरतवनि-
 ताङ्गसम्भोगदुर्लोलितवृत्तीनां विविधहेतुसमूहधारिणामक्षमालायाचमनःसंयमानां रागेद्वेषमोहकलुषितानां ब्रह्मादीनां सर्ववि-

स्वसाध्यायम् यद्वदामस्तुनी " मदेन मानेन मनोभवेन क्रोधेन लोभेन च सम्मदेन । पराजितानां प्रसभं सुराणां द्रुपेव सा-
 स्नाग्यन्नापरंपाम् । " इति । अथापि रागादिदोषकालुष्यविरहिताः सततज्ञानानन्दमयमूर्त्तयो ब्रह्मादयस्तर्हि तादृशेषु तेषु न
 मित्रनिपयामहे अरोचाम हि " यत्र तत्र समये यथा तथा योऽसि सोऽस्यभियया यया तथा । वीतदोषकलुषः स चेन्नवानेक
 एव भगवन्मोऽस्तु ने " इति । केवलं ब्रह्मादिदेवताविषयाणां श्रुतिस्मृतिपुराणेतिहासकथानां वैतथ्यमासज्येत ॥ १६ ॥

तदेवं सायकेश्यः प्रमाणेष्वेवमीन्द्रियज्ञानसिद्धिरुक्ता वाचकाभावाच्च सुनिश्चिता

असम्भवद्वुवाधकत्वात् सुखादिवत् ॥ १-१-१७ ॥

नसिद्धिरिति सम्भ्रूयते तथाहि केवलज्ञानवाधकं भवत् प्रत्यक्षं वा भवेत् प्रमाणान्तरं वा, न तावत् प्रत्यक्षं तस्य विधाने
 एवाधिकारात् " संभ्रूयं वर्चमानं च शृणोते चक्षुरादिना " इति स्वयमेव भाषणात् । अथ न प्रवर्चमानं प्रत्यक्षं तद्वाधकं किन्तु
 निवर्चमानं तर्हि यदि नियतदेशकालविषयत्वेन वाधकं तर्हि सम्प्रतिपद्यामहे अथ सकलदेशकालविषयत्वेन तर्हि न तत् सकल-
 देशमात्रपुरपरिपुस्तसाक्षाल्करणमन्तरेण सम्भवतीति सिद्धं नः समीहितम्, न च जैमिनिरन्यो वा सकलदेशादिसाक्षात्कारी
 सम्भवति सररपुरात्मादेः रथ्यापुगपवत् । अथ प्रज्ञायाः सातिशयत्वात्प्रत्यक्षार्थोऽप्यनुमीयते तर्हि तत् एव सकलार्थदर्शी किं नानु
 मीयते, रसभे चानुपलम्भमप्रमाणयत् सर्वज्ञाभावे कुतः प्रमाणयेदविशेषात्, न चानुमानं तद्वाधकं सम्भवति, धर्मिग्रहणमन्तरेणा-
 नुमानामट्टते । धर्मिग्रहणे वा तद्ब्राह्मकप्रमाणनाशितत्वादनुत्थानमेवानुमानस्य । अथ विवादाध्यासितः पुरुषः सर्वज्ञो न
 भवति चकृत्वात् पुरापत्नाद्वा रथ्यापुरपरवदित्यनुमानं तद्वाधकं द्रुपे, तदस्तु, यतो यदि प्रमाणपरिदृष्टार्थवचकृत्वमात्रं हेतुस्तादा
 विरुद्धः तादात्म्य वक्तव्य सर्वज्ञ एव भावात् । अथासद्गतार्थवचकृत्वं तदा सिद्धसाध्यता प्रमाणविरुद्धार्थवदिनामसर्वज्ञ-

त्वेनेष्टत्वात् । वक्तृत्वमात्रं तु सन्दिग्धविषयव्यावृत्तिकृत्वान्नैकान्तिकम्, ज्ञानमकर्षे वक्तृत्वापकयदिदर्शनात् प्रत्युत ज्ञानाति-
 शयवतो वक्तृत्वातिशयस्यैवोपलब्धेः । एतेन पुरुषत्वमपि निरस्तम्, पुरुषत्वं हि यदि रागाद्यदूषितं तदा विरुद्धम्, ज्ञान-
 वैराग्यादिगुणयुक्तपुरुषत्वस्य सर्वज्ञतामन्तरेणानुपपत्तेः । रागादिदूषिते तु पुरुषत्वे सिद्धसाध्यता, पुरुषत्वसामान्यं तु
 सन्दिग्धविषयव्यावृत्तिकमित्यबाधकम्, नाप्यागमस्तद्बाधकः, तस्यापौरुषेयस्यासम्भवात् सम्भवे वा तद्बाधकस्य तस्यादर्श-
 नात् सर्वज्ञोपज्ञागमः कथं तद्बाधक इत्यलमतिप्रसङ्गेनेति ॥ १७ ॥

न केवलं केवलमेव मुख्यं प्रत्यक्षमपि त्वन्यदपीत्याह ॥

तत्तारतम्येऽवधिमनःपर्यायौ च ॥ १-१-१८ ॥

सर्वथावरणविलये केवलं तस्यावरणविलयस्य तारतम्ये आवरणक्षयोपक्षमविशेषे तन्निमित्तकोऽवधिरवधिज्ञानं मनः-
 पर्यायो मनःपर्यायज्ञानं च मुख्यमिन्द्रियानपेक्षं प्रत्यक्षम् तत्रावधीयत इत्यवधिः मर्यादा सा च रूपिष्ववधेरिति वचनात्
 रूपवद्भव्यविषया अवध्युपलक्षितं ज्ञानमप्यवधिः ॥ १८ ॥

स द्वेधा भवप्रत्ययो गुणप्रत्ययश्च ॥ १-१-१९ ॥

तत्रायो देवनारकाणां पक्षिणां च विषयज्ञमनं गुणप्रत्ययो मनुष्याणां तिरथां च, मनसो द्रव्यरूपस्य पर्याया-
 थिन्तनानुगुणाः परिणामभेदास्तादृशं ज्ञानं मनःपर्यायः तथाविधमनःपर्यायान्यथानुपपत्त्या तु यद्बाह्यचिन्तनीयार्थज्ञानं
 तदानुमानिकमेव न मनःपर्यायप्रत्यक्षम् । यदाहुः “ जाणइ वज्जे शुमाणाउ त्ति ” ॥ १९ ॥

ननु रुषिद्रव्यविषयत्वे क्षायोपशामित्ये च तुल्ये को विशेषोऽधिमनःपर्याययोरित्याह

विशुद्धिक्षेत्रस्वामिविषयमेदात्तद्भेदः ॥ १-१-२० ॥

सत्यपि कथञ्चित्सागम्यं विशुद्ध्यादिभेदाद्वाधिमनःपर्यायज्ञानयोर्भेदः तत्रावधिज्ञानान्मनः पर्यायज्ञानं विशुद्धतरणं, यानि हि मनोद्रव्याणि अविज्ञानी जानीते तानि मनःपर्यायज्ञानी विशुद्धतराणि जानीते, क्षेत्रकृतथानयोर्भेदः, अवधिज्ञानमद्गुरुत्वात्तदुच्येयभागादिषु भवत्यासर्वगोक्तत्वं मनःपर्यायज्ञानं तु यदुच्यते एव भवति, स्वामिकृतोपि, अविज्ञानं सततस्यासयतस्य सयतासयतस्य च सर्गगतिषु भवति मनःपर्यायज्ञानं तु मनुष्यसंयतस्य मनुष्यचारित्रस्य प्रमत्तादिषु क्षीणरूपायान्तेषु गुणस्थानकेषु भवति तत्रापि वर्द्धमानपरिणामस्य नेतरस्य वर्द्धमानपरिणामस्यापि ऋद्धिमाप्तस्य नेतरस्य ऋद्धिमाप्तस्यापि कस्यचिद्भवति सर्गस्येति, विषयकृतश्च रूपद्रव्येऽसर्वपर्यायेऽसर्वपर्यायनिःशब्दस्तदनन्तभागे मनःपर्यायस्येति ॥ २० ॥

अत्रसिद्धं मुर्यं प्रत्यक्ष अथ साव्यवहारिकमाह

इन्द्रियमनोनिमित्तोऽग्रहेहावायधारणात्मा सांख्यवहारिकम् ॥ १-१-२१ ॥

इन्द्रियाणि स्पर्शनादीनि वक्ष्यमाणलक्षणाणि मनश्च निमित्तं कारणं यस्य स तथा सामान्यलक्षणानुद्वेचे । सम्यगर्थनिर्णयस्येदे विशेषणं तेनेन्द्रियमनोनिमित्तः सम्यगर्थनिर्णयः, कारणमुक्त्वा स्वरूपमाह अग्रहेहावायधारणात्मा, अवग्रहादयो वक्ष्यमाणलक्षणाः ता आत्मा यस्य सोऽग्रहेहावायधारणात्मा, आत्मग्रहणं च क्रमेणोत्पन्नमानानामप्यवग्रहा-

दीनां नात्यन्तिकोभेदः किन्तु पूर्वपूर्वस्योचरोत्तररूपतया परिणामादेकाल्पकत्वमिति प्रदर्शनार्थम् । समीचीनः प्रवृत्तिनिवृ-
 चिरूपो व्यवहारः संबन्धवशास्तत्त्वयोजनं सांबन्धवहारिकं प्रत्यक्षम्, इन्द्रियमनोनिमित्तत्वं च समस्तं व्यस्तं च बोद्धव्यम्,
 इन्द्रियमाधान्यात्मनोवलाघानाच्चोत्तरयमान इन्द्रियजो मनस एव विशुद्धिसंबन्धपेक्षादुपजायमानो मनोनिमित्त इति । ननु
 स्वसंवेदनरूपमन्यदपि प्रत्यक्षमस्ति तत्कस्मान्नोक्तमिति न वाच्यम्, इन्द्रियज्ञानस्वसंवेदनस्योन्द्रियमत्यक्षेऽनिन्द्रियजसृष्टादि-
 स्वसंवेदनस्य मनःप्रत्यक्षे योगिप्रत्यक्षस्वसंवेदनस्य योगिप्रत्यक्षेऽन्तर्भावात्, स्मृत्यादिस्वसंवेदनं तु मानसमेवेति नापरं
 स्वसंवेदनं नाम प्रत्यक्षमस्तीति भेदे नोक्तम् ॥ २१ ॥

इन्द्रियेत्युक्तमितीन्द्रियाणि लक्षयति

स्पर्शरसगन्धरूपशब्दग्रहणलक्षणानि स्पर्शनरसनत्राणत्रक्षुः-
 श्रोत्राणीन्द्रियाणि द्रव्यभावभेदानि ॥ १-१-२२ ॥

स्पर्शादिग्रहणं लक्षणं येषां तानि यथासङ्ख्यं स्पर्शनदीनीन्द्रियाणि तथाहि स्पर्शाद्युपलब्धिः करणपूर्वकां क्रि-
 यात्वात् चिद्धिक्रियावत् तत्रेन्द्रेण कर्मणा सृष्टानीन्द्रियाणि नामकर्मोदयनिमित्तत्वात् इन्द्रस्यात्मनो लिङ्गानि वा कर्ममली-
 मसस्य हि स्वयमर्थानुपलब्धुमसमर्थस्यात्मनोऽर्थोपलब्धौ निमित्तानि इन्द्रियाणि । नन्वेवमात्मनोऽर्थज्ञानमिन्द्रियात् लिङ्गादुप-
 जायमानमानुमानिकं स्यात् तथाच लिङ्गापरिज्ञानेऽनुमानानुदयात् तस्यानुमानात्परिज्ञानेऽनवस्थाप्रसङ्गः, नैवं, भावेन्द्रिय-
 स्वसंवेदितत्वेनानवस्थानवकाशात् । यदेन्द्रस्यात्मनो लिङ्गान्यात्मगमकानीन्द्रियाणि करणस्य यास्यादिवत्कर्मविधिष्ठितत्वदर्श-
 नात् तानि च द्रव्यभावरूपेण भिद्यन्ते, तत्र द्रव्येन्द्रियाणि नामकर्मोदयनिमित्तानि, भावेन्द्रियाणि पुनस्तदावरणवीर्यान्तराय-

क्षयोपशमनिमित्तानि संपा पञ्चदशी स्वर्गग्रहलक्षणं स्वर्गवेन्द्रियं, रसग्रहलक्षणं रसनेन्द्रियमित्यादि, सकलसंसारिण्यु
 भावाच्छरीरव्यापकत्वाच्च स्वर्गनस्य पूर्वं निर्देशः ततः क्रमेणाल्याल्पजीविपयत्वाद्रसनप्राणचक्षुःश्रोत्रापाम्, तत्र स्वर्गने-
 न्द्रियं तदावरणस्योपशमसम्भवं पृथिव्यप्तेजोवायुवनस्पतीनां श्रेयेंद्रियावरणतां स्थावराणां जीवानां तेषां च “पृथुवीचि-
 चामन्तपरखाया ” इत्यादेरातागमात्सिद्धिः, अजुमानाच्च ज्ञानं क्वचिदात्मनि परमापरुषवत् अपकृत्यमाणविशेषत्वात् परि-
 माणत् यत्र तद्वरुषपर्यन्तस्त एकेन्द्रियाः स्थावराः न च स्वर्गनेन्द्रियस्याप्यभावे भस्मादिषु ज्ञानस्यापकर्षयुक्तः, तत्र हि
 ज्ञानस्याभावात् एव न पुनरपकर्षस्ततो यथा गगनपरिमाणद्वाराभ्यापकृत्यमाणविशेषं परिमाणं परमाणौ परमापकर्षवत् तथा
 ज्ञानमपि केवलज्ञानद्वाराभ्यापकृत्यमाणविशेषमेकेन्द्रियेवत्यन्तमपकृत्यते, पृथिव्यादीनां च प्रत्येकं जीवत्वसिद्धिरप्ये वक्ष्यते ।
 स्वर्गनरसनेन्द्रिये कृमि-अपादिका-नूपुरक-गण्डूषद-शह-शुक्तिका-शम्भुका-जलीका-प्रथुतीनां तसानाम् स्वर्गन-रसन-
 प्राणानि पिपीळिका-रोहिणिका-पेचिका-हुं-धु-तुं-रु-त्रिपुल-बीज-कृपासाऽस्थिका-शतपदी-अयेनक-तृणपत्र-काष्ठ-
 शररादीनां, स्वर्गन-रसन-प्राण-चक्षुषि भ्रमर-शर-सारङ्ग-मक्षिका-युस्तित्रिका-दंश-भशक-दृशिक-नन्धावर्च-कीट-
 रु-पतङ्गादीनां, सह श्रोत्रेण तानि । मत्स्य-उरग-सुजग-पक्षि-चतुष्पदानां तिर्यग्योनिजानां सर्वेषां च नारकमनुष्यदेवा-
 नाधिपै । ननु वचनादानविहंगोत्सर्गान्दहेतूनि वास्याणि रादयायस्यलक्षणान्यपीन्द्रियाणीति साह्यचास्तत्कथं पञ्चवे-
 न्द्रियाणि, न, ज्ञानविशेषहेतूनामेवैन्द्रियत्वेनाधिकृतत्वात् चेष्टाविशेषनिमित्तत्वेनेन्द्रियत्वकल्पनायामिन्द्रियानन्त्यमसङ्गश्चेष्टावि-
 शेषाणामनन्तत्वात् तस्माद्भ्यक्तनिर्देशात्पञ्चेन्द्रियाणि तेषां च परस्पर स्यादभेदो द्रव्यार्थभेदात् स्याद्भेदः पर्यायार्थदेशात्
 अभेदेतान्ते हि स्वर्गनेन स्वर्गस्यैव रसादेरपि ग्रहणमसङ्गः तथाचिन्द्रियान्तरकल्पनावैयर्थ्यं कस्यचित् साकल्ये वैकल्ये वा-
 ज्ञ्येषां साकल्यैकल्यमसङ्गश्च भेदेकान्तेऽपि तेषामेकत्र सकलज्ञानजनकत्वाभावमसङ्गः सन्तानान्तरेन्द्रियवत् । मनस्तस्य जन-

कामितिचेत्, न, तस्येन्द्रियनिरपेक्षस्य तज्जनकत्वाभावात् । इन्द्रियपेक्षमनोऽनुसन्धानस्य जनकमितिचेत्, सन्तानान्तरेन्द्रिया-
पेक्षस्य कुलो न जनकत्वमिति वाच्यम् । प्रत्यासत्तेरभावादिति चेत्, अत्र का प्रत्यासत्तिरन्यत्रैकद्रव्यतादात्म्यात् ; प्रत्या-
सत्त्यन्तरस्य च व्यभिचारादिति । एतेन तेपापत्तना भेदाभेदेकान्तौ प्रतिव्यूहौ, आत्मना करणानामभेदेकान्ते कर्तृत्वमसङ्गः
आत्मनो वा करणत्वमसङ्गः उभयोरुभयत्पकत्वमसङ्गोवा विशेषाभावात् ततस्तेषां भेदेकान्ते चात्मनः करणत्वाभावः सन्ता-
नान्तरकरणवद्विपर्ययो वेति प्रतीतिसिद्धत्वाद्वाधकाभावाच्चानेकान्त एवाश्रयणीयः । द्रव्येन्द्रियाणामपि परस्परं स्वारम्भकपुद्ग-
लद्रव्येभ्यश्च भेदाभेदद्वाराऽनेकान्त एव युक्तः, पुद्गलद्रव्यार्थदेशदभेदस्य पर्यायार्थदेशाच्च भेदस्योपपद्यमानत्वात् एवमि-
न्द्रियविपर्याणां स्पर्शादीनामपि द्रव्यपर्यायरूपतया भेदाभेदात्मकत्वमवसेयम् । तथैव निर्वाधमुपलब्धेः, तथाच द्रव्यमात्रं
पर्यायमात्रं चेन्द्रियविपर्यय इति स्पर्शादीनां कर्मसाधनत्वं भावसाधनत्वं च द्रष्टव्यम् ॥ २२ ॥

द्रव्यभावभेदान्नीत्युक्तं तानि क्रमेण लक्षयति

द्रव्येन्द्रियं नियताकारः पुद्गलः ॥ १-१-२३ ॥

द्रव्येन्द्रियमित्येकवचनं जाल्याश्रयणात् नियतो विशिष्टो बाह्य आभ्यन्तरश्चाकारः संस्थानविशेषो येषां ते निय-
ताकाराः पूरणगलनधर्माणः स्पर्शरसगन्धवर्णवन्तः पुद्गलाः, तथाहि श्रोत्रादिषु यः कर्णशङ्कुलीप्रवृत्तिर्वायुः पुद्गलानां प्र-
चयो यश्चाभ्यन्तरः कदम्बगोलकाद्याकारः स सर्वो द्रव्येन्द्रियम्, पुद्गलद्रव्यरूपत्वात्, अत्राधान्ये वा द्रव्यशब्दो यथाऽङ्गार-
मर्दको द्रव्याचार्य इति, अप्रधानमिन्द्रियं द्रव्येन्द्रियं व्यापारवत्यपि तस्मिन् सन्निहितेऽपि चालोकप्रवृत्तिनि सहकारिपटले
भावेन्द्रियं विना स्पर्शाद्युपलब्ध्यसिद्धेः ॥ २३ ॥

भावेन्द्रियं लब्धुपयोगौ ॥ १-१-२४ ॥

व्यभनं लब्धिर्ज्ञानारणकर्मसंयोगप्रभविशेषः यत्सन्निधानद्वा (द्वयार्)त्मा द्रव्येन्द्रियनिर्गतिं प्रति व्याप्रियते तन्नियमित
 आत्मनः परिणामरिदेष उपयोगः, अत्रापि भावेन्द्रियमित्येकवचनं जात्याशयणात् भावशब्दोऽनुपसज्जनार्थः यथैवेन्द्रियधर्म-
 योगितरेनानुपचलितेन्द्रित्वो भावेन्द्र उच्यते तथैवेन्द्रित्वत्वादिधर्मयोगेनानुपचरितेन्द्रित्वत्वादिधर्मयोगि भावेन्द्रियम् । तत्र
 लब्धिव्यभारं तत्रादिन्द्रियं स्वार्थसंनिधात्वात्मानो योग्यतामादधद्भावेन्द्रियतां प्रतिपद्यते नहि तत्रायोग्यस्य तदुत्पात्तराकाश-
 वदुपपत्तेर्यथा स्वार्थसंविद्योपपत्तेर च लब्धिरिति । उपयोगस्वभावं पुनः स्वार्थसंविदि व्यापारात्मकं नष्टव्यापृतं स्वर्तनादिसंवेदनं
 स्पृष्टादि प्रकाशयितुं शक्तं युष्मादीनामपि तत्प्रकाशकत्वभावेः । स्वार्थप्रकाशने व्यापृतस्य संवेदनस्योपयोगत्वे फलत्वत्वादिन्द्रि-
 यत्वानुपपत्तिरिति चेत्, न, कारणधर्मस्य कार्योऽनुवृत्तेः, नहि पावरूपस्य प्रकाशकत्वे तत्कार्यस्य प्रदीपस्य प्रकाशकत्वं वि-
 रुध्यते, न च येन स्वभावेनोपयोगस्योन्द्रियत्वं तेनैव फलत्वमित्युच्यते तेन विरोधः स्यात् साधकत्वमस्वभावेन हि तस्योन्द्रियत्वं
 क्रियारूपतया च फलत्वं यथैव हि प्रदीपः प्रकाशात्मा कारणं त्रियात्मा फलं स्वतन्त्रत्वाच्च कर्त्तव्येति सर्वसिद्धमनेकान्तवादे न
 द्रुष्टमपित्यलं प्रसङ्गं ॥ २४ ॥

मनोनिमित्त इत्युक्तमिति मनो लक्षयति ॥

सर्वार्थग्रहणं मनः ॥ १-१-२५ ॥

मर्त्तं न तु स्वर्गनादीनां स्पर्शदिक्त् प्रतिनियता एवार्थां श्रुयन्ते तेनेति सर्वार्थग्रहणं मनोऽनिन्द्रियमिति नोदन्द्रि-
 यमिति चोच्यते । सर्वार्थं मन इत्युच्यमाने आत्मन्यपि भसङ्ग इति कारणत्वमिति पादनार्थं ग्रहणमित्युक्तम् । आत्मा तु कर्त्तव्येति

नातिव्याप्तिः सर्वार्थग्रहणं च मनसः प्रसिद्धमेव । यद्वाचकशुल्यः “श्रुतमनिन्द्रियस्य” श्रुतमिति हि विषयिणा विषयस्य निर्देशः उपलक्षणं च श्रुतं मतेः तेन मतिश्रुतयोर्यो विषयः स मनसो विषय इत्यर्थः । “मतिश्रुतयोर्निवन्थो द्रव्येष्वसर्वपर्यायेषु” इति वाचकवचनान्मतिश्रुतज्ञानयोः सर्वविषयत्वं सिद्धम् । मनोजपि चेन्द्रियवद्द्रव्यभावभेदात् द्विविधमेव तत्र द्रव्यमनो मनस्त्वेन परिणतानि पुद्गलद्रव्याणि भावमनस्तु तदावरणीयकर्मक्षयोपशमात्मा लब्धिरात्मनश्चार्थग्रहणोन्मुखोव्यापारविशेष इति ॥ २५ ॥

नन्वत्यल्पमिदमुच्यते इन्द्रियमनोनिमित्त इति अन्यदपि हि चक्षुर्ज्ञानस्य निमित्तमर्थ आलोकश्चास्ति यद्वाद्गुः “रूपलोकप्रयनस्कारचक्षुर्भ्यः सम्प्रजायते । विज्ञानं मणिमूर्त्युगोशकृद्भ्य इवानलः” इत्याह

नार्थालोकौ ज्ञानस्य निमित्तमव्यतिरेकात् ॥ १-१-२६ ॥

वाच्यो विषयः प्रकाशश्च न चक्षुर्ज्ञानस्य साक्षात्कारणं देशकालादिवस्तु व्यवहितकारणत्वं न निवार्यते ज्ञानावरणादिक्षयोपशमसामग्र्यामारुपकारित्वेनाज्ञानादिवचक्षुरुपकारित्वेन चाभ्युपगमात् । कुतः पुनः साक्षात् कारणत्वमित्याह अव्यतिरेकात् व्यतिरेकाभावात् नहि तद्भावे भावलक्षणोन्वय एव हेतुफलभावनिश्चयनिमित्तमपितु तदभावेऽभावलक्षणो व्यतिरेकोपि न चासार्थालोकयोर्हेतुभावेस्ति मरुमरीचिकादौ जलभावेऽपि जलज्ञानस्य दृपदंशादीनां चालोकाभावेऽपि सान्द्रतमप्रपटल*विलुप्तदेशगतवस्तुमतिपत्रेऽथ दर्शनात् योगिना चातीतानागतार्थग्रहणे किमर्थस्य निमित्तत्वं निमित्तत्वे चार्थकियाकारित्वेन सत्त्वादीतानागतत्वक्षतिः । न च प्रकाश्यादात्मलाभ एव प्रकाशकस्य

* विलिप्तोतिपाठान्तरम् ॥

प्रसङ्गत्वं प्रदीपवैद्यदिभ्योऽनुप्यत्रस्यापि तत्रकाशरुत्वदर्शनात् ईश्वरज्ञानस्य च नित्यत्वेनाभ्युपगतस्य कथमर्थजन्यत्वं नाम, अस्मद्गदीनामपि जनकस्यैव श्रायत्वाभ्युपगमे स्मृतिमत्स्यभिज्ञानादेः प्रमाणस्याप्राप्त्यप्रसङ्गः । येषां चैकान्तक्षणिकोऽर्थो जनकश्च श्राबत इत्येतद् दर्शनं तेषामपि जन्यजनवयोर्ज्ञानार्थयोर्भिन्नकालत्वात् श्राबग्राहकभावः सम्भवति । अथ न जन्यजनकभावान्निरिकं सट्ङ्गायोगोलरुत्वं ज्ञानार्थयोः ऋषिद् ग्राबग्राहकभाव इति मतं, भिन्नकालं कथं ग्राबमिति चेत् “ ग्राबतां विदुः हेतुत्वमेव युक्तिज्ञा ज्ञानाकारार्पणक्षममिति वचनात्, तर्हि सर्वज्ञानस्य वार्त्तमानिकार्थविषयत्वं न कथञ्चिदुपपद्यते वार्त्तमानिकक्षणस्याजनकरत्वात् अजनकस्य चाग्रहणात् स्वसंवेदनस्य च स्वरूपाजन्यत्वे कथं ग्राहकत्वं स्वरूपस्य वा कथं ग्राबत्वमिति चिन्त्यं तस्मात्स्वसामग्रीप्रभवयोः प्रकाशयदयोरेव ज्ञानार्थयोः प्रकाशयप्रकाशकभावसम्भवाच्च ज्ञाननिमित्तत्वमर्थलोकयोरिति स्थितम् । नन्वर्थजन्यत्वे ज्ञानस्य कथं मतिरुर्मव्यवस्था तदुत्पत्तितदाकारताभ्यां हि सोपपद्यते तस्मादनुप्यत्रस्यातदाकारस्य च ज्ञानस्य सर्वान् प्रत्यविशेषात्, नैवं, तदुत्पत्तिमन्तरेणाप्यावरणक्षयोपशमलक्षणयोग्यतयैव प्रतिति-यार्थप्रज्ञानरूपपत्तेः तदुत्पत्तावपि च योग्यताऽवश्यश्रयणीया अन्यथाऽज्ञेयार्थसात्त्विक्येपि कुतश्चिदेवार्थात्स्यचित्तेव ज्ञानस्य जन्मेति कौतस्तुतोऽयं विभागः तदाकारता त्वर्थकारसङ्क्रान्त्या तावदनुपपन्ना, अर्थस्य निराशरुत्वप्रसङ्गात्, अर्थेन च मूर्त्तेनामर्त्तस्य ज्ञानस्य कीदृशं सादृश्यमित्यर्थविशेषग्रहणपरिणाम एव साभ्युपेया ततः “ अर्थेन घटयत्तेनां नहि भुवत्त्वार्थरूपताम् ” इति यत्किञ्चिदेतत् । अपिच व्यस्ते समस्ते चेते ग्रहणकारणं स्यातां यदि व्यस्ते तदा कपालाग्रक्षणो घटान्त्यक्षणस्य जलचन्द्रो वा नभश्चन्द्रस्य ग्राहकः मामोति तदुत्पत्तेस्तदाकारत्वाच्च । अथ समस्ते तर्हि घटोत्तरक्षणः पूर्वघटक्षणस्य ग्राहकः प्रसज्जति । ज्ञानरूपत्वे सत्येते ग्रहणकारणमितिचेत्, तर्हि, समानजातीयज्ञानस्य समन्तरपूर्वज्ञानग्राहकत्वं प्रसज्येत तत्र योग्यतामन्तरेणान्यद् ग्रहणकारणं पदयामः ॥ २६ ॥

अवग्रहेहावायधारणत्मेत्युक्तमित्यवग्रहादील्लक्षयति

अक्षार्थयोगे दर्शनानन्तरमग्रहणमवग्रहः ॥ १-१-२७ ॥

अक्षमिन्द्रियं द्रव्यभावरूपम् अर्थो द्रव्यपर्यायात्मा तयोयोगः सम्बन्धोऽनतिदूरासन्नव्यवहितदेशाग्रवस्थानलक्षणा योग्यता, नियता हि सा विषयविषयिणोः यदाह “पुट्टं सुणेइ सद्दं रुवं पुण पासए अपुट्टं तु” इत्यादि तस्मिन्नक्षार्थयोगे सति दर्शनमनुच्छिन्नविशेषस्य वस्तुनः प्रतियत्तिः तदनन्तरमिति, क्रमप्रतिपादनार्थमेतत्, एतेन दर्शनस्यावग्रहं प्रति पारिणा-
मिककारणतोक्ता, नह्यसत एव सर्वथा कस्यचिदुत्पादः सतो वा सर्वथा विनाश इति दर्शनमेवोचरं परिणामं प्रतिपद्यते अ-
र्थस्य द्रव्यपर्यायात्मनोऽर्थक्रियाक्षमस्य ग्रहणं सम्यगर्थनिर्णय इति सामान्यलक्षणानुवृत्तेर्निर्णयो न पुनरविकल्पकं दर्शन-
मात्रमवग्रहः न चायं मानसो विकल्पः, चक्षुरादिसन्निधानोपेक्षत्वात् प्रतिसङ्ख्याननामस्याख्येयत्वाच्च मानसो हि विकल्पः
प्रतिसङ्खयानेन निरुच्यते नचायं तथेति न विकल्पः ॥ २७ ॥

अवग्रहीतविशेषकाङ्क्षणमीहा ॥ १-१-२८ ॥

अवग्रहग्रहीतस्य द्रव्यदेरर्थस्य किमयं शब्दः शङ्खः शङ्खो वेति संज्ञेयं सति माधुर्यादयः शङ्खधर्मा एवोपलभ्यन्ते
न कार्कश्यदायः शङ्खधर्मा इत्यन्वयव्यतिरेकरूपविशेषपर्यालोचनरूपा मतिश्लेष्टा, इह चावग्रहेहयोरन्तराले अभ्यस्तेऽपि
विषये संज्ञयज्ञानमस्येवाशुभावानु नोपलक्ष्यते न तु प्रमाणं सम्यगर्थनिर्णयात्मकत्वाभावात् । नतु परोक्षप्रमाणभेदरूपमूहा-
ख्यं प्रमाणं वक्ष्यते तत्कस्तस्मादीहाया भेदः, उच्यते, विकालगोचरः साध्यसाधनयोर्व्याप्तिग्रहणपटुरूहः यमाश्रित्य व्या-
प्तिग्रहणकाले योगी च(ब) सम्पद्यते प्रमातेति न्यायविदो वदन्ति, ईहा तु वार्त्तमानिकार्थविषयया प्रत्यक्षमभेद इत्यपैनिरुच्यम्

ईहा च यत्रापि चेटोन्नयते तथापि चेतनस्य सेति ज्ञानरूपैवेति युक्तं मत्स्यसंभेदत्वमस्याः, न चानिर्णयरूपत्वाद्भ्रमाणत्वमस्याः
शङ्कनीयम्, स्वपिये निर्णयत्वात् निर्णयान्तरासादस्ये निर्णयान्तराणामप्यनिर्णयत्वमसङ्गः ॥ २८ ॥

ईहितविशेषनिर्णयोऽवायः ॥ १-१-२९ ॥

ईहाक्रोडीकृते वस्तुनि विशेषस्य शाह् एवायं शब्दो न शार्ङ्ग इत्येर्वरूपस्याऽवधारणमवायः ॥ २९ ॥

स्मृतिहेतुद्धारणा ॥ १-१-३० ॥

स्मृतेरतीतानुसन्धानरूपया हेतुः परिणामिकारणं संस्कार इति यावत् सद्ध्येयमसङ्ख्येयं वा कालं ज्ञानस्याव-
स्थानं धारणा अवग्रहादयस्तु त्रय आन्तर्माहोक्तिरुक्ताः संस्कारस्य च मत्स्यसंभेदरूपत्वात् ज्ञानत्वमुक्तेयम्, न पुनर्यथाहुः परे
ज्ञानादतिरिक्तो भ्रान्ताख्योऽयं संस्कार इति अस्य ह्यज्ञानरूपत्वे ज्ञानरूपस्मृतिजनकत्वं न स्यात् नहि सत्ता सत्तान्तरमतु-
निगति अज्ञानरूपत्वे चास्यात्मसम्भत्वं न स्यात् चेतनधर्मस्याचेतनत्वाभावात् । नन्वाविच्युतिमपि धारणामन्वशिष्यन् दृढाः
यन्माप्यकारः “अविन्दुई धारणा शोइ” तत्कार्यं स्मृतिहेतोरेव धारणात्वमयद्ब्रूयः, सत्यम्, अस्त्यविच्युतिर्नामधारणा किन्तु
साऽऽय एवान्तर्भूति न पृथगुक्ता अयाय एव हि दीर्घदीर्घोऽविच्युतिर्धारणेत्युच्यत इति, स्मृतिहेतुत्वाद्वाऽविच्युतिर्धारणयैव
सङ्ग्रीवा न यथायमानादविच्युतिविहितारस्मृतिर्भवति गच्छचृणस्पृशमायाणामवायानां परिशीलनविकलानां स्मृतिजनक-
त्वाददर्शनात् तस्मात् स्मृतिहेतू अविच्युतिसंस्कारावनेन सङ्ग्रीवाधित्यदोषः । यद्यपि स्मृतिरपि धारणाभेदत्वेन सिद्धान्तेऽ-
भिहिता तथापि परोक्षमाणभेदत्वादिह नोक्तेति सर्वमवदातम् । इह च क्रमभाविनामप्यवग्रहादीनां कथञ्चिदेकत्वमवसेयं
विरद्भ्रमर्माश्रयो संकल्पगतिपिचित्रतिपन्थी न चासौ प्रमाणमतिपत्रेऽयं गत्यर्थितां भजते, अतुभूयते हि खलु हर्षविषादादि-

विरुद्धविवर्त्तकान्तमेकं चैतन्यं विरुद्धयर्म्माध्यासाच्च विभ्यद्विरपि कथमेकं चित्रपटीयं ज्ञानमेकानेकानकारोल्लेखशेखरमभ्युपग-
 म्यते सौगतैः चित्रं वा रूपं नैयायिकादिभिरिति । नैयायिकास्त्विन्द्रियार्थसन्निकर्षोत्पन्नं ज्ञानमव्यपदेश्यमव्यभिचारि व्यवसा-
 यात्मकं प्रत्यक्षमिति प्रत्यक्षलक्षणमीक्षते, अत्र च पूर्वाचार्यकृतव्याख्याविमुख्येन सह्यथावद्विस्त्रिलोचनत्राचस्पतिप्रमुखैरयमर्थः
 समर्थितो योन्द्रियार्थसन्निकर्षोत्पन्नं ज्ञानमव्यभिचारि प्रत्यक्षमित्येवं प्रत्यक्षलक्षणं यतः शब्दाध्याहारेण च यत्तदोर्ध्वत्वाभि-
 सम्बन्धादुक्तविशेषणविशिष्टं ज्ञानं यतो भवति तत्तथाविधज्ञानसाधनं ज्ञानरूपमज्ञानरूपं वा प्रत्यक्षं प्रमाणमिति, अस्य च
 फलभूतस्य ज्ञानस्य द्वयीगतिरविकल्पकं सविकल्पकं वा तयोरुभयोरपि प्रमाणरूपत्वमभिधातुं विभागवचनमेतदव्यपदेश्यं
 व्यवसायात्मकमिति, तत्रोभयरूपस्यापि ज्ञानस्य प्रामाण्यमुपेक्ष्य यतः शब्दाध्याहारेणेनाज्ञानरूपस्य सन्निकर्षादेः प्रामा-
 ण्यसमर्थनमयुक्तं, कथं ह्यज्ञानरूपाः सन्निकर्षादयोऽर्थपरिच्छिन्नौ साधकतया भवन्ति व्यभिचारात् सत्यपीन्द्रियार्थसन्निकर्षेऽर्थो-
 पलब्धेरभावात् ज्ञाने सत्येव भावात् साधकतमं हि करणमव्यवहितफलं च तदिति, सन्निकर्षोपि यदि योग्यतातिरिक्तः
 संयोगादिसम्यन्वस्तर्हि स चक्षुषोऽर्थेन सह नास्ति अप्राप्यकारित्वात्तस्य दृश्यते हि काचात्रपटलस्फटिकादिव्यवहितस्यार्थ-
 स्य चक्षुषोपलब्धिः । अथ प्राप्यकारि चक्षुः करणत्वाद्वास्यादिवदिति द्रूपे तर्ह्यस्क्रान्ताकर्षणोपलेन लोहासन्निकृष्टेन व्य-
 भिचारः । न च संयुक्तसंयोगादिसन्निकर्षस्तत्र कल्पयितुं शक्यतेऽतिमसङ्गादिति । सौगतास्तु प्रत्यक्षं कल्पनापोढमभ्रान्तमिति
 लक्षणमवोचन् अभिलाषसंसर्गायोग्यप्रतिभासा प्रतीतिः कल्पना तथा रहितं तथापोढमिति, एतच्च व्यवहारानुपयोगित्वात्प्रमा-
 णस्य लक्षणमनुपपन्नम् । तथाह्येतस्माद्विनिश्चित्यार्थमर्थक्रियाधिनिस्तत्समर्थेऽर्थे प्रवर्तमाना विसंवादाभाजो माभूवन्निति प्रमाण-
 स्य लक्षणपरीक्षायां प्रवर्तन्ते परीक्षकाः व्यवहारानुपयोगिनश्च तस्य वायससदसदश्ननपरीक्षायामिव निष्फलः परिश्रमः
 निर्विकल्पोत्तरफालभाविनः सविकल्पकानु व्यवहारोपगमे वरं तस्यैव प्रामाण्यमास्थेयं किमविकल्पकेन शिष्यखण्डनेति । जैमि-

नीयास्तु धर्मं प्रति अनिमित्तत्वव्याजेन सत्सम्प्रयोगे पुरुषस्येन्द्रियाणां बुद्धिजन्य तत् प्रत्यक्षमनिमित्तं विद्यमानोपलम्भन-
 त्सादित्यनुवादभङ्गया प्रत्यक्षलक्षणमाचक्षते यदाहुः “ एवं सत्यबुवादित्वं लक्षणस्यापि सम्भवेत् ” इति व्याचक्षते च इन्द्रि-
 याणां सम्प्रयोगे सति पुरयस्य जाणमाना बुद्धिः प्रत्यक्षमिति, अत्र संशयविपर्ययबुद्धिजन्यनोपीन्द्रियसंयोगे सति प्रत्यक्षत्व-
 प्रसङ्गादित्यपत्तिः । अथ सत्सम्प्रयोग इति सत्ता सम्प्रयोग इति व्याख्यायते तर्हि निरालम्बनविभ्रमा एवार्थनिरपेक्षजन्यानो
 निरस्ता भरोदुर्ले सालम्बनौ संशयविपर्ययी, अथ सति सम्प्रयोग इति सत्सत्सर्गा पदा एव न त्यज्यते संशयविपर्ययनिरासाय
 च सम्प्रयोग इत्यत्र सप्तित्युपसर्गो वर्णयते यदाह “ सम्प्रगर्थे च संशब्दो दुःप्रयोगनिवारणः । दुष्टत्वाच्छुक्तिकायोगो वार्यते
 रजोसणात् । ” इति, तथापि प्रयोगसम्प्रत्ययार्थीन्द्रियत्वेन प्रत्यक्षानवगम्यत्वात्कार्यतोऽवगतविवेक्तव्या कार्यं च ज्ञानं
 न च तद्विशेषितमेव प्रयोगसम्प्रत्ययवगमनायात् न च तद्विशेषणपरपरामिद् पदमस्ति सत्तां सम्प्रयोग इति च वरं निरा-
 लम्बनरिज्ञाननिरुत्तरे सतीति तु सप्तम्यैव गतार्थत्वादनर्थक्यं, येषु तत्सम्प्रयोगे पुरुषस्येन्द्रियाणां बुद्धिजन्य सत्प्रत्यक्षं
 नद्विपर्यं ज्ञानं तेन सम्प्रयोगे इन्द्रियाणां पुरयस्य बुद्धिजन्य सत्प्रत्यक्षं यदन्यविपर्यं ज्ञानमन्यसम्प्रयोगे भवति न तत्प्रत्यक्षमि-
 त्येवं तत्सर्गो ज्यत्ययेन लक्षणमनवगमित्याहुः । तेषामपि हिष्टकृत्यैव संशयज्ञानेन व्यभिचारानिष्टचेस्तत्र हि यद्विपर्यं
 ज्ञानं तेन सम्प्रयोग इन्द्रियाणामस्यैव यत्रापि चोभयविपर्यं संशयज्ञानं तथापि तयोस्त्यतरेणेन्द्रियं संशुक्तमेव उभयाज्वम-
 शिलाच्च संशयस्य, येन संशुक्तं चसुस्तद्विषयमपि तज्ज्ञानं भवतोवेति नातिव्याप्तिपरिहारः । अत्रापिश्र चाभुपज्ञानस्येन्द्रि-
 यसम्प्रयोगगताभावात् । अत्राप्यकारि च चक्षुरित्युक्तत्रायम् । श्रोत्रादिद्वित्तरिकल्पिका प्रत्यक्षमिति दृढसाहचर्याः अत्र
 श्रोत्रादीनामचेतनत्वाच्चेत्तेः सुतरामचेतन्यमिति कथं प्रमाणत्वं चेतनसंसर्गाच्चैतन्याभ्युपगमे वरं चित एव प्रमाण्यमभ्युपगन्तुं
 युक्तं न चाधिकव्यतरे प्रमाण्यमस्तीति यत्किञ्चिदेतत् । प्रतिविषयभाष्यत्रसाथो दृष्टमिति प्रत्यक्षलक्षणमितीश्वरकृष्णः तदप्यनु-

मानेन व्यभिचारित्वादलक्षणम्, अथ प्रतिराधिमुख्ये वर्त्तते तेनाधिमुख्येन विषयाध्यवसायः प्रत्यक्षमित्युच्यते तद्रूप्यनुमानेन तुल्यं, घटोयमितिवदयं पर्वतोऽग्निमानित्याधिमुख्येन प्रतीतेः । अथानुमानादिविलक्षणो अभिमुखोऽध्यवसायः प्रत्यक्षं तर्हि प्रत्यक्षलक्षणमकरणीयमेव शब्दानुमानलक्षणाविलक्षणतयैव तत्सिद्धेः ततश्च परकीयलक्षणानां दृष्टत्वादिदमेव विशदः प्रत्यक्षमिति प्रत्यक्षलक्षणमनवद्यम् ॥ ३० ॥

प्रमाणविषयफलप्रमातरूपेषु चतुर्षु विधिषु तत्त्वं परिसमाप्यते विषयादिलक्षणमन्तरेण प्रमाणलक्षणपरसम्पूर्णमिति विषयं लक्षयति ॥

प्रमाणस्य विषयो द्रव्यपर्यायात्मकं वस्तु ॥ १-१-३१ ॥

प्रत्यक्षस्य प्रकृतत्वात्तस्यैव विषयादौ लक्षयितव्ये प्रमाणस्येति प्रमाणसामान्यग्रहणं प्रत्यक्षवत् प्रमाणान्तराणामपि विषयादिलक्षणमिहैव वक्तुं युक्तमविशेषात्तथाच लायवमपि भवतीत्येवमर्थम् । ज्ञानिनिर्देशाच्च प्रमाणानां प्रत्यक्षादीनां विषयो गोचरो द्रव्यपर्यायात्मकं वस्तु द्रवति तांस्तान्पर्यायान्गच्छतीति द्रव्यं श्रीयलक्षणं पूर्वोत्तरविवर्तवर्त्यञ्चयप्रत्ययसमाधिगम्य-
मूर्ध्वतासामान्यमिति यावत्, परियन्तुत्पादविनाशधर्माणो भवन्तीति पर्याया विवर्त्ताः तच्च ते चात्मा स्वरूपं यस्य तद्-
व्यपर्यायात्मकं वस्तु परमार्थसदित्यर्थः । यद्वाचकमुल्यः “उत्पादव्ययश्रीव्ययुक्तं सदिति” पारमर्षमपि “उपवेदे वा विगमेद्
वा धुवेद् वेति” तत्र द्रव्यपर्यायग्रहणेन द्रव्यैकान्तपर्यायैकान्तवादिपरिकल्पितविषयव्युदासः आत्मग्रहणेन चात्यन्तव्य-
तिरिक्तद्रव्यपर्यायवादिकाणादयैगाश्रुपगतविषयनिरासः । यच्छ्रीसिद्धसेनः “दोहिंवि णपहि णायं, सत्यमूल्यपुण तहवि
मिच्छं । जं सविसयपपहाण,-त्तणेण अणुणनिराविकवत्ति” ॥ ३१ ॥

कुतः पुनर्द्रव्यपर्यायात्मकमेव वस्तु प्रमाणानां विषयो न द्रव्यमात्रं पर्यायमात्रमुपर्यं वा स्वतन्त्रमित्याह ॥

अर्थक्रियासामर्थ्यात् ॥ १-१-३२ ॥

अर्थस्य हानौपादानादिलक्षणस्य क्रिया निष्पत्तिस्तत्र सामर्थ्यात् द्रव्यपर्यायात्मकस्यैव वस्तुनोऽर्थक्रियार्थसम-
र्थादित्यर्थाः ॥ ३२ ॥

यदि नासौ ततः किमित्याह.

तल्लक्षणत्वाद्दस्तुनः ॥ १-१-३३ ॥

तदर्थक्रियासामर्थ्यं लक्षणसाधारणं रूपं यस्य तच्छक्षण तस्य भावस्त्वं परमार्थसतो रूपस्य, अयमर्थोऽर्थ-
क्रियार्थो हि सर्वः प्रमाणमन्वेषते अपि नापेतः प्रपेयमर्थक्रियाक्षमं विनिश्चित्य कृतार्थो भवेयमिति न व्यसनितया तद्यदि
प्रमाणविषयोर्योऽर्थक्रियाक्षमो न भवेत्तदा नासौ प्रमाणपरीक्षणमाद्रियेत यदाह “ अर्थक्रियासमर्थस्य विचारैः किं तदर्थि-
नाम् । पण्डस्य रूपवैरूप्ये कामिन्याः किं परीक्षयेति ” तत्र न द्रव्यैकरूपोऽर्थोऽर्थक्रियाकारी स ह्यप्रच्युतानुत्पन्नस्थिररूपः
कथमर्थक्रियां कुर्वीत क्रमेणाक्रमेण वा अन्योन्यव्यवच्छेदरूपानां प्रकारान्तरासम्भवात्, तत्र न क्रमेण स हि कालान्तरभा-
विनीः क्रियाः प्रयमक्रियाकाल एव प्रसन्न कुर्यात् समर्थस्य कालक्षेपयोगात् कालक्षेपिणो वाऽसामर्थ्यप्राप्तेः समर्थोपि
तत्तत्सहकारिसमवधाने तं तमर्थं करोतीति चेत्, न तर्हि तस्य सामर्थ्यमपरसहकारिसापेक्षदृष्टित्वात् सापेक्षमसमर्थमिति
हि किन्नाश्रीषीः न तेन सहकारिणोपेक्ष्यन्तेऽपितु कार्यमेव सहकारिण्वत्स्वभावत्वानपेक्षत इति चेत्, तल्लि स भा

चोऽसमर्थः समर्थेन किं सहकारिमुखमैक्षणदीनानि तान्युपेक्षते न पुनर्ज्ञदिति घटयति । ननु समर्थमपि वीजमिलादिसह-
 कारिसहितमेवाङ्कुरं करोति नान्यथा तर्हि तस्य सहकारिभिः किञ्चिदुपक्रियेत न वा, नो चेत्, स किं पूर्ववन्नोदास्ते,
 उपक्रियेत चेत्, स तर्हि तैस्पर्शारो भिन्नोऽभिन्नो वा क्रियेत इति निर्बन्धीयम् अभेदे स एव क्रियते इति
 त्याभमिच्छतो मूलक्षतिरायात्, भेदे, स कथं तस्योपकारः किं न सन्नविन्ध्यादेरपि, तत्सम्बन्धात्तस्यायमिति चेत्,
 उपकार्योपकारयोः क्रः सम्बन्धः, न संयोगो द्रव्ययोरेव तस्य भावात्, नापि समवायस्तस्य प्रत्यासत्तिविक्रपर्पा-
 भावेन सर्वत्र तुल्यत्वात् नियतसम्बन्धिसम्बन्धत्वं युक्तम्, तत्त्वे वा तत्कृत उपकारोऽस्याभ्युपगन्तव्यस्तथाच सत्युप-
 कारस्य भेदाभेदकल्पना तदवस्थैव उपकारस्य समवायादभेदे समवाय एव कृतः स्यात् भेदे पुनरपि समवायस्य न नियत-
 सम्बन्धिसम्बन्धत्वम् । सम्बन्धत्वे समवायस्य विशेषणविशेष्यभावो हेतुरिति चेत्, उपकार्योपकारकभावाभावे तस्यापि
 प्रतिनियमहेतुत्वाभावात्, उपकारे तु पुनर्भेदाभेदविकल्पद्वारेण तदेवावर्त्तते तत्रैकान्तनित्यो भावः क्रमेणार्थक्रियां कुरुते ।
 नाप्यक्रमेण न हेकोभावः सकलकालकलाभाविनीर्युगपत् सर्वाः क्रियाः करोतीति प्रातीतिकं कुरुतां वा तथापि द्वितीयक्षणे-
 किं कुर्यात् करणे वा क्रमपक्षभावीदोषः अकरणेऽर्थक्रियाकारित्वादवस्तुत्वपसङ्गः इत्येकान्तनित्यात्क्रमाक्रमाभ्यां व्याप्ता-
 र्थक्रिया व्यापकात्पुलब्धिवलाद्द्वयापकानिष्टौ निवर्त्तमाना व्याप्यमर्थक्रियाकारित्वं निवर्त्तयति तदपि स्वव्याप्यं सत्त्वामि-
 त्यसन् द्रव्यैकान्तः । पर्ययैकान्तरूपोपि प्रतिक्षणविनाशी भावो न क्रमेणार्थक्रियासमर्थो देशकृतस्य कालकृतस्य च क्रमस्यैवा-
 भावात् अवस्थितस्यैव हि नानादेशकालव्याप्तिदेशकालक्रमश्चाभिधीयते न चैकान्तविनाशिनः सास्ति यदाहुः “ यो यैव
 स तत्रैव यो यदैव तदैव सः । न देशकालयोर्व्याप्तिर्भावानामिह विद्यते ” न च सन्तानपेक्षया पूर्वोत्तरक्षणानां क्रमः
 सम्भवति, सन्तानस्यावस्तुत्वात् वस्तुत्वेपि तस्य यदि क्षणिकत्वं न तर्हि क्षणेभ्यः कश्चिद्विशेषः अथाक्षणिकत्वं न सुस्थितः

पर्यायकान्तवादः बहुलम् “अथापि नित्यं परमार्थसन्तं सन्ताननामानसुपि भावम् । उतिष्ठ भिसो फलिता तवागाः सोय समस्तः क्षणभङ्गवादः ” इति । नाप्यत्रयेण क्षणिकेऽर्थक्रिया सम्भवति सत्करो रूपादिक्षणो युगपदनेकान् रसादिसंज्ञान् जनयन् यत्रेकेन स्वभावेन जनयेत्तदा तेषामेकत्वं स्यादेकस्वभावजन्यत्वात्, अथ नानास्वभावेनैवयति क्रिञ्चिदुपादानभावेन क्रिञ्चित्सहकारितेन, ते तर्हि स्वभावास्तस्यास्तमता अनात्मगता वा अनात्मभूताश्चेव स्वभावज्ञानिः यद्वि तस्यात्मभूतास्ताऽर्हि तस्यानेकत्वं स्वभावानां चैकत्वं प्रसज्येत् । अथ य एवेकत्रोपादानभावाः स एवाव्यय सहकारिभावे इति न स्वभावेद इष्यते तर्हि नित्यस्यैकरूपस्यापि त्रयेण नानाकार्यकारिणः स्वभावभेदः कार्यसाङ्कर्यं च माभूत् । अथाक्रमत्कृषिणामनु- स्पर्शनमिति चेत्, एकाननकारणाद्युगपदनेककारणता यानेनैतदर्थविरोधात् क्षणिकानामप्यक्रमेण कारित्वं मा भदिति पर्यायैकान्तादपि क्रमात्परमयोर्व्यपैकरुयोर्निर्दृश्यैव व्याप्यार्थक्रियापि व्याप्येते तद्व्याप्ये च सत्त्वयापि व्याप्यमात्रमुपलब्धि- चरेनेव निरर्त्त इत्यसन् पर्यायैकान्तोपि । कणादास्तु द्रव्यपर्यायाद्युभावप्यभ्युपगमन् पृथिव्यादीनि गुणात्राभारस्याणि द्रव्याणि गुणादयस्त्राशेषत्वान्यपर्यायाः, ते च केचित् क्षणिमाः केचिन्नाद्रव्यभाविनः केचित्कित्या इति केवलमितोत्तपि- निर्लडितवर्मिधर्माभ्युपगमान् समीचीनविषयदादिनाः, तथाहि यद्वि द्रव्यादत्यन्तपिच्छणं सत्त्वं तदा द्रव्यमसदेव भवेत् । सत्त्वायोगान्तरमस्येति चेत्, अस्तं सत्त्वायोगेपि दृत्तः सत्त्वं सत्तान्तु निष्कल- सत्त्वायोगः, स्वरूपसत्त्वं भ्रान्तानमस्येवेति चेत् तर्हि किञ्चिद्विद्वन्ता सत्त्वायोगेन । सत्त्वायोगान्तरमभौ न सत्त्वाप्यसन् सत्त्वात्मन्वाचु सञ्चितेचेत् तादृशान्मेवत् सत्सद्- निरक्षणस्य प्रकारान्तरस्यासम्भवान् अपिच पदार्थः सत्ता योग इति न त्रितीयं चक्रास्ति पदार्थसत्त्वयोश्च योगो यदि ता- दाल्य तदनभ्युपगमसञ्चितम् अतएव न संयोगः समभापस्त्वनाश्रित इति सर्व्व सर्व्वेण सम्ग्रीयात् या किञ्चित्केनचित् एवं द्रव्यगुणधर्मणा द्रव्यत्वादिधिर्द्रव्यस्य द्रव्यगुणधर्मसापत्यविशेषैः पृथिव्येतेषोवायूनां पृथिवीत्वादिभिस्तद्व्याप्यैकान्तादीनां च

द्रव्याणां स्वगुणैर्योगे यथायोगं सर्वमभिधानीयम् एकान्ताभिन्नानां केनचित् कथञ्चित् सम्बन्धायोगादित्यौल्यपपक्षेपि विषय-
 व्यवस्था । ननु द्रव्यपर्यायात्मकत्वेपि वस्तुनस्तदवस्थमेवदौस्त्वयम्, तथाहि द्रव्यपर्याययोरैकान्तिकभेदाभेदपरिहारेण कथ-
 ञ्चिद्भेदाभेदवादः स्याद्वादिभिरूपेयते न चासौ युक्तो विरोधादिदोषात् विधिमतिपेथरूपयोरैकत्र वस्तुन्यसम्भवात्नीलानीलवत् ?
 अय केनचिद्रूपेणभेदः केनचिदभेदः एवं सति भेदस्याऽयदधिकरणभेदस्य चान्यदिति वैयधिकरण्यम् २ यं वात्मानं पुरोधाय
 भेदो यं चाश्रित्याभेदस्तावप्यात्मानौ भिन्नाभिन्नावन्यथैकान्तवाद्मसक्तिस्तथाच सत्यनवस्था ३ येन च रूपेण भेदस्तेन
 भेदश्चाभेदश्च येन चाभेदस्तेनाप्यभेदश्च भेदश्चेति सङ्करः ४ येन रूपेण भेदस्तेनाभेदो येनाभेदस्तेन भेद इति व्यतिकरः ५
 भेदाभेदात्मकत्वे च वस्तुनो विविक्तेनाकारेण निश्चेतुमशक्तैः संशयः ६ ततश्चाप्रतिपत्तिरिति न विषयव्यवस्था, नैवम्, प्रतीयमाने
 वस्तुनि विरोधस्यासम्भवात् यत्सन्निधाने यो नोपलभ्यते स तस्य विरोधीति निश्चीयते उपलभ्यमाने च वस्तुनि को विरो-
 धगन्धावकाशः नीलानीलयोरपि यद्येकत्रोपलम्भोस्ति तदा नास्ति विरोधः एकत्र चित्रपटीज्ञाने सौगतैर्नीलानीलयोर्विधानाम्यु-
 पगमात् यौगैकस्य चित्रस्य रूपस्याभ्युपगमात् एकस्यैव पटादेशलाचलरक्ताकारात्पटानाटतादिविरुद्धधर्माणामुपलब्धेः प्रकृते
 को विरोधश्चाङ्कवकाशः । एतेन वैयधिकरण्यदोषोप्यपास्तः, तयोरैकाधिकरणत्वेन प्रागुक्तयुक्तिदिशा प्रतीतेः । यद्यनवस्थानं
 द्रूपणमुपन्यस्तम्, तदप्यनेकान्तयादिमतानभिज्ञैर्नैव तन्मतं द्रव्यपर्यायात्मके वस्तुनि द्रव्यपर्यायावेव भेदः भेदध्वनिना तयो-
 रैवाभिधानात् द्रव्यरूपेणाभेद इति द्रव्यमेवाभेदः एकानेकाल्मकत्वाद्द्वस्तुनः यौ च सङ्करव्यतिकरो तौ भेचकज्ञाननिदर्शनेन
 सामान्यविशेषदृष्टान्तेन च परिहृतौ । अथ तत्र तथाप्रतिभासः समाधानं परस्यापि तदेवास्तु प्रतिभासस्यापक्षपातित्वात्,
 निर्णीते चार्थे संशयोपि न युक्तः तस्य सकम्पप्रतिपत्तौ दुर्घटत्वात् प्रतिपत्ने च वस्तुन्यमतिपत्तिरिति साहसम् । उपलब्ध्यभि-
 धानानुपलम्भोपि न सिद्धस्ततो नाभाव इति दृष्टेश्विरुद्धं द्रव्यपर्यायात्मकं वस्त्विति ॥ ३३ ॥

ननु द्रव्यपर्यायात्मकत्वेपि वस्तुनः क्रयमर्थक्रिया नाम सा हि क्रमाक्रमान्यां व्याप्ता द्रव्यपर्यायीकान्तरनुभयात्म-
कादपि व्यावर्त्ततां शक्यं हि वस्तुमुभयात्मा भागो न क्रमेणार्थक्रियां कर्तुं समर्थः समर्थस्य ह्येवयोगात् न च सहकार्येपेक्षा-
युक्ता द्रव्यस्यापि कार्यत्वेन सहकारिकृतोपकारनिरपेक्षत्वात्, पर्यायार्णां च क्षणिकत्वेन पूर्वापरकार्यकालप्रतीक्षणात् ।
नाप्यक्रमेण युगपदि सर्वकार्याणि कृत्वा पुनरकुर्वतोऽनर्थक्रियाकारित्वात्सर्वं कुर्यात् क्रमपक्षभायीदोषः द्रव्यपर्यायमादयोश्च
यो दोषः स उभयत्रादेपि समानः “ न्तये क यो भवेदोषो द्वयोर्भवे कथं न स ” इति वचनात् इत्याह ।

पूर्वोत्तराकारपरिहारस्वीकारस्थितिलक्षणपरिणामेनास्थार्थक्रियोपपत्तिः ॥ १-१-३४ ॥

पूर्वोत्तरयोरारकारयोर्विचर्त्तयोर्यथासङ्ख्येन यौ परिहारस्वीकारौ ताभ्यां स्थितिः सैव लक्षणं यस्य स चासौ
परिणामश्च एतेनास्य द्रव्यपर्यायात्मकस्यार्थक्रियोपपत्ते, अपमर्थो न द्रव्यरूपं न पर्यायरूपं नोभयरूपं वस्तु येन तत्तत्पक्ष-
भावी दोषः स्यारिक्तुः स्थित्युत्पादव्ययात्मकं क्षणं जात्यन्तरमेव गच्छेत्, तेन तत्सहकारित्वात्क्रियाने क्रमेण युगपद्वा तां
तामर्थक्रियां कुर्यात्; सहकारिकृतां चोपरारणरूपरामुपजीवतो भिद्यभिन्नोपकारादिनोदनामुदनाप्रमुदितत्पन्नः उभयपक्ष-
भाविदोषगङ्गाकलङ्काक्रान्दिशीकस्य भावस्य न व्यापकानुपलब्धियत्वेनार्थक्रियाया नापि तद्रव्याप्यस्य सत्तस्य निवृत्तिरि-
ति सिद्धम् द्रव्यपर्यायात्मकं वस्तु प्रमाणस्य विषयः ॥ ३४ ॥

फलमाह ॥

फलमर्थप्रकाशः ॥ १-१-३५ ॥

प्रमाणस्येति वृत्ते प्रमाणस्य फलमर्थप्रकाशोऽर्थसमेदनम्, अर्थार्थो हि सः प्रमत्तित्यर्थसमेदनेमेव फलं युक्तं

नन्वेवं प्रमाणमेव फलत्वेनोक्तं स्यात्, ओमिति चेत्, तर्हि प्रमाणफलयोरभेदः स्यात्, ततः किं स्यात्, प्रमाणफलयोरैक्ये
सदसत्यसभावी दोषः स्यात् नासतः करणत्वं न सतः फलत्वम् सत्यमस्त्ययं दोषो जन्मनि न व्यवस्थापाम् यदाहुः ।
“ नासतो हेतुता नापि सतो हेतोः फलत्वता । इति जन्मनि दोषः स्याद्भवस्था तु न दोष भाग् ॥ १ ॥ ” इति ॥ ३६ ॥

व्यवस्थामेव दर्शयति

कर्मस्था क्रिया ॥ १-१-३६ ॥

कर्मेन्धुलो ज्ञानव्यापारः फलम् ॥ ३६ ॥

प्रमाणं किमित्याह

कर्तृस्था प्रमाणम् ॥ १-१-३७ ॥

कर्तृव्यापारमुल्लिखन् बोधः प्रमाणम् ॥ ३७ ॥

कथमस्य प्रमाणत्वं करणं हि तत् सायकतमं च करणमुच्यते अव्यवहितफलं तदित्याह ॥

तस्यां सत्यामर्थप्रकाशसिद्धेः ॥ १-१-३८ ॥

तस्यामिति कर्तृस्थायां प्रमाणरूपायां क्रियायां सत्यामर्थप्रकाशस्य फलस्य सिद्धेर्व्यवस्थापनात् एकज्ञानगतत्वेन
प्रमाणफलयोरभेदो व्यवस्थाप्यव्यवस्थापकभावानु भेद इति भेदोभेदरूपः स्याद्वादमवाधितमनुपतति प्रमाणफलभाव इती-
दमखिलप्रमाणसाधारणमव्यवहितं फलमुक्तम् ॥ ३८ ॥

अव्यवहितमेव फलान्तरमाह

अज्ञाननिवृत्तिर्वा ॥ १-१-३९ ॥

प्रमाणप्रवृत्तेः पूर्वं प्रमातृविवक्षिते विषये यदज्ञानं तस्य निवृत्तिः फलमित्यन्ये । यदाहुः “ प्रमाणस्य फलं साक्षादज्ञानविनिवर्तनम् । केवलस्य सुखोपेक्षे शेषस्यादानदानधीः ” इति ॥ ३९ ॥

व्यवहितमाह

अवग्रहादीनां वा क्रमापेक्षजननधर्माणांपूर्वं पूर्वं प्रमाणमुत्तरमुत्तरं फलम् ॥ १-१-४० ॥

अवग्रहेहावायधारणास्थितिप्रत्यभिज्ञानोहातुमानानां क्रमेणोपजायमानानां यद्यत् पूर्वं तत्त्वमाणं यद्यदुत्तरं तत्त्व-
त्फलरूपं प्रतिपत्तव्यम् । अवग्रहपरिणामवान् हात्सा ईशरूपफलतया परिणमति इतीहाफल्यपेक्षया अवग्रहः प्रमाणम्, त-
तोपीहा प्रमाणसवायः फलं पुनरवायः प्रमाणं धारणा फलम्, ईहाधारणयोर्ज्ञानोपादानत्वात् ज्ञानरूपतोन्नयेया ततो धारणा प्रमाणं
स्मृतिः फलं ततोपि स्मृतिः प्रमाणं प्रत्यभिज्ञानं फलं ततोपि प्रत्यभिज्ञा प्रमाणमूहः फलं ततोप्यूहः प्रमाणमनुमानं फलमिति
प्रमाणफलविभाग इति ॥ ४० ॥

फलान्तरमाह

हानादिदुद्धयो वा ॥ १-१-४१ ॥

हानोपादानोपेक्षादुद्धयो वा प्रमाणस्य फलं फलवद्बुद्धत्वमतिपादनं सर्वेषां फलत्वेन न विसोयो वैवक्षित्वात्
फलस्येति मतिपादनार्थम् ॥ ४१ ॥

एकान्तभिन्नाभिन्नफलवादिमतपरिहारार्थमाह

प्रमाणाद्भिन्नाभिन्नम् ॥ १-१-४२ ॥

करणरूपत्वात्क्रियारूपत्वाच्च प्रमाणफलयोर्भेदः अभेदे प्रमाणफलभेदव्यवहारानुपपत्तेः प्रमाणमेव वा फलमेव वा भवेत् । अममाणाद्द्वयाच्चा प्रमाणव्यवहारः अफलाद्द्वयाद्द्वया च फलव्यवहारो भविष्यतीति चेत्, नैवमेवं सति प्रमाणान्तराद्द्वयाच्चाऽप्रमाणव्यवहारः फलान्तराद्द्वयाच्चाऽफलव्यव्यवहारोऽप्यस्तु विजातीयोऽपि सजातीयोऽपि व्यावृत्तत्वाद्भेदस्तुनः, तथा तस्यैवात्मनः प्रमाणाकारेण परिणतिस्तस्यैव फलरूपतया परिणाम इत्येकप्रमात्रपेक्षया प्रमाणफलयोर्भेदः भेदे त्वात्मान्तरवचदनुपपत्तिः । अथ यथैवात्मनि प्रमाणं समवेतं फलमपि तथैव समवेतमिति समवायलक्षणया प्रत्यासत्तया प्रमाणफलव्यवस्थितिरिति नात्मान्तरे तत्प्रसङ्ग इति चेत्, न, समवायस्य नित्यत्वाद्द्वयापकत्वाक्रियतात्मवत्त्ववर्त्तमानस्वव्यवधिगेपान्न ततो नियतप्रमातृसम्बन्धप्रतिनियमः, तत्सिद्धमेतत् प्रमाणात्फलं कथञ्चिद्भिन्नमभिन्नं चेति ॥ ४२ ॥

प्रमातारं कथयति ।

स्वपराभासी परिणाम्यात्मा प्रमाता ॥ १-१-४३ ॥

स्वमात्मानं परं चार्थमाभासयितुं शीलं यस्य स स्वपराभासी स्वोन्मुखतयाऽर्थोन्मुखतया चावभासनात् घटमहं जानामीति कर्मकर्तृक्रियाणां प्रतीतिः अन्यतरमतीत्यपलोपे प्रमाणाभावात् । न च परप्रकाशकत्वस्य स्वप्रकाशकत्वेन विरोधः प्रदीपवत् नहि प्रदीपः स्वप्रकाशे परमपेक्षते अनेनैकान्तस्वभासिपरभासिवादिमतनिरासः स्वपराभास्येवात्मा

प्रमादाः, तथा परिणाम उक्तलक्षणाः स विद्यते यस्य स परिणामी कूटस्थानित्ये ह्यात्मनि हर्षविपादसुखदुःखभोगादयो विवर्त्तः
 प्रवृत्तिनिवृत्तिधर्माणो न वर्त्तेत्, एकान्तनाशिनो च कृतनाशकृताभ्यागौ स्यातां स्मृतिप्रत्यभिज्ञाननिहितमत्युत्स्यार्गणप्रभृ-
 तयश्च प्रतिग्रहिणी प्रवीता व्यवहारा विशीर्यन्, परिणामिनि तूपादव्ययत्रेव्ययधर्मण्यत्स्यनि सर्वसुप्पपद्यते, यदाहुः, “यथाहेः
 कुण्डलावस्था व्ययैति तदनन्तरम् । सम्भवत्याज्जवावस्था सपर्वत्वं त्वमुच्यते ॥ तथैव नित्यचैतन्यस्वरूपस्यात्मनो हि न ।
 निःशेषरूपविगमः सर्वस्यानुगमोपि वा ॥ किंत्वस्य विनिर्वन्ते सुखदुःखादिलक्षणाः । अवस्थास्ताश्च जायन्ते चैतन्यं त्वनु-
 वर्त्तते ॥ स्यातामत्यन्तान्ते हि कृतनाशकृतागमौ । सुखदुःखादिभोगश्च नैव स्यादेकरूपिणः ॥ न च कर्तृत्वभोक्तृत्वे पुंसो-
 वस्यार्थं समाश्रिते । ततोऽवस्थावत्स्वत्वात्कंचवान्नोति तत्फलम् ’ इति अनेकान्तनित्यानित्यवादव्युदासः । आन्वित्यनात्म-
 वादिनो व्युदस्यति, कायप्रमाणता त्वात्मनः प्रकृतानुपयोगान्नोक्तेति मुग्धितं प्रमातृलक्षणम् ॥ ४३ ॥ इत्याचार्यश्रुतिहोमचन्द्र-
 विरचितायाः प्रमाणमीमांसायास्तद्वृत्तेश्च प्रथमस्याध्यायस्य प्रथममाह्निकम् ॥ ० ॥

इहोद्दिष्टे प्रत्यक्षपरोक्षलक्षणे प्रमाणद्वये लक्षितं प्रत्यक्षमिदानीं परोक्षलक्षणमाह ।

अविशदःपरोक्षम् ॥ १-२-१ ॥

सामान्यलक्षणातुवादेन विशेषलक्षणविधानात् सम्यगर्थनिर्णय इत्यनुवर्त्तने तेनविशदः सम्प्रगर्थनिर्णयः परो-
 क्षप्रमाणमिति ॥ १ ॥

विभागमाह ।-

स्मृतिप्रत्यभिज्ञानोहानुमानागमास्तद्विधयः ॥ १-२-२ ॥

तदिति परोक्षस्य परामर्शस्तेन परोक्षस्यैते प्रकारा न तु स्वतन्त्राणि प्रमाणान्तराणि प्रक्रान्तप्रमाणसङ्ख्यायि-
यातप्रसङ्गात् । ननु स्वतन्त्राण्येव स्मृत्यादीनि प्रमाणानि किं नोच्यन्ते किमनेन द्रविडमण्डकभक्षणन्यायेन, मैवं वोचः,
परोक्षलक्षणसङ्गृहीतानि परोक्षप्रमाणान्न विभेदवर्तीनि यथैव हि प्रत्यक्षलक्षणसङ्गृहीतानीन्द्रियज्ञानमानसस्वसंवेदनयोगिज्ञानानि
सौगतानां न प्रत्यक्षादतिरिच्यन्ते तथैव हि परोक्षलक्षणाक्षिप्तानि स्मृत्यादीनि न मूलप्रमाणसङ्ख्यापरिन्धीनि इति स्मृत्या-
दीनां पञ्चानां द्वन्द्वः ॥ २ ॥

तत्र स्मृतिं लक्षयति ।

वासनोद्गोधहेतुका तदित्याकारा स्मृतिः ॥ १-२-३ ॥

वासना संस्कारस्तस्या उद्गोधः प्रबोधस्तद्धेतुका तदिवच्यना “ कालमसंखं संखं च धारणा होइ नायञ्वा ”
इति वचनाच्चिरकालस्थायिन्यपि वासनाऽनुदुब्धा न स्मृतिहेतुः, आवरणधयोपशमसदृशदर्शनाद्रिसामग्रीलब्धप्रबोधा तु स्मृति
जनयतीति वासनोद्गोधहेतुकेत्युक्तम् । अस्या उल्लेखमाह तदित्याकारा सामान्योक्ती नपुंसकनिर्देशस्तेन स वदः सा पटी तत्कु-
ण्डभिन्युल्लेखती स्मृतिः सा च प्रमाणम्, अविसंवादित्वान् स्वयं निहितप्रत्युन्मार्गणादिव्यवहाराणां दर्शनात् । नन्वनुभूय-
मानस्य विषयस्याभावाच्चिरालम्बना स्मृतिः कथं प्रमाणं नैवम्, अनुभूतेनार्थेन सालम्बनत्वोपपत्तेः, अन्यथा प्रत्यक्षस्याप्य-
नुभूतार्थविषयत्वात्प्रमाण्यं प्रसज्येत स्वविषयावभासनं स्मृतेरप्यविशिष्टम् । विनष्टो विषयः कथं स्मृतेर्जनकस्तथाचार्याज-
न्यत्वात् प्रमाण्यमस्या इति चेत्, तर्हि प्रमाणान्तरेऽप्यर्थजन्यत्वमविसंवादेऽतिरिति विमलब्धोऽसि मैवं मुहः यथैव हि प्रदीपः

स्वसामग्रीभ्रूल्लजन्मा घटादिभिरजनितोपि तान् प्रकाशयति तथैवावरणक्षयोपशमसव्यपेक्षेन्द्रियानिन्द्रियवल्लब्धग्रन्थ
 संवेदनं विषयमभासयति, नाननुष्टान्बन्धव्यतिरेकं कारणं नाकारणं विषय इति तु प्रलयपमानम् । योगिज्ञानस्याती-
 तानागताभ्योचरस्य तदुज्यन्स्यापि प्रामाण्यं प्रति विनाशितचेरभावात् । किञ्च स्मृतेरप्रमाण्येऽनुमानाय दत्तो जलाञ्जलिः तथा
 व्याप्तेरपिपथीकरणे तदुत्थानायोगात् लिङ्ग्रहणसम्बन्धस्मरणपूर्वकमनुमानमिति हि सर्ववादिसिद्धम् ततश्च स्मृतिः प्रमाण-

पनुमानप्राप्त्यान्याथानुपपत्तेरिति सिद्धम् ॥ ३ ॥

अथ प्रत्यभिज्ञानं नक्षयति ।

दर्शनस्मरणमम्भवं तदेवेदं तत्सदृशं तद्विलक्षणं तत्प्रतियोगीत्यादिसङ्कलनं प्रत्यभिज्ञानं ॥१-२-४॥

दर्शनं प्रत्यक्ष स्मरणं स्मृतिस्ताभ्यां सम्भयो यस्य तत्तथा दर्शनस्मरणकारणकं सङ्कलनाज्ञानं प्रत्यभिज्ञानम् ।
 तस्योत्पन्नाह तदेवेदं सामान्यनिर्देशेन नपुंसकत्वं स एवायं यदः सैवयं पदी तदेवेदं कुण्डमिति तत्सदृशः गोसदृशो
 गवयः तद्विन्यस्यः गोपिलक्षणो महिषः तत्प्रतियोगी इदमस्माद्वयं महत् दूरमासन्नं वेत्यादि, आदियहणात् ॥ “ रोमशोद-
 न्दुरः श्यामो वामनः पृथुलोचनः । यस्तत्र चिपिटघ्राणस्तं चैत्रमवधारयेः ॥ पयोम्भुभेदी हंसः स्यात्पद्मपौट्रभ्रमरः स्मृतः ।
 सप्तपर्णस्तु विद्विर्द्विभेयो विपमच्छदः ॥ पञ्चवर्ण भवेद्रत्नं मेचकारयं पृथुस्तनी । युपतिशैकगृह्णोपि गण्डकः परिकीर्त्तितः॥”
 इत्येवादिगन्धशवणाविधानेव चैत्रहंसादीनखलोस्य तथा वर्चनं सत्यापयति यदा तदा तदपि सङ्कलनमुक्तम्, दर्शन-
 स्मरणसम्भवत्वाविशेषात् । यथा वा औदीन्येन क्रमेलकं निन्दुतोक्तं धिक्करभ्रमतिदीयवक्त्रग्रीवं प्रलम्ब्योष्ठं कठोरतीक्ष्णकण्ठ-
 कादिनं हुत्सितावयवसन्निवेशमपशदं पशूनामिति तदुपश्रुत्य दाक्षिणात्य उत्तरापथं गतस्तादृशं वस्तूपलभ्य नूनमपयमर्थोऽस्य

कारभङ्गद्वयोति तदपि दर्शनस्मरणकारणकत्वात्सङ्कलनाज्ञानं प्रत्यभिज्ञानम् । येषां तु सादृश्यविषयधुपमानाल्यं प्रमाणान्तरं
तेषां वैलक्षण्यादिविषयं प्रमाणान्तरमनुष्येयं यदाहुः “उपमानं प्रसिद्धार्थसाधर्म्यात्साध्यसाधनम् । तद्वैधर्म्यात् प्रमाणं किं
स्यात् संज्ञिभ्रतिपादनम् । इदमर्थं महत् दूरभासन्नं प्रांशु नेति वा । व्यपेक्षातः समसोऽर्थं विकल्पः साधनान्तरम् ” । इति
। अयं साधर्म्यधुपलक्षणं योगविभागो वा करिष्यत इति चेत् तर्ह्यकुशलः सूत्रकारः स्यात् सूत्रस्य लक्षणरहितत्वात्, यदाहुः
“ अल्पाक्षरसन्दिग्धं सारवद्विधत्तौ सुखम् । अस्तोभमनवद्यं च सूत्रं सूत्रविदो विदुः ” । अस्तोभमनधिकम्, ननु तदिति
स्मरणमिदमिति प्रत्यक्षमिति ज्ञानद्वयेव न ताभ्यामन्यत्रप्रत्यभिज्ञानाल्यं प्रमाणमुत्पश्यामः, नैतद्युक्तं, स्मरणमत्यक्षाभ्यां
प्रत्यभिज्ञाविषयस्यार्थस्य ग्रहीतुमशक्यत्वात् पूर्वापत्कारैकदुरीणं हि द्रव्यं प्रत्यभिज्ञानस्य विषयो न च तत्स्मरणस्य गोचर-
स्तस्यानुभूतविषयत्वात् यदाहुः “ पूर्वमपितमात्रे हि जायते स इति स्मृतिः । स एवायथितयं तु प्रत्यभिज्ञाऽतिरेकिणी ॥१॥”
नापि प्रत्यक्षस्य, तस्य विवर्तमात्रचित्वात् न च दर्शनस्मरणाभ्यामन्यज्ज्ञानं नास्ति दर्शनस्मरणोचरकालभाविनो ज्ञानान्त-
रस्यानुभूतेः न चानुभूयमानस्यापलापो युक्तोऽतिप्रसङ्गात् । ननु प्रत्यक्षमेवैदं प्रत्यभिज्ञानमित्येके, नैवं, तस्य सन्निहितवार्त्त-
मानिकार्थविषयत्वात् “सम्बद्धं वर्त्तमानं च शुभते चक्षुरादिना” इति मास्म विस्रः, । ततो नातीतवर्त्तमानयोरेकत्वमध्यक्षज्ञा-
नगोचरः । अथ स्मरणसहकृतमिन्द्रियं तदेकत्वविषयं प्रत्यक्षधुपजनयतीति प्रत्यक्षरूपताऽस्य गीयत इति चेत्, न, स्ववि-
षयविनियमितमूर्त्तिन्द्रियस्य विषयान्तरेऽसहकारित्वात् समवधानेऽप्यप्रवृत्तेः नहि परिमलस्मरणसहायमपि चक्षुरिन्द्रियमवि-
षये गन्धादौ प्रवर्त्तते अविषयश्रुतीतवर्त्तमानावस्थायव्याप्येकं द्रव्यमिन्द्रियाणाम्, नाप्यदृशसहकारिसहितमिन्द्रियमेकत्वविषय-
मिति वक्तुं युक्तमुक्तादेव हेतोः । किञ्चादृशसव्यपेक्षादेवात्मनस्तद्विज्ञानं भवतीति वरं वक्तुं युक्तं दृश्यते हि स्वभावविधासंस्कृता-
दात्मनो विषयान्तरेऽपि विशिष्टज्ञानोत्पत्तिः । ननु यथाज्ञानादिसंस्कृतं चक्षुः सातिशयं भवति तथा स्मरणसहकृतमेकत्वविषयं

भविव्यति, नैवम्, इन्द्रियस्य स्वविषयानतिलङ्घनेनैवातिशयोपलब्धेर्न विषयान्तरग्रहणरूपेण यदाह भट्टः “ यथाप्यतिशयो दृष्टः स स्वार्थानतिलङ्घनात् । दूरग्रह्णादिदृष्टौ स्यात् न रूपे श्रोत्रदृष्टितः ” इति तत् स्थितमेतत् विषयभेदात्प्रत्यक्षादन्यत्परोक्षान्तर्गतं प्रत्यभिज्ञानमिति, न चैतदप्रमाणम्, विसंवादाभावात् क्वचिद्विसंवादादप्रमाण्ये प्रत्यक्षस्यापि तथा प्रसङ्गे दुर्निवारः । प्रत्यभिज्ञानपरिच्छिन्नस्य चात्मादीनाभेकत्वस्याभावे वन्धमोक्षव्यवस्था नोपपद्यते एकस्यैव हि वद्धत्वे सुकृत्वे सति च यद्वो दुःखितमात्मानं जानन् मुक्तिमुत्तार्यी मयतेत भेदे त्वन्य एव दुःख्यन्य एव सुखीति कः किमर्थं वा मयतेत तस्मात्सकलस्य दृष्ट्यवहारस्यैकरूपकत्वमूलत्वादकत्वस्य च प्रत्यभिज्ञायचर्गीयनत्वाद्भवति प्रत्यभिज्ञा प्रमाणमिति ॥ ४ ॥

अथोदस्य लक्षणमाह ।

उपलम्भानुपलम्भनिमित्तं व्याप्तिज्ञानमूहः ॥ १-२-५ ॥

उपलम्भः गमाणनायमत्र गृह्यते न प्रत्यक्षमेव अनुमेयस्यापि साधनस्य सम्भवात् प्रत्यक्षवदनुमेयेष्वपि व्याप्तिरवितोधात् व्याप्तिरियमाणा तस्या ज्ञानं तद्ग्राही निर्णयविशेष ऊहः, न चाय व्याप्तिग्रहः प्रत्यक्षादेवेति वक्तव्यम्, । नहि प्रत्यक्ष यावान् कश्चिद्धूमः संदेशान्तरे पायकस्यैव कार्यं नार्थान्तरस्येतीयतो व्यापारान् कर्तुं समर्थम्, साधिहितविषयवलोत्पचेरिचारकत्वाच्च, नाप्यनुमानात्, तस्यापि व्याप्तिग्रहणकाले योगीव प्रमाता सम्पद्यत इत्येवम्भूतभारतासमर्थत्वात्, सामर्थ्येति प्रकृतमेवानुमानं व्याप्तिग्रहं ननुमानान्तरं वा तत्र प्रकृतानुमानात् व्याप्तिप्रतिपत्तावितरेतराशयः व्याप्तौ हि प्रतिपन्नानुमानमात्मानमासादयति तदात्मलाभे च व्याप्तिप्रतिपत्तिरिति अनुमानान्तरानु व्याप्तिप्रतिपत्तानवस्था तस्यापि गृहीतव्याप्तिरस्यैव प्रकृतानुमानव्याप्तिग्रहकत्वात् तद्व्याप्तिग्रहश्च यदि स्वत एव तदा पूर्वेण किमपराद्धं येनानुमानान्तरं मृग्यते अनु-

मानान्तरेण चेत्तर्हि युगसहस्रेष्वपि व्याप्तिग्रहणासम्भवः । ननु यदि निर्विकल्पकं प्रत्यक्षमविचारकं तर्हि तत्पृष्ठभावी विकल्पो
 व्याप्तिं ग्रहीष्यतीति चेत्, नैतत्, निर्विकल्पकेन व्याप्तिग्रहणे विकल्पेन ग्रहीतुमशक्यत्वात्, निर्विकल्पकपृथ्वीतार्थविषयत्वाद्दि-
 कल्पस्य, अथ निर्विकल्पकविषयनिर्पेक्षोऽर्थान्तस्तस्योचरो विकल्पः स तर्हि प्रमाणप्रमाणं या प्रमाणत्वे न प्रत्यक्षानुमाना-
 तिरिक्तं प्रमाणान्तरं तितितिक्षितव्यम्, अत्रामाग्ये तु ततो व्याप्तिग्रहणश्रद्धा पण्डाचनयदोहदः एतेनानुपलम्भाच्च कार्यकारण-
 व्याप्यव्यापकभावावाप इति प्रयुक्तम्, अनुपलम्भस्य प्रत्यक्षविशेषत्वेन कारणव्यापकानुपलम्भयोश्च लिङ्गत्वेन तज्जनितस्य
 तस्यानुमानत्वात् प्रत्यक्षानुमानाभ्यां च व्याप्तिग्रहणदोषस्याभिहितत्वात् । वैशेषिकास्तु प्रत्यक्षफलेनोहायोहविकल्पज्ञानेन व्या-
 प्तिप्रतिपत्तिरित्याहुः तेषामप्यध्यक्षफलस्य प्रत्यक्षानुमानयोरन्यतरत्वे व्याप्तिरविषयीकरणं तद्व्यत्ये च प्रमाणान्तरत्वप्रसक्तिः ।
 अथ व्याप्तिविकल्पस्य फलत्वात् प्रमाणत्वमनुयोक्तुं युक्तं नैतत् फलस्यानुमानलक्षणफलहेतुतया प्रमाणत्वाविरोधात् सन्निकर्ष-
 फलस्य विशेषणज्ञानस्यैव विशेष्यज्ञानापेक्षयेति । यौगास्तु तर्कसहितात् प्रत्यक्षदेव व्याप्तिग्रह इत्याहुः, तेषामपि यदि न फेव-
 लत् प्रत्यक्षद्वयव्याप्तिग्रहः किन्तु तर्कसहकृतात्तर्हि तर्कदेव व्याप्तिग्रहोस्तु किमस्य तपस्विनो यशोमार्गनेन प्रत्यक्षस्य वा तर्क-
 प्रसादलब्धव्याप्तिग्रहपलापकृतप्रत्यक्षारोपेणेति, अथ तर्कः प्रमाणं न भवतीति न ततो व्याप्तिग्रहणमिष्यते कुतः पुनरस्य न
 प्रमाणत्वमव्यभिचारस्तावदिहापि प्रमाणान्तरसाधारणोऽस्त्येव व्याप्तिग्रहणेन विषयेण विषयवत्त्वमपि न नास्ति तस्मात्प्र-
 माणान्तरग्रहीतव्याप्तिग्रहणप्रवणः प्रमाणान्तररूहः ॥ ५ ॥

व्याप्तिं लक्षयति ॥

व्याप्तिर्व्यापकस्य व्याप्ये सति भाव एव व्याप्यस्य वा तत्रैव भावः ॥ १-२-६ ॥

व्याप्तिरिति यो व्याप्नोति यश्च व्याप्यते तयोरुभयोर्युग्मैः तत्र यदा व्यापकधर्मतया विवक्ष्यते तदा व्यापकस्य गम्यस्य व्याप्ये धर्मो सति यत्र धर्मिणि व्याप्यमस्ति तत्र सर्वत्र भाव एव व्यापकस्य स्वगतो धर्मो व्याप्तिः, ततश्च व्याप्य-भावायेक्षया व्याप्यस्यैव व्याप्तताप्रतीतिः नन्वेवमवधार्यते व्यापकस्यैव व्याप्ये सति भाव इति हेतुभावमसद्भावात् अव्यापक-स्यापि पूर्तत्वादिस्तत्रभावात् नापि व्याप्ये सत्येवेत्यवधार्यते प्रयत्नानन्तरीयकत्वादिरेहेतुत्वापत्तेः साधारणश्च हेतुः स्यान्नित्यत्वस्य प्रमेयेष्वेव भावात् यदा तु व्याप्यधर्मतया व्याप्तिर्विवक्ष्यते तदा व्याप्यस्य वा गमकस्य तत्रैव व्यापके गम्ये सति यत्र धर्मिणि व्यापकोऽस्ति तत्रैव भावो न तदभावेपि व्याप्तिरिति, अत्रापि नैवमवधार्यते व्याप्यस्यैव तत्र भाव इति हेत्व-भावमसद्भावात् व्याप्यस्यापि तत्र भावात्, नापि व्याप्यस्य तत्र भाव एवेति सपक्षैकदेशदृष्टोचरेहेतुत्वमाप्तेः साधारणस्य च हेतुत्वं स्यात्प्रमेयत्वस्य नित्येवैवयम्भावादिति । व्याप्यव्यापकधर्मतासङ्कीर्तनं तु व्याप्तेरुभयत्र तुल्य धर्मतयैकाकारा प्रतीतिर्माभू-दिति प्रदर्शनार्थम्, तथाहि पूर्वनायोगव्यवच्छेदेनावधारणमुत्तरान्यान्ययोगव्यवच्छेदे नेति कुत उभयत्रैकाकारता व्याप्तेः, तदुक्तम् “ लिङ्गे लिङ्गीभावत्वेव लिङ्गिन्येवेतरस्तुनः । नियमस्य रिपर्यासे सम्बन्धो लिङ्गलिङ्गिनोरिति ” ॥ ६ ॥

अथ क्रममाप्तमनुमानं लक्षयति

साधनात्साध्यविज्ञानमनुमानम् ॥ १-२-७ ॥

साधनं साध्यं च वक्ष्यमाणलक्षणं दृष्टापदिष्टादा साधनात्साध्यस्य विज्ञानं साध्यगर्थनिर्णयात्मकं तदनुमीयते-
ऽनेनत्यनुमानं लिङ्गमदृष्टणसम्बन्धस्मरणयोः पश्चात्परिच्छेदनम् ॥ ७ ॥

तद्वदिधा स्वार्थं परार्थं च ॥ १-२-८ ॥

तदनुमानं द्विपकारं स्वार्थपरार्थभेदात् स्वव्याप्तोहनिवर्तनक्षमं स्वार्थं परव्याप्तोहनिवर्तनक्षमं परार्थम् ॥ ८ ॥
तत्र स्वार्थं लक्षयति

स्वार्थं स्वनिश्चितसाध्याविनाभावैकलक्षणात्साधनात्साध्यज्ञानम् ॥ १-२-९ ॥

साध्यं विनाऽप्यनं साध्याविनाभावः स्वेनात्मना निश्चितं साध्याविनाभावैकं लक्षणं यस्य तत्स्वनिश्चितसाध्याविनाभावैकलक्षणं तस्मात्तथाविधात्साधनाल्लिङ्गात्साध्यस्य लिङ्गिनो ज्ञानं स्वार्थमनुमानम्, इह च न योग्यतया लिङ्गपरोक्षार्थप्रतिपत्तेरङ्गम्, यथा वीजमङ्कुरस्य अदृष्टाब्दमादनेप्रतिपत्तेः नापि स्वनिश्चयज्ञानापेक्षं यथा प्रदीपो यटादेः दृष्टादस्य निश्चिताविनाभावादप्रतिपत्तेः तस्मात्परोक्षार्थनान्तरीयकतया निश्चयनमेव लिङ्गस्य व्यापार इति निश्चितग्रहणम् । ननु चासिद्धविरुद्धानेकान्तिकहेत्याभासनिराकरणार्थं हेतोः पक्षधर्मत्वं सपक्षे सत्त्वं विपक्षद्वयादृष्टिचित्तिरिति त्रैलक्षण्यमाचक्षते भिक्षवः तथाहानुमेये धर्मिणि लिङ्गस्य सत्त्वमेव निश्चितमित्येकं रूपम्, अत्र सत्त्ववचनेनासिद्धं चाश्रुयत्वादि निरस्तम्, एवकारेण पक्षैकदेशासिद्धो निरस्तो यथा अनित्यानि पृथिव्यादीनि भूतानि गन्धवत्त्वात् अत्र पक्षीकृतेषु पृथिव्यादिषु चतुर्षु भूतेषु पृथिव्यामेव गन्धवत्त्वं सत्त्ववचनस्य पश्चात्कृतेनैवकारेणासाधारणो धर्मो निरस्तो यदि हानुमेय एव सत्त्वमित्युच्येत श्रावणमेव हेतुः स्यात् निश्चितग्रहणेन सन्दिग्धासिद्धः सर्वो निरस्तः सपक्षे एव सत्त्वं निश्चितमिति द्वितीयं रूपम्, इहापि सत्त्वग्रहणेन विरुद्धो निरस्तः स हि नास्ति सपक्षे एवकारेण साधारणनैकान्तिकः, स हि न सपक्षे एव वर्तते किन्तु विपक्षेपि सत्त्वग्रहणात् पूर्वपक्षधारणकरणेन सपक्षव्यपिपिनोपि प्रयत्नान्तरीयकत्वादेहेतुत्वयुक्तं पश्चादवधारणे ह्ययमर्थः स्यात् सपक्षे सत्त्वमेव यस्य स हेतुरिति भयत्नानन्तरियकत्वं न

हेतुः स्यात् निश्चितवचनेन सन्दिग्धान्वयोऽनैकान्तिको निरस्तः, यथा सर्वज्ञः कश्चिद्वक्तृत्वात् वक्तृत्वं हि सपक्षे सर्वज्ञे सन्दिग्धम्, विपक्षे त्वसत्त्वमेव निश्चितमिति तृतीयं रूपम् तत्रासत्त्वग्रहणेन विरुद्धस्य निरासः विरुद्धो हि विपक्षेऽस्ति एवकारेण साधारणस्य विपक्षैकदेशवृत्तेर्निरासः, प्रयत्नानन्तरीयकत्वे हि साध्ये नित्यत्वं विपक्षैकदेशे विद्युदादावस्त्याकाशादौ नास्ति ततो नियमेनास्य निरासोऽसत्त्वबन्धात्, पूर्वस्मिन्नवधारणे ह्ययमर्थः स्यात् विपक्ष एव यो नास्ति स. हेतुस्तथाच प्रयत्नानन्तरीयकत्वं सपक्षेऽपि नास्ति ततो न हेतुः स्यात्ततः पूर्वं न कृतम्, निश्चितग्रहणेन सन्दिग्धविपक्षव्यावृत्तिकोऽनैकान्तिको निरस्तः तदेवं त्रैलोक्यमेव हेतोरस्मिद्धादिदोषपरिहारक्षममिति तदेवाभ्युपगन्तुं युक्तमिति क्रिमेकलक्षणकत्वेनेति, तदयुक्तम्, अविनाभावनिश्चयदेव दोषत्रयपरिहारोपपत्तेः, अविनाभावो ह्यन्यथानुपपन्नत्वं, तच्चासिद्धस्य विरुद्धस्य व्यभिचारिणो वा न सम्भवति त्रैलोक्ये तु सत्यप्यविनाभावाभावे हेतोरगमकत्वदर्शनात् यथा स श्यामो भ्रूवतनयत्वादितरपैत्रपुत्रवदित्यत्र अथ विपक्षाधिपमवती व्यावृत्तिस्तत्र न दृश्यते ततो न गमकत्वं तर्हि तस्या एवाविनाभावरूपत्वादितररूपसद्भावेऽपि तदभावे हेतोः स्वसाध्यसिद्धिं प्रति गमकत्वानिष्टौ सैव प्रधानं लक्षणमस्तु, तत्सद्भावेऽपररूपद्वयनिरपेक्षतया गमकत्वोपपत्तेश्च यथा सन्त्यैतद्वादिनोऽपि प्रमाणानि इष्टानिष्टसाधनदूषणान्यथानुपपत्तेः न चान्न पक्षधर्मत्वं सपक्षे सत्त्वं चास्ति केवलमविनाभावमात्रेण गमकत्वोपपत्तिः । ननु पक्षधर्मताऽभावे श्वेतः मासादः काकस्य काष्ण्यादित्यादयोऽपि हेतवः प्रसज्येरन्, नैवम्, अविनाभावत्वेनैवापक्षधर्माणामपि गमकत्वान्भ्युपगमात् न चेह तोस्ति ततोऽविनाभाव एव हेतोः प्रधानं लक्षणमभ्युपगन्तव्यं सति तस्मिन्नसत्यपि त्रैलक्षण्ये हेतोरगमकत्वदर्शनात् न तु त्रैलोक्यं हेतुलक्षणमव्यापकत्वात् तथाच सर्वे क्षणिके सत्त्वादित्यत्र मूर्द्धाभिपत्तिके साधने सौगतैः सपक्षे सतोऽपि हेतोः सत्त्वस्य गमकत्वमिष्यत एव तदुक्तम् “अन्यथाऽनुपपन्नत्वं यत्र तत्र त्रयेण किम् । नान्यथानुपपन्नत्वं यत्र तत्र त्रयेण किमिति” एतेन पञ्चलक्षणकत्वमपि नैयायिकोक्तं मत्तुक्तं तस्याप्यवि-

नाभावमपञ्चत्वात् तथाहि त्रैलोक्यं पूर्वोक्तमयाधितविषयत्वमसत्प्रतिपक्षत्वं चेति पञ्च रूपाणि तत्र प्रत्यक्षागमवाधितधर्मनि-
 र्देशानन्तरमद्युक्तत्वं याधितविषयत्वं यथाऽनुष्णस्तेजोवयवी कृतकत्वाद् घटश्चत् ब्राह्मणेन सुरा पेया द्रव्यत्वात् क्षीरवदिति त-
 निषेधात् याधितविषयत्वं प्रतिपक्षहेतुवाधितत्वं सत्यतिपक्षत्वं यथाऽनित्यः शब्दो नित्यधर्मानुपलब्धेः, अत्र प्रतिपक्षहेतुर्नित्यः
 शब्दोऽनित्यधर्मानुपलब्धेरिति तन्निषेधात्सत्प्रतिपक्षत्वं तत्र याधितविषयस्य तत्प्रतिपक्षस्य चाविनाभावभावाद्वाविनाभावेनैव
 रूपद्वयमपि सबद्बुद्दीतम्, यदाह “ वाघाविनाऽभावयोर्बिरोधादिति ” अपिच स्वलक्षणलक्षितपक्षविषयत्वाभावात्तदोपेणैव
 दोषद्वयमिदं चरितार्थं किं पुनर्यचनेन तस्मिन्तमेतत्साध्याविनाभावैकलक्षणादिति ॥ ९ ॥

तत्राविनाभावं लक्षयति ॥

सहस्रमभाविनोः सहस्रमभावनियमो विनाभावः ॥ १-२-१० ॥

सहस्राधिनोरेकसामग्र्यधीनयोः फलादिगतयोः रूपसरयोर्व्योष्यव्यापकयोश्च त्रिशपात्वबृक्षत्वयोः क्रमभाविनोः
 क्रमभावनियमः साध्यसाधनयोरिति प्रकरणाच्छुभ्यते सोऽविनाभावः ॥ १० ॥

अथैवविधोऽविनाभावो निश्चितः साध्यप्रतिपत्त्यङ्गमित्युक्तं तन्निश्चयश्च कुतः प्रमाणात् न तावत्सत्यक्षात्तस्यै-
 न्द्रियकस्य सन्निहितविषयधिनियमितव्यापारत्वात् मनस्तु यद्यपि सर्वविषयं तथापीन्द्रियग्रहीतार्थगोचरत्वेनैव तस्य प्रवृत्तिर-
 न्ययान्धवधिराद्यभावमसङ्गः, सर्वविषयता तु सकलेन्द्रियगोचरार्थविषयत्वेनैवोच्यते न स्वातन्त्र्येण योगिमत्येक्षण त्ववि-
 नाभावग्रहणेऽनुमेयार्थप्रतिपत्तिरपि ततोऽस्तु किं तपस्विनानुमानेन अनुमानात्त्वऽविनाभावनिश्चयेऽनवस्थेतेतराश्रयदोषमसङ्ग

उक्त एव न च प्रमाणान्तरेणैवविधियग्रहणप्रवणमस्तीत्याह ॥

ऊहात्तन्निश्चयः ॥ १-२-११ ॥

ऊहात्तर्कादुक्तश्रणात्तस्याधिनाभावस्य निश्चयः ।

लक्षितं परीक्षितं च साधनभिन्नानि तद्विभजति ॥

स्वभावः कारणं कार्यमेकार्थसमवायि विरोधि चेति पञ्चधा साधनम् १-२-१२ ॥

स्वभावदीनि चत्वारि भिधेः साधनानि विरोधि तु निषेधस्येति पञ्चविधं साधनम्, स्वभावो यथा शब्दानि-
त्यत्ये साध्ये कृतकत्वं श्रावणत्वं वा, ननु श्रावणत्तस्यासाधारणत्वात् कथं व्याप्तिसिद्धिः, विपर्यये वाधकप्रमाणवलात्
सत्तस्येति श्रुः । न चेत् सत्त्वमेव हेतुः, तद्विशेषस्योत्पत्तिमत्तकृतकत्वप्रत्ययानन्तरीयकत्वप्रत्ययभेदेदित्वादेरहेतुत्वापत्तेः।
किं च भिन्निदमसाधारणत्वं नाम यदि पक्ष एव वर्तमानत्वं तत्सर्वस्मिन् क्षणिके साध्ये सत्त्वस्यापि समानम् साध्यप्रम्वत्तः
पक्षस्यापि सप्तमता चेत् इह कः प्रदेयः पक्षादन्वयस्य सप्तमत्वे लोहलेख्यं वज्रं पार्थिवत्वात्काष्ठवदित्यत्र पार्थिवत्वमपि
लोहलेख्यतां वज्रे गमयेत् । अन्यथाऽनुपपत्तेरभावान्नेति चेत्, इदमेव तर्हि हेतुलक्षणमस्तु । अपक्षधर्मस्यापि साधनत्वाप-
त्तिरितिचेत्, अस्तु यथाधिनाभावोस्ति शक्योदये कृत्तिकोदयस्य सर्वशसद्भावे संवादिन उपदेशस्य गमकत्वदर्शनात्, काकस्य
काण्ड्यं न प्रासादे धातव्यं विनाऽनुपपयमानमित्यनेनान्तादगमकम्, तथा घटे चाशुपलं शब्देऽनित्यतां विनाऽनुपपयमानमिति,
तत्र श्रावणत्वादिरसाधारणोऽनित्यतां व्यभिचरति, । ननु कृतकत्वाच्छब्दस्यानित्यत्वे साध्ये पर्यायवद्बुद्ध्यनित्यता
प्राप्नोति, नेयं, पर्यायाणामेवानित्यतायाः साध्यत्वात् अनुक्तमपीच्छाविपर्ययकृतं साध्यं भवतीति किं स विस्मरति भवान् ।

ननु कृतकत्वानित्यत्वयोस्तादात्म्ये साधनवत्साध्यस्य सिद्धत्वं साध्यवच्च साधनस्य साध्यत्वं प्रसजति सत्यपतकिन्तु मोह-
निवर्त्तनार्थः प्रयोगः । यदाह “ सादेरपि न सान्तत्वं व्यामोहाद्योऽधिगच्छति । साध्यसाधनतैकस्य तं प्रति स्याच्च दोषभाक् ॥
कारणं यथा, वाष्पभावेन गदावर्चिःरूपतया वा सन्दिग्धमाने धूमेऽग्निर्विशिष्टमेवोदातिर्वा दृष्टो कथमयमावालोपोलावियालाङ्ग-
नादिमिसिद्धोपि नोपलब्धः सूक्ष्मदर्शनापि न्यायवादिना । कारणविशेषदर्शनाद्धि सर्वः कार्यार्थो प्रवर्त्तते स तु विज्ञेयो ज्ञातव्यो
योऽव्यभिचारी । कारणत्वनिश्चयादेव मष्टुत्तिरिति चेत्, अस्त्वसौ लिङ्गविशेषनिश्चयः प्रत्यक्षकृतः फले तु भाविति नानु-
मानादन्यनिश्चयनस्तुप्रश्यामः ॥ क्वचिद्व्यभिचारात्सर्वस्य हेतोरहेतुत्वे कार्यस्यापि तथा प्रसङ्गः । वाष्पादेरकार्यत्वान्नोति चेत्,
अत्रापि यद्यतो न भवति न तत्तस्य कारणमित्यदोषः । यथैव हि किञ्चित्कारणमुद्दिश्य किञ्चित्कार्यं तथैव किञ्चित्कार्यमु-
द्दिश्य किञ्चित्कारणं यद्देवानजनकं प्रति न कार्यत्वं तद्देवानजनं प्रति न कारणत्वमिति नानयोः कश्चिद्विशेषः । अपि च
रसादेकसामग्र्यनुमानेन रूपानुमानमिच्छता न्यायवादिनेष्वेव कारणस्य हेतुत्वम्, यदाह “ एकसामग्र्यर्थीनस्य रूपादेरसतो
गतिः । हेतुधर्मानुमानेन धूमन्धनविकारवत् ” इति, न च वयमपि यस्य कस्यचित्कारणस्य हेतुत्वं द्रूमोऽपि तु यस्य न
मन्वादिना शक्तिमतिवन्धो न वा कारणान्तरैकत्वम् । तत्कुतो विशायत इति चेत्, अस्ति तावद्विगुणादितरस्य विशेषस्तत्परिज्ञानं
तु प्रायः पांशुरपादानामप्यस्ति, यदाहुः “ गम्भीरगज्जितारम्भनिर्भिन्नगिरिगह्वराः । त्वङ्गचडिडितासङ्गपिङ्गोतुङ्गविप्रहाः
॥ १ ॥ रोलम्बगवल्ब्यालतमालमलिनत्विपः । दृष्टिं व्यभिचरन्तीह नैवम्यायाः पयोसुचः ॥ २ ॥ ” इति, कार्यं यथा, दृष्टो
विशिष्टनदीपूरः कृशानौ धूमश्चैतन्मे प्राणादिः । पूरस्य वैशिष्ट्यं कथं ज्ञायत इति चेत्, उक्तमत्र नैयायिकैः । यदाहुः
“ आचर्त्तवर्त्तनाशालिविशालकलुषोदकः । कष्टोऽलविक्रमस्फालस्फुटः फेनलटाङ्कितः ॥ १ ॥ बहद्वहलशेवालफलनाइव(द्व)ल-

सद्वृत्तः । नदीपूर्वविशेषोपि 'द्राव्यते तेन निवेदितुम् ॥ २ ॥' इति । धूममाणादीनामपि कार्यत्वनिश्चयो न दुष्करः, यदाहुः
 " कार्यं प्रमो हुनमुजः कार्यपरम्परादुवृत्तितः । स भवंस्तदभावेपि हेतुमत्तां विलङ्घयेत् ॥ १ ॥" कारणाभावेपि कार्यस्य भावे-
 जेहेतुमन्परेतुर्न वा भवेत् अहेतुत्वे सदा सत्त्वमत्त्वं वा अन्यहेतुत्वे दृष्टान्यतोपि भवतो न दृष्टान्यताज्याभावेपि दृष्टा-
 न्नतो नान्यहेतुररमित्येदृशैरेव स्यात्, तत्र चोक्तम्, " यस्त्वन्यतोपि भवन्तुपलब्धो न तस्य धूमत्वं हेतुभेदात् कारणं
 यन्निर्युमप्येवमुक्तम्, अपिच, "अग्निस्वभावः शकस्य मूर्द्धो यद्यग्निरेव सः । अयानग्निस्वभावोऽसौ धूमस्तत्र कथं भवेत् ॥ १ ॥"
 इति, तथा चेतनां विनाऽनुपपद्यमानः कार्यं माणादित्युपापयति तां श्रावणत्वमिवानित्यताविपर्यये वायकवशात्सत्त्वस्येवा-
 स्यापि व्याप्तिसिद्धेरित्युक्तमायं तत्र माणादिरसाधारणोपि चेतनां व्यभिचरति । किञ्च नान्वयो हेतोरूपं तदभावे हेत्वाभासा-
 भावात् विपक्ष एव सत् निर्द्दो विपक्षेऽप्यनैकान्तिकः सर्वज्ञत्वे साध्ये यत्तत्त्वस्यापि व्यतिरेकाभाव एव हेत्वाभासत्वे नि-
 यितं नान्यत्सन्देह इति न्यायरादिनापि व्यतिरेकाभावादेव हेत्वाभासायुक्तौ असाधारणोपि यदि साध्याभावेऽसन्निति
 नियथेतेन तदा नररान्तराभावात्साध्ययुत्पत्त्ययन्नानैकान्तिकः स्यात्, अपिच यगन्वयो रूपं स्यात्तदा यथा विपक्षैकदेशदृष्टोः
 पयश्चिद्व्यतिरेकाद्यमरत्त्वमेवं सत्यक्षैरुदेशदृष्टेरपि स्यात् कथाश्चिदन्नन्यथात् यदाह " रूपं यद्यन्वयो हेतोर्व्यतिरेकवद्विष्यते ।
 स तपसोभयो न स्यादसप्तसोभयो यथा ॥ १ ॥" सप्त एव सत्त्वमन्वयो न सप्तसो सत्त्वमेवेति चेत् अस्तु स तु व्यतिरेक
 एवेत्यस्मन्तमेवाद्गीर्णं स्यात् वयमपि हि प्रत्यपीपदाम अन्यथातुपपत्त्येकलक्षणो हेतुरिति । तयैकस्मिन्नर्थे दृष्टेऽदृष्टे वा स-
 म्भाव्याथितं साधनं साधयेत्, तयैकार्थसमवायित्वमेकफलदिगतस्वरसयोः अरुन्देशकचिकोदययोश्चन्द्रोदयसमुद्भवद्यो-
 र्दृष्टिसादृशपिपीलिकासोभयोर्भागावच्छिदाहपर्यन्तकोचयोः तत्रैकार्थसमवायी रसो रूपस्य रूपं वा रसस्य नरि समानकालभाविनोः

१ द्राव्यते न । ० कोपयोः ।

कार्यकारणभावः सम्भवति । ननु समानकालकार्यजनकं कारणमनुमास्यते इति चेत् न तर्हि कार्यमनुमितं स्यात् कारणानुमाने
 ऽसामर्थ्यात् । कार्यमनुमितमेव जन्याभावे जनकत्वाभावादिति चेत्, इत्थं कारणं कार्यस्यानुमापकमित्यनिष्टमापद्येत शक्यो-
 दयकृत्तिकोदयादीनां तु यथाविनाभावं साध्यसाधनभावः, यदाह “ एककार्यसमवायस्तु यथा येषां तथैव ते । गमकाः गमक-
 स्वत्र शक्यः कृत्तिकोदितः ॥ १ ॥ ” एवमन्येवपि साधनेषु वाच्यम् । ननु कृतकत्वानित्यत्वयोरेकार्थसमवायः कस्मान्नेव्यते
 न, तयोरेकत्वात्, यदाह “ आद्यन्तपेक्षिणी सत्ता कृतकत्वपनित्यता । एकैव हेतुः साध्यं च द्वयं नैकाश्रयं ततः ॥ १ ”
 इति स्वभावादीनां चतुर्णां साधनानां विधिसाधनता, निषेधसाधनत्वं तु विरोधिनः स हि स्वसक्रियनेनेतरस्य प्रतिषेधं
 साधयति, अन्यथा विरोधासिद्धेः चशब्दो यत एते स्वभावकारणकार्यव्यापका अन्यथानुपपन्नाः स्वसाध्यमुपस्थापयन्ति
 तत एव तदभावे स्वयं न भवन्ति तेषामनुपलब्धिपरमभावसाधनानित्याह, तत्र स्वभावानुपलब्धिर्यथा, नात्र घटो द्रुं योग्य-
 स्यानुपलब्धेः, कारणानुपलब्धिर्यथा नात्र धूमोऽन्यभावात्, कार्यानुपलब्धिर्यथा नात्रप्रतिबद्धसामर्थ्यानि धूमकारणानि सन्ति
 यथायावात्, व्यापकानुपलब्धिर्यथा नात्र शिक्षणा वृक्षाभावात् विरोधि तु प्रतिषेध्यन्तत्कार्यकारणव्यापकानां च विरुद्धं
 विरुद्धकार्यम्, यथा न शीतस्पर्शो नाप्रतिबद्धसामर्थ्यानि शीतकारणानि न रोमहर्षविक्षेपाः न तुपारस्पर्शोऽग्नेर्धूमद्वेति प्र-
 योगनानात्वमिति ॥ १२ ॥

साधनं लक्षयित्वा विषय्य च साध्यस्य लक्षणमाह ।

सिसाधयिपितमसिद्धमव्यध्यं साध्यं पक्षः ॥ १-२-१३ ॥

साधयितुमिष्टं सिसाधयिपितम् अनेन साधयितुमिष्टस्य साध्यत्वव्यवच्छेदो यथा वैज्ञेयिकस्य नित्यः शब्द इति

नविषयत्वायोगात्कार्यं सत्त्वासत्त्वयोः साध्यत्वम्, तदाह “ नासिद्धे भाववर्त्मोऽस्ति व्यभिचार्युभयाभयः । विरुद्धो धर्मो भावस्य सा सत्ता साध्यते कथम् ” इति, यैवं, मानसप्रत्यक्षे भावरूपस्यैव धर्मिणः प्रतिपद्यत्वात्, न च तत्सिद्धौ तत्सत्त्व-
स्यापि प्रतिपन्नत्वाद्द्वयर्थमनुमानम्, तदभ्युपेतमपि वैयाख्यायो न प्रतिपद्यते तं प्रत्यनुमानस्य साफल्यत्वात्, न च मानसज्ञाना-
त्त्वस्वरविषाणादेरपि सद्भावसम्भावनातोऽस्तिमङ्गलः, तदज्ञानस्य बाधकप्रत्ययाञ्जित्वावितसत्ताकवस्तुविषयतया मानसप्रत्यक्षा-
भासत्वात् । कथं तर्हि पशुभूतैर्धर्मिप्रत्वमिति चेत्, धर्मिमयोगकाले बाधकप्रत्ययादुदयात्सत्त्वसम्भावनोपपत्तेः, न च
सर्वप्रादौ साधकप्रमाणत्वेन सत्त्वसंशीतिः सुनिश्चिताऽसम्भवद्बाधकप्रमाणत्वेन सुखादाविच सत्त्वनिश्चयाच्च संशयायो-
गात् । उभयसिद्धौ धर्मो यथा अनित्यः शब्द इति, नहि प्रत्यक्षेणार्वाग्निभिरनियतदिग्दर्शिभिर्नियतदिग्देशकालाव-
रिउक्षाः सर्वे शब्दाः शरया निश्चेष्टुमिति शब्दस्य प्रमाणबुद्धबुभयसिद्धता तेनानित्यत्वादिधर्मैः प्रसाध्यत इति ॥ १७ ॥

ननु दृष्टान्तोऽप्यनुमानाङ्गत्वा प्रतीतः तत्कार्यं साध्यसाधने एवानुमानाङ्गमुक्ते न दृष्टान्त इत्याह ।

न दृष्टान्तोऽनुमानाङ्गम् ॥ १-२-१८ ॥

दृष्टान्तो वस्यमाणलक्षणो नानुमानस्याङ्गं कारणम् ॥ १८ ॥

कृत इत्याह ।

साधनमात्रात्सिद्धेः ॥ १-२-१९ ॥

दृष्टान्तरहिततात्साध्यानुपपत्तिलक्षणात् साधनादनुमानस्य साध्यप्रतिपत्तिलक्षणस्य भावान्न दृष्टान्तोऽनुमाना-
श्रिति । स हि साध्यप्रतिपत्तौ बाधविनाभावप्रकरणे वा व्याप्तिप्रकरणे बोधयुज्येत, न नावत् प्रथमः पक्षो यथोक्तादेव हेतोः

साध्यप्रतिपत्तेरुपपत्तेः । नापि द्वितीयः विपक्षे धाद्यकाविनाभावादेवाधिनाभावप्रदृष्टात्, किञ्च व्यक्तिरूपो दृष्टान्तः स कथं साकल्येन व्याप्तिं गमयेत् व्यक्त्यन्तरेषु व्याप्त्यर्थं दृष्टान्तान्तरं मृग्यं तस्यापि व्यक्तिरूपत्वेन साकल्येन व्याप्तेरवधारयितुमशक्यत्वात्परापरदृष्टान्तापेक्षायामनवस्था स्यात् । नापि तृतीयः गृहीतसम्बन्धस्य साधनदर्शनादेव व्याप्तिस्मृतेः अदृशीतसम्बन्धस्य दृष्टान्तेष्वस्मरणात् उपलब्धिपूर्वकत्वात् स्मरणस्येति ॥ १९ ॥

दृष्टान्तस्य लक्षणमाह ।

स व्याप्तिदर्शनभूमिः ॥ १-२-२० ॥

स इति दृष्टान्तो लक्ष्यं व्याप्तिर्लक्षितरूपा दर्शनं परस्मै प्रतिपादनं तस्य भूमिराश्रय इति लक्षणम् । ननु यदि दृष्टान्तोऽनुमानाङ्गं न भवति तर्हि किमर्थं लक्ष्यते, उच्यते परार्थानुमाने बोध्यानुसरोधादापदादिकस्योदाहरणस्यानुज्ञास्यमानत्वात्तस्य च दृष्टान्ताभिधानरूपत्वादुपपन्नं दृष्टान्तस्य लक्षणम् प्रमातुरपि कस्यचिद् दृष्टान्तदृष्टवहिव्याप्तिवलेनान्तव्याप्तिप्रतिपत्तिर्भवतीति स्वार्थानुमानपर्वण्यपि दृष्टान्तलक्षणं नानुपपन्नम् ॥ २० ॥

तद्विभागमाह ।

स साधर्म्यवैधर्म्याभ्यां द्वेषा ॥ १-२-२१ ॥

स दृष्टान्तः साधर्म्येणान्वयेन वैधर्म्येण च व्यतिरेकेण भवतीति द्विमकारः ॥ २१ ॥

साधर्म्यदृष्टान्तं विभजते ।

साधनधर्मप्रयुक्तसाध्यधर्मयोगी साधर्म्यदृष्टान्तः ॥ १-२-२२ ॥

साधनधर्मेण प्रयुक्तो न तु काकतालीयो यः साध्यो धर्मस्तद्वान् साधर्म्यदृष्टान्तः, यथा कृतकत्वेनानित्ये शब्दे

साध्ये घटादिः ॥ २२ ॥

वैधर्म्यदृष्टान्तं व्याचष्टे ।

साध्यधर्मनिवृत्तिप्रयुक्तसाधनधर्मनिवृत्तियोगी वैधर्म्यदृष्टान्तः ॥ १-२-२३ ॥

साध्यधर्मनिवृत्तिप्रयुक्तसाधनधर्मनिवृत्तित्तद्वान् वैधर्म्यदृष्टान्तः, यथा कृतकत्वेनानित्ये
साध्यधर्मनिवृत्त्या प्रयुक्ता न यथाकथञ्चिद्या साधनधर्मनिवृत्तित्तद्वान्
इत्याचार्यश्रीहमचन्द्ररिरचितायाः प्रमाणमीमांसायास्त्वद्वृत्तेश्च प्रथमस्याध्यायस्य द्वितीयमाहिरुम् ॥

शब्दे साध्ये आकाशादिरिति ॥ २३ ॥

प्रथमोऽध्यायः समाप्तः ॥

लक्षितं स्वार्थमनुमानपिदानो क्रममाप्तं परार्थमनुमानं लक्षयति ।

यथोक्तसाधानाभिधानजः परार्थम् ॥ २-१-१ ॥

यथोक्तं स्वनिश्चितसाध्याविनाभावैकलक्षणं यत्साधनं तस्याभिधानं अभिधीयते परस्मै प्रतियाद्यन्ते अनेनेत्यभिधानं
वचनं तस्माज्जातः सम्यगर्थनिर्णयः परार्थमनुमानं परोपदेशोपक्षं साध्यविज्ञानमित्यर्थः ॥ १ ॥

ननु वचनं परार्थमनुमानमित्याहुस्तत्कथमित्याह ।

वचनमुपचारात् ॥ २-१-२ ॥

अचेतनं हि वचनं न साक्षात्प्रमितिकलहेतुरिति न निरुपचरितप्रमाणभावभाजनं मुख्यानुमानहेतुत्वेन तूपचरितानुमानाभिधानपात्रतां प्रतिपद्यते उपचारश्चात्र कारणे कार्यस्य यथोक्तसाधनाभिधानात् तद्विषया स्मृतिरूपद्यते स्मृतेश्चानुमानं तस्मादनुमानस्य परम्परया यथोक्तसाधनाभिधानं कारणं तस्मिन्कारणे वचने कार्यस्यानुमानस्योपचारः समारोपः क्रियते ततः समारोपात् कारणं वचनमनुमानशब्देनोच्यते कार्ये वा प्रतिपादकानुमानजन्ये वचने कारणस्यानुमानस्योपचारः वचनमौपचारिकमनुमानं न मुख्यमित्यर्थः । इह च मुख्यार्थवाधे प्रयोजने निमित्ते चोपचारः प्रवर्तते तत्र मुख्योऽर्थः साक्षात्प्रमितिकलः सम्यगर्थनिर्णयः प्रमाणशब्दः समानाधिकरणस्य परार्थानुमानशब्दस्य तस्य बाधा वचनस्य निर्णयत्वानुपपत्तेः । प्रयोजनमनुमानावयवाः प्रतिज्ञादय इति शास्त्रे व्यवहार एव निर्णयात्मन्यनंशे तद्व्यवहारानुपपत्तेः । निमित्तं तु निर्णयात्मकानुमानहेतुत्वं वचनस्येति ॥ २ ॥

तद् द्वेधा ॥ २-१-३ ॥

तद्वचनात्मकं परार्थानुमानं द्वेधा द्विमकारम् ॥ ३ ॥

प्रकारभेदमाह ।

तथोपपत्त्यन्यथानुपपत्तिभेदात् ॥ २-१-४ ॥

तथा साध्ये सत्येवोपपत्तिः साधनस्येत्येकः प्रकारः अन्यथा साध्याभावेऽनुपपत्तिश्चेति द्वितीयः प्रकारः यथाऽग्नि-

पानयं पर्वतस्तथैव धूमवत्त्वोपपत्तेः अन्यथा धूमवत्त्वानुपपत्तेर्वा एतावन्मात्रकृतः परार्थानुमालस्य भेदो न पारस्परिक इति भेद-
पदेन दर्शयति ॥ ४ ॥

एतदेवाह ।

नानयोस्तास्यै भेदः ॥ २-१-५ ॥

अनयोस्तथोपपत्त्यन्यथानुपपत्तिल्लपयोः प्रयोगकारयोस्तास्यै यत्परः शब्दः स शब्दार्थ इत्येवं लक्षणे तत्पर-
त्वे भेदो विज्ञेयः एतदुक्तमवत्यन्यत्रभिधेयं शब्दस्यान्यत्वकाश्यं प्रयोजनं तत्राभिधेयोपेक्षया वाचरूत्वं भिद्यते प्रकाश्यं
त्वभिदमन्त्ये कथिते व्यतिरेकरागतिव्यतिरेके चान्यथागतिरित्युभयत्रापि साधनस्य साध्याधिनाभावः प्रकाश्यते, न च
यत्राभिधेयभेदस्तत्र तास्यैभेदोपि नहि पीनो देवदत्तो दिवा न भुङ्क्ते पीनो देवदत्तो रात्रौ भुङ्क्ते इत्यनयोर्वास्ययोरभिधे-
यभेदोऽस्तीति तास्यैणापि चेच्चव्ययिति यावः ॥ ५ ॥

तास्यैभिदस्यैव फलभाह ।

अत एव नोभयोः प्रयोगः ॥ २-१-६ ॥

यत एव नानयोस्तास्यै भेदोऽन एव नोभयोर्थापपत्त्यन्यथानुपपत्त्योर्गुणपत्त्ययोगो युक्तः व्याप्त्युपदर्शनाय
हि तयोपपत्त्यन्यथानुपपत्तिभ्यां हेतोः प्रयोगः क्रियते व्याप्त्युपदर्शनं चेक्यैव सिद्धमिति विफलो द्वयोः प्रयोगः, यदाह,
“ हेतोस्तथोपपत्त्या वा, स्यात्प्रयोगोऽन्यथापि वा । द्विनिधोऽन्यतरेणापि, साध्यसिद्धिर्भवेदिति ” ॥ ६ ॥

ननु यथैकेनैव प्रयोगेण हेतोर्व्याप्त्युपदर्शनं कृतमिति कृतं विकलेन द्वितीयप्रयोगेण तर्हि प्रतिज्ञाया अपि मातृ-
 त्प्रयोगो विकलत्वात्, नहि प्रतिज्ञामात्रात् कश्चिदर्थमतिपद्यते तथा सति हि विप्रतिपत्तिरेव न स्यादित्याह ।

विषयोपदर्शनार्थं तु प्रतिज्ञा ॥ २-१-७ ॥

विषयो यत्र तथोपपत्त्यान्यथानुपपत्त्या वा हेतुः स्वसाधनाय प्रार्थ्यते तस्योपदर्शनं परप्रतीतावारोपणं तदर्थं पुनः
 प्रतिज्ञा प्रयोक्तव्येति शेषः । अयमर्थः परप्रत्यायनाय वचनमुच्चारयता प्रेक्षावता तदेवं परे योत्रयितव्या बहुश्रुतसन्ते यथा स-
 त्यनेन बुभुत्सिताऽभिधायिना परे बोधिता भवन्ति न खल्वन्वान्पृष्टो गवयान् बुभुषणः प्रष्टुस्वथेयवचनो भवति अनवधेयवच-
 नश्च कथं प्रतिपादको नाम यथा च शैक्षो भिक्षुणा चचक्षे भोः शैक्ष पिण्डपानमाहरेति स एवमाचरागीत्यनभिधाय यदा तदर्थं
 प्रयत्ते तदाऽस्मै ह्रुध्यति भिक्षुराः शिष्याभास भिक्षुखेदाऽस्मानवधीरयसीति विबुधाणः एवमनित्यं शब्दं बुभुत्समानायानित्यः
 शब्द इति विषयपनुपदर्श्य यदेव किञ्चिदुच्यते कृतकत्वादिति वा यत्कृतकं तदनित्यमिति वा कृतकत्वस्य तथैवोपपत्तेरिति वा
 कृतकत्वस्यान्यथानुपपत्तिरिति वा तत्सर्वम्स्थानेपेक्षितमापाततोऽसम्बन्धाभिधानबुद्ध्या तथा चानवहितो न बोद्धुमर्हतीति ।
 यत्कृतकं तत्सर्वमनित्यं यथा घटः कृतश्च शब्द इति वचनमर्थसापथ्येनैवापेक्षितशब्दानित्यत्वनिश्चयकमित्यवधानमत्रेति चेत्, न;
 परस्पराश्रयात्, अवधाने हि सत्यतोऽर्थे निश्चयः तस्माच्चानामिति, न च परंप्रतिवादिनौ प्रमाणीकृतवादिनौ यदेतद्वचनस-
 म्बन्धाय प्रयतियेताम् तथा सति न हेत्वाद्यपेक्षयातां तदवचनदेव तदर्थनिश्चयात्, अनित्यः शब्द इति त्वपेक्षित उक्ते कृत
 इत्याशङ्क्याः कृतकत्वस्य तथैवोपपत्तेः कृतकत्वस्यान्यथानुपपत्तेर्व्युत्पत्तिष्ठते तदिदं विषयोपदर्शनार्थत्वं प्रतिज्ञाया इति ॥७॥

ननु यत्कृतकं तदनित्यं यथा घटः कृतश्च शब्द इत्युक्ते गम्यत एतदनित्यः शब्द इति तस्य सामर्थ्यलब्धत्वात्

तथापि तद्वचने पुनरुक्तत्वमसङ्गात्, अर्थादापन्नस्य स्वशब्देन पुनर्वचनं पुनरुक्तं आह च ङिङि करणं परित्यज्याक्षिणी निमील्य चिन्तय तावत् क्रियता मटुक्तेन प्रतीतिः स्यान्नवेति भावे किं प्रपञ्चमालयेत्याह ।

गम्यमानत्वेऽपि साध्यधर्माधारसन्देहापनोदाय धर्मिणि पक्षधर्मोपसंहास्वत्तदुपपत्तिः ॥ २-१-८ ॥

साध्यमेव धर्मस्तस्याधारस्तस्य सन्देहस्तदपनोदाय कृतकः सोऽनित्य इत्युक्तेषु धर्मिविषयसन्देह एव किमनित्यः शब्दो घटो वेति तन्निराकरणाय गम्यमानस्यापि साध्यस्य निर्देशो युक्तः, साध्यधर्मिणि साधनधर्मविवोधनाय पक्षधर्मोपसंहास्वत्तदवत्, तथाहि साध्यव्याप्तसाधनदर्शनेन तदाधारावगतावपि नियतधर्मिसम्बन्धिताप्रदर्शनार्थं कृतकश्च शब्द इति पक्षधर्मोपसंहास्वत्तदवत् तथा साध्यस्य विशिष्टधर्मिसम्बन्धितावगताय प्रतिज्ञावचनमप्युपपद्यत एवेति ॥ ८ ॥

ननु प्रयोग इति विप्रतिपद्यन्ते वादिनः, तथाहि, प्रतिज्ञाहेतूद्दाहरणानीति व्यवयवमनुमानमिति साङ्ख्यः सहोपनयेन चतुस्वयवमिति मीमांसकाः सहनिगमनेन पञ्चावयवमिति चैषाविक्राः तदेवं प्रतिपत्तौ कीदृशोऽनुमानप्रयोग इत्याह ।

एतावान् प्रेक्षप्रयोगः ॥ २-१-९ ॥

एतावानेव यदुत तयोपस्यान्ययानुपपत्त्या वा युक्तं साधनं प्रतिज्ञा च प्रेक्षाय प्रेक्षावत्ते प्रतिपाधाय तदवबोधनार्थः प्रयोगो न त्वधिको, यदाहुः सांख्यादयः, नापि हीनो, यथाहुः सीगताः, विदुषां वाच्यो हेतुरेव हि केवल इति ॥९॥

ननु परार्थमर्च्येः कारुणिकैर्यथाकथञ्चित्परे बोधयितव्या नासद्भवस्थोपन्यासैरधीषां प्रतीतिभङ्गः करणीयस्तत्स्मिन्मुच्यते एतावान् प्रेक्षप्रयोगः इत्याशङ्क्य द्वितीयमपि प्रयोगक्रममुपदर्शयति ।

बोधानुरोधात्मतिज्ञाहेतूदाहरणोपनयनिगमनानि पञ्चापि ॥ २-१-१० ॥

बोध्यः शिष्यस्तस्यानुरोधस्तदबोधनप्रतिज्ञापातन्वयं तस्मात्प्रतिज्ञादीनि पञ्चापि प्रयोक्तव्यानि गृतानि चावयवसंज्ञया मोच्यन्ते । यदस्यपादः “ प्रतिज्ञाहेतूदाहरणोपनयनिगमनान्यवयवा ” इति अपिशब्दात् प्रतिज्ञादीनां शुद्धयश्च पञ्च बोधानुरोधात्मप्रयोक्तव्याः यच्छ्रीभद्रबाहुस्वामिपूज्यपादाः “ कृत्यइ पञ्चावयवं दसहा वा सव्वहाण पडिहुट्टंत्ति ॥ १० ॥

तत्र प्रतिज्ञाया लक्षणमाह ।

साध्यनिर्देशः प्रतिज्ञा ॥ २-१-११ ॥

साध्यं सिंसाधयिपित्तघर्मविक्षिप्तो घर्मा, निर्दिश्यते अनेनेति निर्देशो वचनं, साध्यस्य निर्देशः साध्यनिर्देशः प्रतिज्ञा प्रतिज्ञायतेऽन्वयेति कृत्वा यथायं प्रदेशोऽग्निमानिति ॥ ११ ॥

हेतुं लक्षयति ।

साधनत्वाभिव्यञ्जकविभक्तयन्तं साधनवचनं हेतुः ॥ २-१-१२ ॥

साधनत्वाभिव्यञ्जिका विभक्तिः पञ्चमी तृतीया वा तदन्तसाधनस्योक्तलक्षणस्य वचनं हेतुः, धूम इत्यादिरूपस्य हेतुत्वनिराकरणाय प्रथमं पदम्, अव्याप्तवचने हेतुत्वनिराकरणाय द्वितीयमिति । स द्विविधस्त्वर्थोपपत्त्यन्यथानुपपत्तिस्य हेतुत्वनिराकरणाय प्रथमं पदम्, अव्याप्तवचने हेतुत्वनिराकरणाय द्वितीयमिति । स द्विविधस्त्वर्थोपपत्त्यन्यथानुपपत्तिस्य हेतुत्वनिराकरणाय प्रथमं पदम्, अव्याप्तवचने हेतुत्वनिराकरणाय द्वितीयमिति ॥ १२ ॥

उदाहरणं लक्षयति ।

दृष्टान्तवचनमुदाहरणम् ॥ २-१-१३ ॥

दृष्टान्त उक्तलक्षणस्तत्प्रतिपादकं वचनमुदाहरणं तदपि द्विविधं दृष्टान्तभेदात् साधनधर्मप्रयुक्तसाध्यधर्मयोगी साधर्म्यदृष्टान्तस्त्ववचनं साधर्म्योदाहरणम्, यथा यो धूमवान् सोऽग्निमान् यथा महानसमदेशः साध्यधर्मनिवृत्तिप्रयुक्तसाधनधर्मनिवृत्तियोगी वैधर्म्यदृष्टान्तस्त्ववचनं वैधर्म्योदाहरणम्, यथा योऽग्निनिवृत्तिमान् स धूमनिवृत्तिमान् यथा जलाशयमदेश इति ॥ १३ ॥

उपनयलक्षणमाह ।

धर्मिणि साधनस्योपसंहार उपनयः ॥ २-१-१४ ॥

दृष्टान्तधर्मिणि विमल्लतस्य साधनधर्मस्य साध्यधर्मिणि य उपसंहारः स उपनयः उपसंह्रियतेऽनेनोपनीयतेऽनेनेति वचनरूपः यथा धूमर्वाद्यायमिति ॥ १४ ॥

निगमनं लक्षयति ।

साध्यस्य निगमनम् ॥ २-१-१५ ॥

साध्यधर्मस्य धर्मिण्युपसंहारो निगम्यते पूर्वोपामवयवानामर्थोऽनेनेति निगमनम्, यथा तस्मादग्निमानिति एते नान्तरीपरुत्वमतिपादका चार्थैरुदेशरूपाः पञ्चावयवाः एतेषामेव शुद्ध्यः पञ्च यतो न वृद्धितसमारोपितदोषाः पञ्चाप्यवयवाः स्वा स्वामनर्तनारामर्थविषयां धियमाथातुमलमिति प्रतिज्ञदीनां तं तं दोषमाशङ्क्य तत्परिहाररूपाः पञ्चैव शुद्ध्यः

प्रयोक्तव्या इति दशाक्षयवभिदमनुमानवाक्यं योश्चानुरोधात्मयोक्तव्यमिति ॥ १५ ॥

इह शस्त्रे येषां लक्षणमुक्तं तद्वक्षणाभावे तदाभासाः सुप्रसिद्धा एव यथा प्रमाणसामान्यलक्षणाभावे संशयविपर्ययनध्यवसायाः प्रमाणाभासाः संशयादिलक्षणाभावे संशयाद्याभासाः प्रत्यक्षलक्षणाभावे प्रत्यक्षाभासः परोक्षान्तर्गतानां स्वस्वलक्षणाभावे तदाभासतेत्यादि । एवं हेतूनामपि स्वलक्षणाभावे हेत्वाभासता सुज्ञानैव केवलं हेत्वाभासानां सद्दल्यानियमः प्रतिव्यक्तिनियतं लक्षणं च नैपत्करप्रतिपत्तीति तद्वक्षणापर्यमाह ।

असिद्धविरुद्धनैकान्तिकास्त्रयो हेत्वाभासाः ॥ २-१-१६ ॥

अहेतवो हेतुवदाभासमाना हेत्वाभासा असिद्धादयः यद्यपि साधनदोषा एवैते दुष्टे साधने तदभावात् तथापि साधनाभिधायके हेतावुपचारात्पूर्वाचार्यैरभिहितास्ततस्तत्प्रसिद्धिवाधानाश्रयद्विरस्माभिरपि हेतुदोषत्वेनैवोच्यन्त इति, त्रय इति सङ्ख्यान्तरव्यवच्छेदार्थम् तेन कालातीतप्रकरणसमयव्यवच्छेदः । तत्र कालातीतस्य पक्षदोषेऽन्तर्भावः प्रत्यक्षागमत्राधितयमिनिर्देशानन्तरमयुक्तः कालात्ययापदिष्ट इति हि तस्य लक्षणमिति, यथाऽनुष्णस्तेजोऽव्ययी कृतकत्वाद् यद्वद्विति, प्रकरणसमस्तु न सम्भवत्येव नदास्ति सम्भवो ययोक्तलक्षणेऽनुमाने प्रयुक्तेऽदृषिति वानुमानान्तरस्य यत्तदाहरणमनित्यः शब्दः पक्षसपक्षयोरन्यतरत्वादित्येकेनेके द्वितीय आह नित्यः शब्दः पक्षसपक्षयोरन्यतरत्वादिति तदतीयासाम्प्रतको हि चतुरङ्गसभायां वादी प्रतिवादी चैवंविधमसम्बद्धमनुमतोऽभिदधीतेति ॥ १६ ॥

तत्रासिद्धस्य लक्षणमाह ।

नासन्ननिश्चितसत्त्वो वान्यथानुपपन्न इति सत्त्वस्यासिद्धौ सन्देहे वाऽसिद्धः २-१-१७ ॥

असन्नविद्यमानो नान्यथानुपपन्न इति सत्त्वस्यासिद्धावसिद्धो हेत्वाभासः स्वरूपासिद्ध इत्यर्थः यथा नित्यः शब्दश्चाश्रुपत्त्वारिती । अपक्षधर्मत्वादयमसिद्ध इति न मन्तव्यमित्याह नान्यथानुपपन्न इति अन्यथानुपपत्तिरूपेहेतुलक्षण-
विरहादयमसिद्धो नापक्षधर्मत्वात् नहि पक्षधर्मत्वं हेतुलक्षणं तदभावेप्यन्यथानुपपत्तिबलादेतुत्वोपपत्तेरित्युक्तमायम्, भट्टोप्याह
“पित्रोश्च ब्राह्मणत्वेन, पुत्रब्राह्मणतानुमा । सर्वलोकप्रसिद्धा न, पक्षधर्मोपेक्षते” इति तथा अनिश्चितसत्त्वः सन्दिग्धसत्त्वो
नान्यथानुपपन्न इति सत्त्वस्य सन्देहेप्यसिद्धो हेत्वाभासः संदिग्धासिद्ध इत्यर्थः यथा वाष्पादिभावेन संदिह्यमाना धूमलता-
भिसिद्धाबुपदिश्यमाना यथा घातपनः सिद्धावपि सर्वगतत्वे साध्ये सर्वत्रोपलभ्यमानगुणत्वं प्रमाणाभावादिति ॥ १७ ॥

असिद्धप्रभेदानाह ।

वादिप्रतिवाद्युभयभेदाच्चैतद्धेदः ॥ २-१-१८ ॥

वादी पूर्वपक्षस्थितः प्रतिवाद्युत्तरपक्षस्थितः उभयं द्वौवेव वादिप्रतिवादिनौ तद्रेदादसिद्धस्य भेदस्तत्र वाद्यसिद्धो
यथा परिणामी शब्द उर्यत्तिमत्त्वात् अयं साङ्ख्यस्य स्वयं वादिनोऽसिद्धः । तन्मते उत्पत्तिमत्त्वस्यानभ्युपेतत्वात् नासदु-
त्पद्यते नापि सद्विनयत्युत्पादविनागयोरविभोवतिरोभावरूपत्वादिति तत्सिद्धान्ताच्च । चेत्तनास्तरवः सर्वत्वगपहरणे मरणात्
अत्र मरणं विज्ञानेन्द्रियाद्युनिरोधलक्षणं तरुषु वौद्धस्य प्रतिवादिनोऽसिद्धम् । उभयासिद्धस्तु चाश्रुपत्वमुक्तमेव एवं सन्दि-
ग्धासिद्धोऽपि वादिप्रतिवाद्युभयभेदान् त्रिविधो वौद्धव्यः ॥ १८ ॥

नन्वयेपि विशेष्यासिद्धादयो हेत्वाभासाः कैश्चिद्विष्यन्ते ते कस्मान्नोक्ता इत्याह ।

विशेष्यासिद्धादीनामेवैवान्तर्भावः ॥ २-१-१९ ॥

एवैव वादिप्रतिवाद्युभयासिद्धेवैव । तत्र विशेष्यासिद्धादय उदाह्रियन्ते, विशेष्यासिद्धो यथाऽनित्यः शब्दः सामान्यवत्त्वे सति चाशुपत्वात्, विशेषणासिद्धो यथाऽनित्यः शब्दश्चाशुपत्वे सति सामान्यविशेषवत्त्वात्, भागासिद्धो यथाऽनित्यः शब्दः प्रयत्नान्तरीयकत्वात्, आश्रयासिद्धो यथाऽस्ति प्रधानं विषपरिणामित्वात्, आश्रयैकदेशासिद्धो यथा नित्याः प्रधानपुरुषेश्वराः अकृतकत्वात्, व्यर्थविशेष्यासिद्धो यथा नित्यः शब्दः कृतकत्वे सति सामान्यवत्त्वात्, व्यर्थविशेषणासिद्धो यथाऽनित्यः शब्दः सामान्यवत्त्वे सति कृतकत्वात्, सन्दिग्धविशेषणासिद्धो यथा अद्यापि रागादियुक्तः कपिलः सत्यथाप्यनुत्पन्नतत्त्वज्ञानत्वात्, सन्दिग्धविशेषणासिद्धो यथा अद्यापि रागादियुक्तः कपिलः पुरुषत्वे सति पुरुषत्वादित्यादि । एतेऽसिद्धभेदा यदान्यतरवाद्यसिद्धत्वेन विवक्ष्यन्ते तदा वाद्यसिद्धाः सर्वदा तत्त्वज्ञानरहितत्वे सति पुरुषत्वादित्यादि । एतेऽसिद्धभेदा यदान्यतरवाद्यसिद्धत्वेन विवक्ष्यन्ते तदा वाद्यसिद्धाः प्रतिवाद्यसिद्धा वा भवन्ति, यदोभयवाद्यसिद्धत्वेन विवक्ष्यन्ते तदोभयासिद्धा भवन्ति ॥ १९ ॥

विरुद्धस्य लक्षणमाह ।

विपरीतनियमोऽन्यथैवोपपद्यमानो विरुद्धः ॥ २-१-२० ॥

विपरीतो यथोक्ताद्विपर्यस्तो नियमोऽविनाभावो यस्य स तथा तस्यैवोपदर्शनमन्यथैवोपपद्यमान इति । यथा नित्यः शब्दः कार्यत्वात् परार्थाश्चुरादयः सङ्गतत्वाच्छयनासनाद्यङ्गवदित्यत्रासंहतपाराध्यै साध्ये चक्षुरादीनां संहतत्वं विरुद्धम्, बुद्धिमत्पूर्वकं क्षित्यादि कार्यत्वादित्यत्राशरीरसर्वज्ञकर्तृपूर्वकत्वे साध्ये कार्यत्वं विरुद्धसाधनाद्विरुद्धम्, अनेन

येऽन्यैरन्त्रे विरुद्धा उदाहृतास्तौपि सङ्गृहीताः । यथा सति सपक्षे चत्वारो भेदाः, पक्षविपक्षव्यापको यथा नित्यः शब्दः क्त्वात्, पक्षव्यापको विपक्षैकदेशदृष्टिरीया नित्यः शब्दः सामान्यवत्त्वे सत्यस्मदादिवाद्योन्द्रियग्राह्यत्वात्, पक्षैकदेशदृष्टिर्विपक्षव्यापको यथाऽनित्या पृथ्वी कृतकत्वात्, पक्षविपक्षैकदेशदृष्टिरीया नित्यः शब्दः प्रयत्नान्तरीयकत्वात्, असति सपक्षे चत्वारो विरुद्धाः, पक्षविपक्षव्यापको यथा आकाशविशेषगुणः शब्दः प्रमेयत्वात्, पक्षव्यापको विपक्षैकदेशदृष्टिरीया आकाशविशेषगुणः शब्दो वायोन्द्रियग्राह्यत्वात्, पक्षैकदेशदृष्टिर्विपक्षव्यापको यथा आकाशविशेषगुणः शब्दोऽपदात्मकत्वात्, पक्षविपक्षैकदेशदृष्टिरीया आकाशविशेषगुणः शब्दः प्रयत्नान्तरीयकत्वात् एषु च चतुर्षु विरुद्धता पक्षैकदेशदृष्टिषु चतुर्षु पुनरसिद्धता विरुद्धता चेत्युभयसमावेश इति ॥ २० ॥

अनंशान्तिकस्य लक्षणमाह ।

नियमस्यासिद्धौ सन्देहे वाऽन्यथायुपपद्यमानोऽनैकान्तिकः ॥ २-१-२१ ॥

नियमो विनाभावस्तस्यासिद्धावैकान्तिको यथाऽनित्यः शब्दः प्रमेयत्वात् प्रमेयत्वं नित्येष्याकाशादावस्तीति । सन्देहे यथा सर्वशः कश्चिद्रागादिमान्वा वज्रुत्वात् स्वभावविमङ्गलाभ्यां हि सर्वज्ञत्ववीतरागत्वाभ्यां हि न वज्रुत्वस्य विरोयः सिद्धः न च रागादिकार्यं वचनमिति सन्दिग्धोऽन्वयः ये चान्येऽन्यैरनैकान्तिकभेदा उदाहृतास्त उक्तलक्षण एवान्तर्भवन्ति । पक्षत्रयव्यापको यथाऽनित्यः शब्दः प्रमेयत्वात् पक्षसपक्षव्यापको विपक्षैकदेशदृष्टिरीया गौरयं विषाणित्वात्, पक्षविपक्षव्यापकः सपक्षैकदेशदृष्टिरीया नायं गौरविषाणित्वात्, पक्षव्यापकः सपक्षविपक्षैकदेशदृष्टिरीयाऽनित्यः शब्दः प्रत्यक्षत्वात्, पक्षैकदेशदृष्टिः सपक्षविपक्षव्यापको यथा न द्रव्येष्याकाशकालदिगात्मनोऽपि क्षणिकविशेषगुणरहितत्वात्,

पक्षविपर्ययकदेश्चक्षुः सपक्षपक्षैकदेश्चक्षुःसिर्विपक्षव्यापी यथा द्रव्याणि
दिकालमनास्यमूर्त्तत्वात्, पक्षत्रयैकदेश्चक्षुःसिर्षयाऽनित्या पृथ्वी मत्पक्षत्वादिति ॥ २१ ॥

उदाहरणदोषानाह ।

साधर्म्यवैधर्म्यामथावधौ दृष्टान्ताभासाः ॥ २-१-२२ ॥

परार्थानुमानमस्तावाद्दुदाहरणदोषा पूर्वैते दृष्टान्तमभवत्वानु दृष्टान्तदोषा इत्युच्यन्ते दृष्टान्तस्य च साधर्म्य-
वैधर्म्यभेदेन द्विविधत्वात्सत्येकमथावधौ दृष्टान्तवदाभासमाना दृष्टान्ताभासा भवन्ति ॥ २२ ॥

तावेवोदाहरति विषयमिति च ।

अमूर्त्तत्वेन नित्ये शब्दे साध्ये कर्मपरमाणुघटाः साध्यसाधनोभयविकलाः ॥ २-१-२३ ॥

नित्यः शब्दोऽमूर्त्तत्वादित्यस्मिन् प्रयोगे कर्षादयो यथासङ्ख्यं साध्यादिविकलाः तत्र कर्मवदिति साध्यवि-
कलः अनित्यत्वात् कर्मणः, परमाणुवदिति साधनविकलः मूर्त्तत्वात्परमाणुनाम्, घटवदिति साध्यसाधनोभयविकलः
अनित्यत्वान्मूर्त्तत्वाच्च घटस्येति, इति त्रयः साधर्म्यदृष्टान्ताभासाः ॥ २३ ॥

वैधर्म्येण परमाणुकर्माकाशाः साध्याद्यव्यतिरेकिणः ॥ २-१-२४ ॥

नित्यः शब्दोऽमूर्त्तत्वादित्यस्मिन्नेव प्रयोगे परमाणुकर्माकाशाः साध्यसाधनोभयव्यतिरेकिणो दृष्टान्ताभासा
भवन्ति यन्नित्यं न भवति तदमूर्त्तमपि न भवति यथा परमाणुरिति साध्यव्यतिरेकी नित्यत्वात्परमाणुनां यथा कर्ममिति

साधनाव्यावृत्तः अमूर्त्तत्वात्कर्मणः यथा कृत्वात्कर्मणः निस्यत्वाद्मूर्त्तत्वाच्चाक्राशस्येति त्रय एव वैधर्म्य-
दृष्टान्ताभासाः ॥ २४ ॥

तथा ।

वचनाद्रोगे रागान्मरणधर्मत्वकिञ्चिज्ज्ञत्वयोः सन्दिग्धसाध्याद्यन्वयव्यतिरेका
रथ्यापुरादयः ॥ २-१-२५ ॥

सन्दिग्धसाध्यसाधनोभयान्वयाः सन्दिग्धसाध्यसाधनोभयव्यतिरेकाश्च त्रयस्त्रयो दृष्टान्ताभासा भवन्ति, क इत्या-
दि रथ्यापुरादयः कस्मिन् साध्ये रागे मरणधर्मकिञ्चिज्ज्ञत्वयोश्च, कस्मादित्याह वचनाद्रागाच्च । तत्र सन्दिग्धसाध्यध-
र्मत्वयो यथा विवक्षितः पुरुषविज्ञेयो रागी वचनाद्रथ्यापुरूपवत्, सन्दिग्धसाधनधर्मत्वयो यथा मरणधर्मोपै रागाद्रथ्या-
पुरूपवत्, सन्दिग्धोभयधर्मत्वयो यथा किञ्चिज्ज्ञेयं रागाद्रथ्यापुरूपवदिति, एषु परचेतोदृचीनां दुरधिगमत्वेन साधर्म्यदृष्टान्ते
रथ्यापुरूपे रागकिञ्चिज्ज्ञत्वयोः सत्त्वं सन्दिग्धम्, तथा सन्दिग्धसाध्यव्यतिरेको यथा रागी वचनाद्रथ्यापुरूपवत्, सन्दिग्धसा-
धनव्यतिरेको यथा मरणधर्मोपै रागाद्रथ्यापुरूपवत्, सन्दिग्धोभयव्यतिरेको यथा किञ्चिज्ज्ञेयं रागाद्रथ्यापुरूपवत्, एषु
पूर्वत् परचेतोदृचेदुरन्वयत्वाद्द्वैधर्म्यदृष्टान्ते रथ्यापुरूपे रागकिञ्चिज्ज्ञत्वयोरसत्त्वं सन्दिग्धमिति ॥ २५ ॥

विपरीतान्वयव्यतिरेको ॥ २-१-२६ ॥

विपरीतान्वयो विपरीतव्यतिरेकश्च दृष्टान्ताभासी भवतः तत्र विपरीतान्वयो यथा यत्कृतं तदनित्यमिति वक्त-

व्ये यदन्त्यं तत्कृतकं यथा षट् इत्याह, विपरीतव्यतिरेको यथा अनित्यत्वाभावे न भवत्येव कृतकत्वमिति वक्तव्ये कृतक-
 त्वाभावे न भवत्येवानित्यत्वं यथाकाश इत्याह, साधनधर्मानुवादेन साध्यधर्मस्य विधानमित्यन्वयः साध्यधर्मव्याघ्रस्यनुवादे-
 न साधनधर्मव्याघ्रविधानमिति व्यतिरेकः तयोरन्यथाभावे विपरीतत्वम्, यदाह, “साध्यानुवादाद्विद्मस्य विपरीतान्वयो
 विधिः। हेत्वभावे त्वसत्साध्य व्यतिरेकविपर्यय” इति ॥ २६ ॥

तथा ।

अप्रदर्शितान्वयव्यतिरेको ॥ २-१-२७ ॥

अप्रदर्शितान्वयोऽप्रदर्शितव्यतिरेकश्च दृष्टान्ताभासौ एतौ च प्रमाणस्यानुपदर्शनाद्भवतो न तु वीप्सा सर्वावधारण-
 पदानामप्रयोगात् सत्स्यपि तेजसति प्रमाणे तयोरसिद्धेरिति साध्यविकलः १ साधनविकलः २ उभयविकलः ३ सन्दिग्ध-
 साध्यान्वयः ४ सन्दिग्धसाधनान्वयः ५ सन्दिग्धश्रेयभयान्वयः ६ विपरीतान्वयः ७ अप्रदर्शितान्वयः ८ चेत्यष्टौ साध्यव्यतिरे-
 दृष्टान्ताभासाः, साध्याव्याघ्रत्वसाधनाव्याघ्रत्वोभयव्याघ्रत्वाः सन्दिग्धसाध्यव्याघ्रत्विसन्दिग्धसाधनव्याघ्रत्विसन्दिग्धश्रेयभयव्याघ्र-
 त्वयो विपरीतव्यतिरेकोऽप्रदर्शितव्यतिरेकश्चेत्यष्टावेव वैधर्म्यदृष्टान्ताभासा भवन्ति । नन्वनन्यव्यतिरेकावपि कैश्चिद्दृष्टान्ता-
 भासावुक्तौ यथा रागादिमानयं वचनात् अत्र साध्यव्यतिरेकान्ते आत्मनि रागवचनयोः सत्यपि साहित्ये वैधर्म्यदृष्टान्ते चोप-
 लब्धे सत्यामपि सह निवृत्तौ प्रतिबन्धाभावेनान्वयव्यतिरेकयोरभाव इत्यनन्यव्यतिरेको तौ कस्मादिह नोक्तौ, उच्यते,
 ताभ्यां पूर्वं न भिद्यन्त इति साध्यधर्मवैधर्म्याभ्यां प्रत्येकमष्टावेव दृष्टान्ताभासा भवन्ति यदाहुः, “लिङ्गस्यानन्यया अष्टावष्टाव-
 व्यतिरेकिणः । नान्यथानुपपन्नत्वं कथञ्चित् ख्यापयन्त्यपी १” इति ॥ २७ ॥

अवसितं परार्थानुमानमिदानीं तत्रान्तरीयकं दूषणं लक्षयति ।

साधनदोषोद्भावनं दूषणम् ॥ २-१-२८ ॥

साधनस्य परार्थानुमानस्य येऽसिद्धविरुद्धादयो दोषाः पूर्वमुक्तास्तेषामुद्भाव्यते प्रकाशयतेऽनेनेत्युद्भावनं साधन-
दोषोद्भावकं वचनं दूषणम् उचरन्नाभूत्ग्रहणादिह भूता दोषोद्भावना दूषणेति सिद्धम् ॥ २८ ॥

दूषणलक्षणे दूषणाभासलक्षणं सुज्ञानमेव भेदप्रतिपादनार्थं तु तल्लक्षणमाह ।

अभूत्दोषोद्भावनानि दूषणाभासा जात्युत्तराणि ॥ २-१-२९ ॥

अविद्यमानानां साधनदोषाणां प्रतिपादनान्यदूषणान्यपि दूषणवदाभासमानानि दूषणाभासाः तानि च जात्यु-
त्तराणि जातिशब्दः सादृश्यवचनः उचरसदृशानि जात्युत्तराणि उचरस्थानप्रयुक्तत्वात्, उचरसदृशानि जात्युत्तराणि
जात्या सादृश्येनोत्तराणि जात्युत्तराणि तानि च सम्यग्भेदौ हेत्वाभासे वा वादिना प्रयुक्ते श्रगिति तदोपतत्त्वाप्रतिभासे हेतु-
प्रतिविम्बनमायाणि प्रत्यवस्थानान्यनन्तत्वात्परिसङ्ख्यात् न शक्यन्ते तथाप्यक्षपाददक्षितदिशा साधर्म्यादिप्रत्यवस्थानभेदेन
साधर्म्यवैधर्म्योत्कर्षरूपवर्णवर्ण्यविकल्पसाध्यमास्थामाप्तिप्रसङ्गातिदृष्टान्तानुपचिसंशयप्रकरणाहेत्वर्थापर्यवशेषोपपत्त्युपल-
ब्ध्यनुपलब्धिनित्यानित्यकार्यसमरूपतया चतुर्विंशतिरुपदर्शयन्ते, तत्र साधर्म्येण प्रत्यवस्थानं साधर्म्यसमा जातिः यथा
नित्यः शब्दः कृतकत्वाद् घटवदिति प्रयोगे कृते साधर्म्यप्रयोगेणैव प्रत्यवस्थानं नित्यः शब्दो निरवयवत्वादाकाशवत् न
चास्ति विशेषहेतुर्व्यवसायमर्थान् कृतकत्वादनित्यः शब्दो न पुनराकाशसाधर्म्यान्निरवयवत्वाच्चित्य इति ? । वैधर्म्येण प्रत्य-

वस्थानं वैधर्म्यसमा जातिः ययाऽनित्यः शब्दः कृतकत्वादित्यत्रैव प्रयोगे स एव हेतुवैधर्म्येण प्रयुज्यते नित्यः शब्दो निरवयव-
 त्वात् अनित्यं हि सावयवं दृष्टं घटादीति न चास्ति विशेषहेतुर्घटसाध्यम्याल्लतकत्वादनित्यः शब्दो न पुनस्तद्वैधर्म्या-
 भिरवयवत्वान्नित्यइति २ उत्कर्षापकर्षाभ्यां प्रत्यवस्थानमुत्कर्षापकर्षसमे जाती तत्रैव प्रयोगे दृष्टान्तधर्मं कश्चित्साध्यधर्मिण्या-
 पादन्यनुत्कर्षसमां जातिं प्रयुङ्क्ते यदि घटवल्कृतकत्वादनित्यः शब्दो घटवदेव मूर्त्तौपि भवतु न चेन्मूर्त्तौ घटवदनित्योऽपि
 मामुद्दिति शब्दे धर्मान्तरोत्कर्षमापादयति ३ अपकर्षस्तु घटः सन्नथावणो दृष्ट एव शब्दोऽप्यस्तु नो चेद् घटवदनित्योपि मा-
 भूदिति शब्दे श्रावणत्वधर्ममपकर्षतीति ४ वर्ण्यवर्ण्यभ्यां प्रत्यवस्थानं वर्ण्यवर्ण्यसमे जाती, ल्यापनीयो वर्ण्यस्तद्विपरीतो
 ज्वर्ण्यः तावती वर्ण्यवर्ण्यौ साध्यदृष्टान्तधर्मौ विपर्यस्यन्वर्ण्यवर्ण्यसमे जाती प्रयुङ्क्ते यथाविधः शब्दधर्मः कृतकत्वादिर्न तादृश्य-
 टधर्मो यादृग्घटधर्मो न तादृक् शब्दधर्म इति ५-६ धर्मान्तरविकल्पेन प्रत्यवस्थानं विकल्पसमा जातिः यया कृतकं किञ्चिन्मृदु
 दृष्टं राङ्कवश्यादि किञ्चित्कठिनं कुठारादि एवं कृतकं किञ्चिदनित्यं भविष्यति घटादि किञ्चिन्नित्यं शब्दादीति ७ साध्य-
 साम्यापादनेन प्रत्यवस्थानं साध्यसमा जातिर्यथा यदि यया घटस्तथा शब्दः प्राप्तं तर्हि यथा शब्दस्तथा घट इति घटोऽपि
 साध्यो भवतु ततश्च न साध्यः साध्यस्य दृष्टान्तः स्यात् न चेदेवं तथापि वैलक्षण्यात्तुतरामदृष्टान्त इति ८ प्राप्यमाप्तिविक-
 ल्याभ्यां प्रत्यवस्थानं प्राप्यमाप्तिसमे जाती यथा यदेतत्कृतकत्वं त्वया साधनमुपन्यस्तं तर्हि प्राप्य साधयत्यप्राप्य वा प्राप्य
 चेद् द्वयोर्विद्यमानयोरेव प्राप्तिर्भवति न सदसत्तेरिति द्वयोश्च सत्त्वात् किं कस्य साध्यं साधनं वा ९ अप्राप्य तु साधनत्वम-
 युक्तमतिप्रसङ्गादिति १० अतिप्रसङ्गापादनेन प्रत्यवस्थानं प्रसङ्गसमा जातिः यथा यथानित्यत्वे कृतकत्वं साधनं कृतकत्व इदानीं
 किं साधनं तत्साधनेऽपि किं साधनमिति ११ प्रतिदृष्टान्तेन प्रत्यवस्थानं प्रतिदृष्टान्तसमा जातिः यथानित्यः शब्दः प्रयत्नान-
 न्तरीयकत्वाद् घटवदित्युक्ते जातिवाचाह यथा घटः प्रयत्नानन्तरीयकोऽनित्यो दृष्ट एवं प्रतिदृष्टान्त आकाशं नित्यमपि प्रय-

लानन्तरीपर्यं दृष्ट रूपलननमपत्नानन्तरमुपलम्भादिति न चेदमनैकान्तिकृत्योद्भावन भङ्गवन्तरेण प्रत्यवस्थानात् १२ अनु-
 त्पत्त्या प्रत्यवस्थानमनुत्पत्तिसमा जातिः यथानुत्पत्ते शब्दाख्ये घर्मिणि कृतकत्व धर्मः क वर्त्तते तदेव हेत्वभावादसिद्धि-
 रनित्यत्वस्येति १३ साधर्म्यसमा वैधर्म्यसमा वा या जातिः पूर्वमुदाहृता सेव सशयेनोपसंहियमाणा सशयसमा जातिर्य-
 वति , यथा किं घनसाधर्म्यात् कृतकत्वादित्यः शब्दः उत तद्वैधर्म्यादिकाकाशसाधर्म्याद्वा निरवयवत्वाद्वा नित्य इति १४
 द्वितीयपक्षोत्थापनमुद्रणा प्रयुज्यमाना सैव साधर्म्यतामा वैधर्म्यसमा वा जातिः प्रकरणसमा भवति तथैवानित्यः शब्दः
 कृतकत्वाद् घटवदिति प्रयोगे नित्यः शब्दः थापणत्वाद् दत्त्ववदिति उद्भावनमकारभेदमात्रे सति नानात्वं द्रष्टव्यम्, १५
 त्रैलोक्यानुपपत्त्या हेतोः प्रत्यवस्थानमहेतुसमा जातिः यथा हेतुः साधनं तत्साध्यात्पूर्वं पश्चात्सह वा भवेत् यदि पूर्वोप-
 सति साध्ये तत्कस्य साधनम् अथ पश्चात्साधन पूर्वं तर्हि साध्य तस्मिन् पूर्वं सिद्धे किं साधनेन अथ युगपत्साध्यसाधने
 तर्हि तयोः सव्यंतरगोविणयोरिव साध्यसाधनभाव एव न भवेदिति १६ अर्थापत्त्या प्रत्यवस्थानमर्थापत्तिसमा जातिः
 ययनित्यसाधर्म्यात्कृतकत्वादनित्यः शब्दोऽर्थादापत्ते नित्यसाधर्म्याश्चित्य इति अस्ति चास्य नित्येनोकाशादिना साधर्म्ये
 निरवयवत्वमित्युद्भावन प्रकारभेद एवायमिति १७ अविशेषापादनेन प्रत्यवस्थानमविशेषसमा जातिः यथा यदि शब्दयद्यद्यो-
 रेकोपर्यः कृतकत्वमिष्यते तर्हि समानधर्मयोगाचयोरविशेषे तद्वदेव सर्वपदार्थानामविशेषः प्रसज्यत इति १८ उपपत्त्या
 मत्त्ववस्थानमुत्पत्तिसमा जातिः यथा यदि कृतकत्वोपपत्त्या शब्दस्यानित्यत्वं निरवयवत्वोपपत्त्या नित्यत्वापि कस्मान्न
 भवति पक्षद्वयोपपत्त्याऽनध्यवसायपर्यवसानत्वं विवक्षितमित्युद्भावनमकारभेद एवायम् १९ उपलब्ध्या मत्त्ववस्थानमुपल-
 क्षितसमा जातिः यथाऽनित्यः शब्दः प्रयत्नानन्तरीयकत्वादिति प्रयुक्ते प्रत्यवतिष्ठते न खलु प्रयत्नानन्तरीयकत्वमनित्यत्वे
 साधनं साधनं हि तदुच्यते येन विना न साध्यमुपलभ्यते उपलभ्यते च प्रयत्नानन्तरीयकत्वेन विनापि विमुदादावचनित्यत्वं

शब्देऽपि क्वचिद्वावुगभ्यमानवनस्पत्यादिजन्ये तथेति २० अनुपलब्ध्या प्रत्यवस्थानमुपलब्धिसमा जातिः यथा तत्रैव
 प्रयत्नान्तरीयकत्वहेतावुपन्यस्ते सत्याह जातिवादी न प्रयत्नकार्यः शब्दः प्रागुच्चारणादस्त्येव आवरणयोगाच्च नोपलभ्यते ।
 आवरणानुपलम्भेऽप्यनुपलम्भेऽप्यनुपलम्भसद्भावात् आवरणानुपलम्भमादभावः
 तदभावे चावरणोपलम्भेऽप्यनुपलम्भमाद्यास्त्येव शब्द इति चेत्, आवरणानुपलम्भेऽप्यनुपलम्भसद्भावात् शब्दस्य प्रागुच्चारणादग्रहण-
 भिति प्रयत्नकार्यत्वाभावात्त्रित्यः शब्द इति २१ साध्यधर्मनित्यानित्यत्वाविकल्पेन शब्दनित्यत्वापादनं नित्यसमा
 जातिः यथाऽनित्यः शब्द इति प्रतिज्ञाते जातिवादी विकल्पयति येयमनित्यता शब्दस्योच्यते सा किमनित्या
 नित्या वेति यद्यनित्या तदियमवश्यमपाथिनीत्यनित्यताया अपायात्रित्यः शब्दः अथानित्यता नित्यैव तथापि
 धर्मस्य नित्यत्वात्तस्य च निराश्रयस्यानुपपत्तेस्तदाश्रयभूतः शब्दोऽपि नित्यो भवेत् तदनित्यत्वे तद्धर्मनित्यत्वायोगादित्युभय-
 थापि नित्यः शब्द इति २२ सर्वभावानित्यत्वोपपादनेन प्रत्यवस्थानमनित्यसमा जातिर्यथा घटेन साध्यधर्मनित्येन शब्द-
 स्यास्तीति तस्यानित्यत्वं, यदि प्रतिपाद्यते तद् घटेन सर्वपदार्थानामस्त्येव किमपि साध्यधर्ममिति तेपामप्यनित्यत्वं स्यात् अथ
 पदार्थान्तराणां तथाभावेऽपि नित्यत्वं तर्हि शब्दस्यापि तन्मामृदिति अनित्यत्वमात्रापादनपूर्वकविशेषोद्भावनाच्चाविशेषसमातो
 भिन्नेयं जातिः २३ प्रयत्नकार्यनानात्वोपन्यासेन प्रत्यवस्थानं कार्यसमा जातिः यथाऽनित्यः शब्दः प्रयत्नान्तरीयकत्वादि-
 त्युक्ते जातिवाद्याह प्रयत्नस्य द्वैरूप्यं दृष्टं किञ्चिदसदेव तेन जन्यते यथा घटादि किञ्चित्सदेवावरणव्युदासादिनाभिव्यज्यते
 यथा मृदन्तरितमूलक्रीलादि एवं प्रयत्नकार्यनानात्वादेव प्रयत्नेन शब्दो व्यज्यते जन्यते वेति संशयति संशयापादनप्रकारभे-
 दाच्च संशयसमातः कार्यसमाजातिर्भेद्यते २४ तदेवमुद्भावनविषयविकल्पभेदेन जातीनामानन्त्येऽप्यसङ्कीर्णोदाहरणविवक्षया
 चतुर्विंशतिर्जातिभेदा एते दशैताः प्रतिसमाधानं तु सर्वजातीनामन्यथानुपपत्तिलक्षणानुमानलक्षणहेतुपरीक्षणमेव नष्टविस्तृत-

लक्षणे हेतावेरं प्रायाः पंशुपाताः प्रभवन्ति कृतकत्वप्रयत्नान्तरीयकत्वयोश्च दृढमतिबन्धत्वात्प्रावरणादिकृतं शब्दानुपलम्भ-
नमपि त्वनियत्वच्छ्रमेव जातिप्रयोगे च परेण कृते सम्यगुत्तरमेव वक्तव्यं न प्रतीपं जात्युत्तरैरेव प्रत्यवस्थेयमासमञ्जस्य-
प्रसङ्गादिति ॥ छलमपि च सम्यगुत्तरत्वाभावाज्जात्युत्तरमेव (च) उक्तं श्लेतदुद्वावनप्रकारभेदेनानन्तानि जात्युत्तराणीति । तत्र
परस्य वदतोऽर्थविकल्पोपादानेन वचनविधातच्छलं तन्निधा वाक्छलं सामान्यच्छलमुपचारच्छलं चेति, तत्र साधारणशब्दे
प्रयुक्ते वक्तुरभिप्रेतादर्यान्तररत्ननया तन्निपथो वाक्छलं यथा नवकम्बलोज्यं माणवक इति नूतनविवक्षया कथिते परः
सङ्ग्यामारोप्य निषेधति कुतोऽस्य नव कम्बला इति । सम्भावनयातिप्रसङ्गिनोपि सामान्यस्योपन्यासे हेतुत्वारोपणेन
तन्निपथः सामान्यच्छलं यथाऽहो नु खल्वसौ ब्राह्मणो विद्याचरणसम्पन्न इति ब्राह्मणस्तुतिप्रसङ्गे क्रथिद्वदति सम्भवति ब्राह्म-
णे विद्याचरणसम्पदिति तच्छलयादी ब्राह्मणत्वस्य हेतुतामारोप्य निराकुर्वन्नाभिदुक्ते यदि ब्राह्मणे विद्याचरणसम्पद्भवति
त्रात्येऽपि सा भवेद्ब्राह्मणोऽपि ब्राह्मण एवेति । औपचारिके प्रयोगे मुख्यप्रतिषेधेन प्रत्यवस्थानमुपचारच्छलं यथा मञ्चाः
क्रोशन्तीति उक्ते परः प्रत्यवतिष्ठो कथमचेतनाः मञ्चाः क्रोशन्ति मञ्चस्थास्तु पुरुषाः क्रोशन्तीति तदत्र छलत्रयेपि दृढ-
व्यवहारप्रसिद्धशब्दसामर्थ्यपरीक्षणमेव समाधानं वेदितव्यमिति ॥ २९ ॥

साधनदूषणानभिधानं च प्रायो वादे भवतीति वादस्य लक्षणमाह ।

तत्त्वसंरक्षणार्थं प्राथिकादिसमक्षं साधनदूषणवदनं वादः ॥ २-१-३० ॥

स्वपक्षसिद्धये वादिनः साधनं तत्रप्रतिषेधाय प्रतिवादिनो दूषणं प्रतिवादिनोपि स्वपक्षसिद्धये साधनं तत्रप्रतिषे-
धाय वादिनो दूषणं तदेवं वादिनः साधनदूषणे प्रतिवादिनोपि साधनदूषणे तयोर्वादिनतिवादिभ्यां बदनमभिधानं वादः । कथ-

भित्त्याह प्राशिकादिसप्तं प्राशिकाः सन्ध्याः “ स्वसमयपरसमयज्ञाः, कुलजाः पक्षद्वयेप्सिताः क्षमिणः । वादपयेष्वभियुक्ता,
 स्तुलासमाः प्राशिकाः मोक्ताः ” इत्येवन्त्वलक्षणाः आदिग्रहणेन सभापतिप्रतिवादिपरिग्रहः सेयं चतुरङ्गा कया एकस्याप्य-
 हस्य वैकल्ये कथात्वानुपपत्तेः नहि वर्णाश्रमपालनसमं न्यायान्यायव्यवस्थापकं पक्षपातरहितत्वेन समदृष्टिं सभापतिं ययो-
 क्तलक्षणांश्च प्राशिकांन्विना वादिनी स्वाभिमतसाधनदूषणसरणिमाराधयितुं क्षमी नापि दुःशिक्षितकुतर्कलेखवाचाल-
 बालिशजनविप्लावितो गतानुगतिको जनः सन्मार्गं प्रतिपद्येतेति तस्य फलमाह तत्त्वसंरक्षणार्थं तत्त्वशब्देन तत्त्वनिश्चयः
 साधुजनहृदयविपरिवर्त्ती शृणोते तस्य रक्षणं दुर्निवृत्तमजनजनितविकल्पफलपनात् इति । ननु तत्त्वसंरक्षणं जल्पस्य वितण्डाया वा
 प्रयोजनं यदाह “ तत्त्वाध्यवसायसंरक्षणार्थं जल्पवितण्डे बीजप्ररोहसंरक्षणार्थं कण्टकशालापरिचरणवदिति । ” न, वादस्यापि
 निग्रहस्थानवत्त्वेन तत्त्वसंरक्षणार्थत्वात् न चास्य निग्रहस्थानवत्त्वमसिद्धम् प्रमाणतर्कसाधनोपालम्भः सिद्धान्ताविरुद्धः पञ्चा-
 वयवोपपन्नः पक्षप्रतिपक्षपरिग्रहो वाद इति वादलक्षणे सिद्धान्ताविरुद्ध इत्यनेनापसिद्धान्तस्य पञ्चावयवोपपन्न इत्यनेन
 न्यूनाधिकयोर्हेत्वाभासपञ्चकस्य चेत्यश्रानां निग्रहस्थानानामनुज्ञानात् तेषां च निग्रहस्थानान्तरोपलक्षणत्वात् अत एव न
 जल्पवितण्डे कथे वादस्यैव तत्त्वसंरक्षणार्थत्वात् । ननु यथोक्तोपपन्नछलजातिनिग्रहस्थानसाधनोपालम्भो जल्पः स प्रतिपक्ष-
 स्थापनाहीना वितण्डेति लक्षणे भेदाज्जल्पवितण्डे अपि कथे विद्येते एव, न, प्रतिपक्षस्थापनाहीनाया वितण्डाया कथात्वायोगात्
 वैतण्डिको हि स्वपक्षमभ्युपगम्यास्थापयन्त्यक्तिश्चिद्वादेन परपक्षमेव दूषयन्कथमवधेयवचनः, जल्पस्तु यद्यपि द्वयोरपि वादि-
 प्रतिवादिनोः साधनोपालम्भसम्भावनाया कथात्वं लभते तथापि न वादादर्थान्तरं वादेनैव चरितार्थत्वात् । छलजातिनिग्र-
 हस्थानभूयस्त्वयोगादचरितार्थ इति चेत्, न, छलजातिप्रयोगस्य दूषणाभासत्वेनाभयोज्यत्वात् निग्रहस्थानानां च वादेप्य-
 विरुद्धत्वात्, न खलु खटवपेटासुखवन्धादयोऽनुचितानि निग्रहा जल्पेऽप्युपयुज्यन्ते उचितानां च निग्रहस्थानानां वादेऽपि

न विरोधोऽस्ति तत्र चादात् जल्पस्य कश्चिद्विशेषोऽस्ति लाप्रभृन्नाल्याति कागितादीनि तु प्रयोजनानि तत्त्वाध्यवसायसंरक्ष-
णलक्षणप्रधानफलानुबन्धीनि पुरुषार्थमत्वाद्वादेऽपि न निवारयितुं पर्यन्ते । ननु छरुजातिप्रयोगोऽसदुत्तरत्वाद्वादे न भवति
जल्पे तु तस्यानुज्ञानादस्ति वाद्गल्लययोर्विशेषः यदाह “दुःशिक्षितकृतकींश्लेशवाचालिताननाः । शक्याः किम-
न्याया जेतु वितण्ढात्रोपपण्डिताः ॥ १ ॥ गतानुगतिको लोकः कुमार्गं तत्प्रत्तारितः । मा गादिति छलादीनि प्राह काशणिको
मुनिः ॥२॥ इति ।” नैवम्, असदुत्तरैः परम्रतिक्षेपस्य कर्तुमयुक्तत्वात् न ह्यन्यायेन जयं यशो धनं वा महात्मानः समीहन्ते ।
अथ प्रबलप्रतिवादिदर्शनात् तज्जये धर्म्यचसम्भवावनातः प्रतिभाक्षेणेण सम्यगुत्तरस्यप्रतिभासादसदुत्तरैरपि पांशुभिरिवा-
चकिरन्नेकान्तपराजयाद्दरं सन्देह इति धिया न दोषमावहतीति चेत्, न, अस्यापवादिक्स्य जात्युत्तरप्रयोगस्य कथान्तर-
समर्थनसामर्थ्याभावात् वाद एव द्रव्यक्षेत्रकालभावानुसारेण यद्यसदुत्तरं कथञ्चन प्रयुञ्जीत किमेतावता कथान्तर प्रसज्येत
तस्माज्जल्पवितण्ढानिराकरणेन वाद एवैकः कथाप्रथा लभत इति स्थितम् ॥ ३० ॥

वादश्च जपपराजयावसानो भवतीति जयपराजययोर्लक्षणमाह ।

स्वपक्षस्य सिद्धिर्जयः ॥ २-१-३१ ॥

वादिनः प्रतिवादिनो वा या स्वपक्षस्य सिद्धिः सा जयः सा च स्वपक्षसाधनदोषपरिहारेण परपक्षसाधन-
दोषोद्भावनेन च भवति स्वपक्षे साधनमद्भवन्नपि प्रतिवादी वादिसाधनस्य विरुद्धतामुद्भावयन्नादिनं जयति विरुद्धतोद्भा-
वनेनैव स्वपक्षे साधनस्योक्तत्वात् यदाह “विरुद्धेहेतुमुद्भाव्य वादिनं जयतीतरः” इति ॥ ३१ ॥

असिद्धिः पराजयः ॥ २-१-३२ ॥

वादिनः प्रतिवादिनो वा या स्वपक्षस्यासिद्धिः सा पराजयः सा च साधनाभासाभिधानात् सम्यक्साधनेऽपि
वा परोक्तदूषणादुद्धरणान्भवति ॥ ३२ ॥

ननु यथसिद्धिः पराजयः स तर्हि क्रीदशो निग्रहो निग्रहान्ता हि कथा भवतीत्याह ।

स निग्रहो वादिप्रतिवादिनोः ॥ २-१-३३ ॥

स पराजय एव वादिप्रतिवादिनोर्निग्रहो न बध्नन्त्यादि अथवा स एव स्वपक्षासिद्धिरूपपराजयो निग्रहहेतु-
त्वाच्चिग्रहो नान्यो यथाहुः परे “ विप्रतिपत्तिरप्रतिपत्तिश्च निग्रहस्थानमिति ” ॥ ३३ ॥

तत्राह ।

न विप्रतिपत्त्यप्रतिपत्तिमात्रम् ॥ २-१-३४ ॥

विपरीता कुत्सिता विगर्हणीया प्रतिपत्तिर्विप्रतिपत्तिः साधनाभासे साधनबुद्धिर्दूषणाभासे च दूषणबुद्धिः,
अप्रतिपत्तिस्त्वारम्भाविषयेऽनारम्भः, स च साधने दूषणं चोद्धरणं तयोरङ्गणमप्रतिपत्तिः, द्विधा हि वादी पराजयीते
यथा कर्तव्यमप्रतिपद्यमानो विपरीतं वा प्रतिपद्यमान इति विप्रतिपत्त्यप्रतिपत्ती एव विप्रतिपत्त्यप्रतिपत्तिमात्रं न पराजय-
हेतुः किन्तु स्वपक्षस्यासिद्धिरेवेति विप्रतिपत्त्यप्रतिपत्त्योश्च निग्रहस्थानत्वनिरासात्तद्वेदानामपि निग्रहस्थानत्वं निरस्तं ते च

द्वाविंशतिर्भवति तत्रथा प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासंन्यासो हेत्वन्तरपर्यान्तरं निरर्थकमविज्ञातार्थम-
 पार्थक्यमप्राप्तकालं न्यूनमधिकं पुनरुक्तमनुभाषणमज्ञानमप्रतिभा विशेषः मत्तानुज्ञा पर्ययुज्योपेक्षणं निरनुयोज्यानुयोगो स्प-
 सिद्धान्तो हेत्वाभासश्चेति । अत्रानुभाषणमज्ञानमप्रतिभा विशेषः पर्ययुज्योपेक्षणमित्यप्रतिपक्षिकाराः शेषा विप्रतिपक्षि-
 भेदाः, तत्र प्रतिज्ञाहानेर्द्वेषणं “ प्रतिदृष्टान्तधर्मानुज्ञा स्वदृष्टान्ते प्रतिज्ञाहानिरिति ” सूत्रम्, अस्य भाष्यकारीयं व्याख्यानं सा-
 ध्यधर्ममत्सनीकेन धर्मेण मत्स्यवस्थितः प्रतिदृष्टान्तधर्म स्वदृष्टान्तेऽनुज्ञानन् प्रतिज्ञां जहातीति प्रतिज्ञाहानिः यथाऽनित्यः शब्दः
 ऐन्द्रियकत्वाद् घटयदित्युक्ते परः प्रत्यवतिष्ठते सामान्यमैन्द्रियकं नित्यं दृष्टं कस्मान्न तथा शब्दोऽपीत्येवं स्वमयुक्तस्य हेतो-
 राभासतामवस्यन्नपि कथावसानमकृत्वा प्रतिज्ञात्याग करोति यत्रैन्द्रियकं सामान्यं नित्यं कामं घटोपि नित्योऽस्त्विति स
 खन्वयं साधनस्य दृष्टान्तस्य नित्यत्वं प्रसञ्जयन्नियमनान्तमेव पक्षं जहाति पक्षं च परित्यजन् प्रतिज्ञां जहातीत्युच्यते प्रति-
 ज्ञाश्रयत्वात् पक्षस्येति, तदेतदसङ्गतमेव, साक्षाद्दृष्टान्तहानिरूपत्वात् तस्यास्तत्रैव धर्मभरित्यागात्, परम्परया तु हेतुपनयनिग-
 मनामपि त्यागो, दृष्टान्तासाधुत्वे तेषामप्यसाधुत्वात् तथाच प्रतिज्ञाहानौरेत्यसङ्गतमेव । वार्त्तिककारस्तु व्याचष्टे दृष्टान्तासा-
 वन्ते स्थितत्वाद्दन्तश्चेति दृष्टान्तः सपक्षः प्रतिदृष्टान्तः प्रतिपक्षस्य धर्म स्वपक्षेऽभ्यनुज्ञानन् प्रतिज्ञां जहाति यदि
 सामान्यमैन्द्रियकं नित्यं शब्दोऽप्येवमस्त्विति, तदेतदपि व्याख्यानममङ्गतम् इत्यमेव प्रतिज्ञाहानेरवधारयितुमशक्यत्वात् न
 खलु प्रतिपक्षस्य धर्म स्वपक्षेऽभ्यनुज्ञानत एव प्रतिज्ञात्यागो येनायमेक एव प्रकारः प्रतिज्ञाहानौ स्यात् अधिशेषादिभिराकुली-
 भावात् प्रकृत्या सभाभीरत्वादन्यमनस्कत्वादेर्वा निमित्तत्वात् किञ्चित्साध्यत्वेन प्रतिज्ञाय तद्विपरीतं प्रतिज्ञानानस्याप्युपलम्भात्
 पुरुषत्रान्तेनेककारणत्वोपपत्तिरिति ? । प्रतिज्ञातार्थप्रतिषेधे परेण कृते तौ धर्मिणि धर्मान्तरं साधनीयमभिदधतः प्रतिज्ञान्तरं
 नाम निग्रहस्थानं भवति अनित्यः शब्दः ऐन्द्रियकत्वादित्युक्ते तथैव सामान्येन व्यभिचारे नोदिते यदि द्रव्याद्युक्तं सामान्यैमे-

द्विकं नित्यं तद्धि सर्वगतमसर्वगतस्तु शब्द इति सौख्यमनित्यः शब्द इति पूर्वं प्रतिज्ञातः प्रतिज्ञान्तरमसर्वगतः शब्द इति
 कुर्वन् प्रतिज्ञान्तरेण निगृहीतो भवति, एतदपि प्रतिज्ञाहाहानिवन्न युक्तम्, तस्याप्यनेकनिमित्तोपपत्तेः प्रतिज्ञाहाहानितश्चास्य कथं
 भेदः पक्षत्यागस्योभयत्राविशेषात् यथैव हि प्रतिदृष्टान्तरमस्य स्वदृष्टान्तेऽभ्यनुज्ञानात् पक्षत्यागस्तथा प्रतिज्ञान्तरादपि यथाच
 स्वपक्षसिद्धयर्थं प्रतिज्ञान्तरं विधीयते तथा शब्दाऽनित्यत्वसिद्धयर्थं भ्रान्तिवशाच्चच्छब्दोपि नित्योऽस्त्वित्यनुज्ञानं यथा चाभ्रा-
 न्तस्येदं विरुद्धयते तथा प्रतिज्ञान्तरमपि, निमित्तभेदाच्च तद्वेदेऽनिष्टनिष्ठप्रस्थानान्तराणामप्यनुवृद्धः स्यात् तेषां च तत्रान्त-
 भीचे प्रतिज्ञान्तरस्यापि प्रतिज्ञाहानवन्तर्भावः स्यादिति २ । प्रतिज्ञाहेत्वोर्विरोधः प्रतिज्ञाविरोधो नाम नियहस्थानं भवति यथा
 गुणव्यतिरिक्तं द्रव्यं रूपादिभ्योऽर्थान्तरस्यानुपलब्धिः कथं प्रतिज्ञाहेत्वोर्विरोधो यदि गुणव्यतिरिक्तं द्रव्यं कथं रूपादि-
 भ्योऽर्थान्तरस्यानुपलब्धिः अथ रूपादिभ्योऽर्थान्तरस्यानुपलब्धिः कथं गुणव्यतिरिक्तं द्रव्यमिति तदयं प्रतिज्ञाविरुद्धाभिधा-
 नात्परराजीयते, तदेतदसद्गतम्, यतो हेतुना प्रतिज्ञायाः प्रतिज्ञात्वे निरस्ते प्रकारान्तरतः प्रतिज्ञाहाहानिरेवेयमुक्ता स्यात् हेतु-
 दोषो वा विरुद्धतालक्षणो न प्रतिज्ञादोष इति ३ । पक्षसाधने परेण दूषिते तदुद्धरणाशक्त्या प्रतिज्ञामेव निह्वानस्य
 प्रतिज्ञासंन्यासो नाम नियहस्थानं भवति यथाऽनित्यः शब्द ऐन्द्रियकृत्वादित्युक्ते तथैव सामान्येनानैकान्तिकतायामुद्भावितयां
 यदि द्रव्यात्क एवमाहा नित्यः शब्द इति प्रतिज्ञासंन्यासात्परामितो भवतीति एतदपि प्रतिज्ञाहाहानितो न भिद्यते हेतोर-
 नैकान्तिकत्वोपलम्भेनात्रापि प्रतिज्ञायाः परित्यागाविशेषात् ४ । अविशेषाऽभिहिते हेतौ प्रतिपिद्धे तद्विशेषणमभिदधतो हेत्वन्तरं
 नाम निग्रहरस्थानं भवति तस्मिन्नेव प्रयोगे तथैव सामान्यस्य व्यभिचारेण दूषिते जातिमत्त्वे सर्वास्यादिविशेषणमुपादानो
 हेत्वन्तरेण निगृहीतो भवति इदमप्यतिप्रसृतं यतोऽविशेषोक्ते दृष्टान्ते उपनये निगमने वा प्रतिपिद्धे विशेषमिच्छतो दृष्टा-
 न्ताद्यन्तरमपि निग्रहरस्थानान्तरमनुपज्येत तत्राप्याज्ञेपसमाधानानां समानत्वादिति ५ । प्रकृतार्थादर्थान्तरं तदनौपयिकमभिदध-

तोऽर्थान्तरं नाम निग्रहस्थानं भवति यथाऽनित्यः शब्दः कृतकत्वादिति हेतुः हेतुरिति हिनोतेर्धोस्तुमस्ये कृदन्तं पदं पदं च नामाख्यातनिपातोपसर्गो इति प्रत्ययनामादीनि व्याचक्षणोऽर्थान्तरेण निग्रहते, एतदप्यर्थान्तरं निग्रहस्थानं समर्थे साधने दूषणे वा प्रोक्ते निग्रहाय कल्पेनासमर्थे वा न तात्समर्थे स्वसाध्यं प्रसाध्यं नृत्तोऽपि दोषाभावाद्धोक्तवत् असमर्थेपि प्रतिशान्तिः पक्षसिद्धौ तन्निग्राहय स्यादसिद्धौ वा प्रथमपक्षे तत्पक्षसिद्धिरेवास्य निग्रहो नत्वतो निग्रहस्थानात् द्वितीयपक्षेऽप्यतो न निग्रहः पक्षसिद्धेरुभयोरप्यभावादिति ६ । अभिधेयरीहितवर्णानुपूर्वीयोगमात्रं निरर्थकं नाम निग्रहस्थानं भवति यथा नित्यः शब्दः कचटतपानां गजइदवत्वाद् घक्षदयभवदित्येतदपि सर्वार्थगुन्यत्वाच्चिप्रहाय कल्पेत साध्यानुपयोगाद्वा तत्रागविरुल्लयोऽयुक्तः सर्वार्थगुन्यशब्दस्यैवासम्भवात् वर्णक्रमनिर्देशस्याप्यनुकार्येणार्थवचोपपत्तेः द्वितीयविरुल्लये तु सर्वैव निग्रहस्थान निरर्थकं स्यात् साध्यसिद्धावनुपयोगित्वाविशेषात् किञ्चिद्विशेषमात्रेण भेदेन खात्कृतहस्तास्फालनरुक्षापिट्टनादरेपि साध्यानुपयोगित्वात् इति ७ । यत्साधनवाक्यं दूषणवाक्यं वा त्रिरभिहितमपि परिपत्नत्वादिभ्यां शोढुं न शक्यते तदविज्ञानार्थं नाम निग्रहस्थानं भवति । अत्रेदमुच्यते वादिना त्रिरभिहितमपि वार्यं परिपत्नत्वादिभ्यां मन्दमतित्वादाविज्ञानं गूढाभिधानतो वा द्रुतोच्चारदा प्रथमपक्षे सत्साधनवादिनोऽप्येतन्निग्रहस्थानं स्यात् तत्राप्यनयोर्मन्दमतित्वेनाविज्ञातत्वसम्भवात् द्वितीयपक्षे तु यत्र वाक्यप्रयोगेऽपि तत्प्रसङ्गो गूढाभिधानतया परिपत्नत्वादिनोर्महामाह्वोरप्यविज्ञातत्वोपलम्भात् अथाभ्यासमविज्ञातमप्येतद्वादी व्याचष्टे गूढोपन्यासमप्यात्मनः स एव व्याचष्टामव्याख्याने तु जयाभाव एवास्य न पुनर्निग्रहः परस्य पक्षसिद्धेरभावात् द्रुतोच्चारप्यनयोः कथञ्चित् ज्ञानं सम्भवत्येव सिद्धान्तवेदितात् साध्यानुपयोगिनि तु वादिनः प्रत्यापमात्रे तयोरविज्ञानं नाविज्ञानार्थं वर्णक्रमनिर्देशवत् ततो नेदमविज्ञानार्थं निरर्थकाद्विद्यत इति ८ । पूर्वपरिसङ्गतपदसम्पृग्मयोगादप्रतिष्ठितवाक्यार्थमपार्थक्यं नाम निग्रहस्थानं

भवति यथा दश दाडिमानी पडपूपा इत्यादि, एतदपि निरर्थकान्निमित्ते यथैव हि गजद्ववादौ वर्णानां नैरर्थक्यं तयात्र
 पदानामिति यद्वि पुनः पदनैरर्थक्यं वर्णनैरर्थक्यादन्यत्वात्निग्रहस्थानान्तरं तर्हि चाक्यनैरर्थक्यस्याप्याभ्यामन्यत्वात्निग्रह-
 स्थानान्तरत्वं स्यात् पदवत्पौर्वापर्येणप्रयुज्यमानानां चाक्यानानाप्यनेकप्रोपलम्भात् “ शङ्खः कदल्यां कदली च भेरी
 तस्यां च भेरी सुमहद्विमानम् । तच्छङ्खभेरीकदलीविमानमुन्मत्तगंगप्रतिमं बभूव ” इत्यादिवत्, यदि पुनः पदनैरर्थक्यमेव
 चाक्यनैरर्थक्यं पदसमुदायात्मकत्वात् तस्य, तर्हि वर्णनैरर्थक्यमेव पदनैरर्थक्यं स्याद्वर्णसमुदायात्मकत्वात् तस्य, वर्णानां
 सर्वत्र निरर्थकत्वात् पदस्यापि तत्प्रसङ्गश्चेत्तर्हि पदस्यापि निरर्थकत्वात् तत्समुदायात्मनो चाक्यस्यापि नैरर्थक्यानुपङ्गः,
 पदस्यार्थवत्त्वेन पदार्थपेक्षया तस्यापि तदस्तु प्रकृतिप्रत्ययादिवत् न खलु प्रकृतिः केवलं पदं प्रत्ययो वा नाप्य-
 नयोऽनर्थकत्वम् अभिव्यक्तार्थाभावादनर्थकत्वे पदस्यापि तस्यात् यथैव हि प्रकृत्यर्थः प्रत्ययेनाभिव्यज्यते प्रत्ययार्थश्च
 प्रकृत्या तयोः केवलयोरश्रयोगात्तथा देवदत्तस्तिष्ठतीत्यादिप्रयोगे स्याद्यन्तपदार्थस्य त्याद्यन्तपदार्थस्य च स्याद्यन्तपदेनाभि-
 व्यक्तेः केवलस्याप्रयोगः पदान्तरपेक्षस्य पदस्य सार्थकत्वं प्रकृत्यपेक्षस्य प्रत्ययस्य तदपेक्षस्य च प्रकृत्यादिवर्णस्य समान-
 मिति ९ । प्रतिज्ञाहेतूदाहरणेऽपनयनिगमनवचनक्रममुल्लेख्यावयवविपर्ययसिन् प्रयुज्यमानमनुमानवाक्यमसकालद्राम निग्रह-
 स्थानं भवति स्वमतिपचित्पत्प्रमतिपत्तेर्जनने परार्थानुमाने क्रमस्याप्यङ्गत्वात् एतदप्यपेक्षलम्, प्रेक्षावतां प्रतिपत्तृणामवयवक्र-
 मानियमं विनाप्यर्थमितिपत्तृणपलम्भात् ननु यथापि शब्दाच्छ्रुताच्छब्दस्मरणं ततोऽर्थप्रत्यय इति शब्दादेवार्थप्रत्ययः परम्परया
 तथा प्रतिज्ञावयवव्युत्क्रमात् तत्क्रमस्मरणं ततो चावयवार्थप्रत्ययो न पुनस्तद्दुत्क्रमात्, इत्यप्यसारम्, एवंविधमतीत्यया-
 चात् यस्मादि शब्दाच्छ्रुतिताद्यत्रार्थे प्रतीतिः स एव तस्य वाचको नान्योऽन्यया शब्दात्तत्क्रमाच्चापशब्दे तद्व्यतिक्रमे च
 स्मरणं ततोऽर्थप्रतीतिरित्यपि वक्तुं शक्येत, एवं शब्दान्याल्यानैवैवर्थ्यमिति चेत्, नैवं, वादिनोऽनिष्टमात्रापदानात् अप-

शब्देऽपि चान्वाख्यानस्योपलम्भात् संस्कृताच्छब्दास्तत्यात् धर्मोऽन्यस्मादर्थम् इति नियमे चान्यधर्मार्थमापायानुष्ठानवेद्यर्थ्यं धर्मार्थयोश्चाप्रतिनियमप्रसङ्गोऽधार्मिके धार्मिके च तच्छब्दोपलम्भात् भवतु वा तत्कामादर्थप्रतीतिस्तथाप्यर्थप्रत्ययः ऋषेण स्थितो येन वाक्येन व्युत्क्रम्यते तन्निरर्थकं न त्वभासकालमिति १० । पञ्चावयवे वाक्ये प्रयोक्तव्ये तदन्यतमेनावयवयवेन हीनं न्यून नाम निग्रहस्थानं भवति साधनाभावै साध्यसिद्धेरभावात् प्रतिज्ञादीनां च पञ्चानामपि साधनत्वादित्यप्यसमीचीनं पञ्चावयवप्रयोगमन्तरेणापि साध्यसिद्धेरभिधानात् प्रतिज्ञाहेतुप्रयोगमन्तरेणैव तत्सिद्धेरभावात् अतस्तद्धीनमेव न्यूनं निग्रहस्था-
 मिति ११ । एकैव हेतुनोदाहरणेनवास्यं हेत्वन्तरमुदाहरणान्तरं वा वदतोऽधिकं नाम निग्रहस्थानं भवति निष्प्रयोजनाभि-
 धानात्, एतदप्ययुक्तम्, तथाविधाद्वाक्याल्पसिद्धौ पराजयायोगात्, कथं चैवं प्रमाणसम्बन्धोऽभ्युपगम्येतोऽभ्युपगमे वाधिका-
 ऋग्रहाय जायेत, प्रतिपत्तिदाढ्यसत्त्वात्सिद्धिप्रयोजनसद्भावात् निग्रह इत्यन्यत्रापि समानम् । हेतुनोदाहरणेन चैकेन प्रसाधिते-
 ऽव्यर्थे द्वितीयस्य हेतोस्ताहरणस्य वा नानर्थक्यं तत्प्रयोजनसद्भावात् न चैवमनवस्था कस्यचित्कचित्रिराकाङ्क्षतोपपत्तेः प्र-
 माणान्तरवत्, कथं चास्य कृतकत्वादौ स्वार्थिककर्मत्वस्य वचनं यत्कृतकं तदनित्यमिति व्याप्तौ यत्तद्वचनद्विचिपदप्रयोगादेव
 चार्थप्रतिपत्तौ वाक्यप्रयोगोऽधिकत्वाभिग्रहस्थानं न स्यात् । तथाविधस्याप्यस्य प्रतिपत्तिविशेषोपायत्वात्तत्रेति चेत्, कथमने-
 कस्य हेतोस्ताहरणस्य वा तदुपायभूतस्य वचनं निग्रहाधिकरणं निरर्थकस्य तु वचनं निरर्थकत्वादेव निग्रहस्थानं नाधिक-
 त्वादिति १२ । शब्दार्थयोः पुनर्वचनं पुनरुक्तं नाम निग्रहस्थानं भवत्यन्यत्रानुवादात् शब्दपुनरुक्तं नाम यत्र स एव
 शब्दः पुनरुच्चार्यते यथाऽनित्यः शब्दोऽनित्यः शब्द इति अर्थपुनरुक्तं यत्र सोऽर्थः प्रथमपन्येन शब्देनोक्तः पुनः
 पर्यायान्तरेणोच्यते यथा नित्यः शब्दोऽविनाशी ध्वनिरिति, अनुवादे तु पौनरुक्तप्रदोषो यथा हेत्वपदेशात् यथा
 प्रतिज्ञायाः पुनर्वचनं निगमनमिति । अत्रार्थपुनरुक्तेमेवानुपपन्नं न शब्दपुनरुक्तमर्थभेदेन शब्दसाम्येव्यस्य सम्भवात् यथा

“ हसति हसति स्वाभिन्दुवैहरत्यतिरोदिति, कृतपरिकरं स्वैरोद्धारि प्रथावति धावति । गुणसमुद्दितं दोषापेतं प्रणिन्दति
 निन्दति, धनलपरिक्रान्तं यन्त्रं प्रहृत्यति वृत्यति ” १ इत्यादि । ततः स्पष्टार्थवाचकैस्त्रैवान्यैर्वा शब्दैः सभ्याः प्रतिपाद-
 नीयाः तदप्रतिपादकशब्दानां तु सकृत्पुनः पुनर्वाऽभिधानं निरर्थकं न तु पुनरुक्तमिति, यदप्यर्थादापन्नस्य स्वशब्देन
 पुनर्वचनं पुनरुक्तमुक्तं यथाऽस्तस्य भेषु वृष्टिर्न भवतीत्युक्तेऽर्थदापद्यते सत्सु भवतीति तत्कण्ठेन कथ्यमानं पुनरुक्तं
 भवति, अर्थगतपर्ययं हि शब्दत्रयोमे प्रतीतेऽर्थं किं तेनेति, एतदपि प्रतिपन्नार्थप्रतिपादकत्वेन वैयर्थ्याधिग्रहस्थानं नान्यथा तथा-
 चेदं निरर्थकान्न विशेष्येतेति ११ । पर्यदा विदितस्य वादिना त्रिरभिहितस्यापि यद्प्रत्युच्चारणं तदननुभाषणं नाम निग्रहस्थानं
 भवति अमत्युच्चारयत्किमाश्रयं दूषणमभिदयतीत्यत्रापि किं सर्वस्य वादिनोक्तस्याननुभाषणमुत (मयत्ला?) यन्नान्तरीयिका
 साध्यसिद्धिस्तस्येति । तत्रायः पक्षोऽयुक्तः परोक्तमशेषमत्युच्चारयतोपि दूषणवचनाव्याघातात् यथा सर्वमनित्यं सत्त्वादित्युक्ते
 सत्त्वादित्ययं हेतुर्विरुद्ध इति हेतुमेवोच्चार्यविरुद्धतोद्भवत्येते क्षणक्षयाचेकान्ते सर्वार्थक्रियाविरोधात्सत्त्वानुपपत्तेरिति समर्थ्यते
 च तावता परोक्तेहेतौर्दूषणक्रियानुच्चारणेन अतो यन्नांतरीयिका साध्यसिद्धिस्तस्यैवाप्रत्युच्चारणमननुभाषणं प्रतिपत्तव्यम् ।
 अथैवं दूषयितुमसमर्थः शास्त्रार्थपरिज्ञानविशेषकिल्वाचदायमुत्तराप्रतिपत्तेरेव तिरस्क्रियते न पुनरननुभाषणादिति १४ । पर्यदा
 विज्ञातस्यापि वादिवाक्यार्थस्य प्रतिवादिनो यद्ज्ञानं तद्ज्ञानं नाम निग्रहस्थानं भवति अविदितोत्तराविषयो हि कोत्तरं
 ब्रूयात् न चाननुभाषणमेवेदं ज्ञातेऽपि वस्तुननुभाषणासाध्यदर्शनात्, एतदध्यसाम्प्रतम्, प्रतिज्ञाहान्यादिनिग्रहस्थानानां
 भेदभावानुपपत्तात् तत्राप्यज्ञानस्यैव सम्भवात् तेषां तत्प्रमेदत्वे वा निग्रहस्थानप्रतिनियमभावप्रसङ्गः परोक्तस्यार्थाज्ञानादिभे-
 देन निग्रहस्थानानेकत्वप्रसङ्गात् १५ । परपक्षे गृहीतेऽप्यनुभाषितेऽपि तस्मिन्नुत्तराप्रतिपत्तिप्रतिभा नाम निग्रहस्थानं भवति
 एवाप्यज्ञानान्न भियते १६ । कार्यव्याप्तकत्वाकिच्छेदो विशेषो नाम निग्रहस्थानं भवति तस्माद्यवियमितस्यार्थस्याज्ञानस्यसाध-

नतामरसाय कथां विशिञ्चनचीदं मे करणीयं परिशीयते योनेसेन कण्ड उपरुद्ध इत्यायमभिधाय कथां विशिञ्चन्दन् विश्लेषेण परा-
 नीयते एतद्व्यज्ञानतो नार्थान्तरमिति १७ । स्वपक्षे परापादितदोषमनुद्धृत्य तमेव परपक्षे प्रतीपमापादयतो मतानुज्ञा नाम नि-
 ग्रहस्थानं भवति चोरो भवान् पुरुषस्तात्मसिद्धचौरवदित्युक्ते भवानपि चोरः पुरुषत्वादिति बुवन्नात्मनः परापादितं चौरत्व-
 दोषमभ्युपगतवान् भवतीति मतानुज्ञया नियुज्यते इदमप्यज्ञानान्न भियते । अनेकान्तिरुता चात्र हेतोः स ह्यात्मीयहेतोरात्मीयैने-
 वनैरुक्तिरुक्ता दृष्टा ग्राह भवत्पक्षेऽप्यप दोषः समानस्त्वमपि पुरुषो भवसीत्यनैकान्तिकत्वमेवोद्भावयतीति १८ । निग्रह-
 गासस्यानिग्रहः पर्ययुज्योपेक्षणं नाम निग्रहस्थानं भवति, पर्ययुज्यो नाम निग्रहोपपत्त्यावश्यं नोदनीय इदं ते निग्रहस्थान-
 मुरन्तमतो नियुहीतोऽसीत्येवं वचनीयस्तद्युपेक्ष्य न नियुक्ताति यः स पर्ययुज्योपेक्षणे नियुज्यते एतच्च कस्य नियह इति अनु-
 युक्त्या परिपदोद्भावनीयं न त्वसावात्मनो दोषं विष्टयुयादहं निग्राहस्त्वयोपेक्षित इति एतदप्यज्ञानान्न भियते १९ । अनिग्रह-
 स्थाने निग्रहस्थानानुयोगो निरनुयुज्यानुयोगो नाम निग्रहस्थानं भवति, उपपन्नवादिनमप्रमादिनमनिग्रहार्हमपि नियुहीतोऽसीति
 यो नूयात्स एसाभूतदोषोद्भानान्नियुज्यते एतदपि नाज्ञानाद्वयतिरिच्यते २० । सिद्धान्तमभ्युपेत्यानियमात्कथामसङ्गोऽप्यसि-
 द्धान्तो नाम निग्रहस्थानं भवति, यः प्रथमं कश्चिन् सिद्धान्तमभ्युपगम्य कथामुपक्रमते तत्र च सिसाधयिषितार्थसाधनाय
 परोपालम्भाय वा सिद्धान्तविरुद्धमभिधत्ते सोऽप्यसिद्धान्तेन नियुज्यते एतदपि प्रतिवादिनः प्रतियक्षसाधने सत्येव निग्रहस्थानं
 नान्यथेति २१ । हेत्वाभासाद्य ययोका असिद्धविरुद्धादयो निग्रहस्थानम्, अत्रापि विरुद्धहेतूद्भावेन प्रतियक्षसिद्धेर्निग्रहा-
 धिकरणत्वं युक्तमसिद्धातुद्भावेने तु प्रतिवादिना प्रतियक्षसाधने कृते तदुक्तं नान्यथेति २२ । तदेवमसपादोपदिष्टं पराजयाधि-
 करणं परीक्ष्य सौगतगमितं तत्परिक्ष्यते ॥ नाप्यसाधनाद्भवचनदोषोद्भावेने स्वपक्षस्यासिद्धिरेव पराजयो नासाधनाद्भव-
 चनमदोषोद्भावनं च, यथाह धर्मकोतिः, “असाधनाद्भवचनमदोषोद्भावनं द्वयोः निग्रहस्थानमन्यतु न युक्तमिति नेष्यते” अत्र

हि स्वप्नं साध्यं न्यादिप्रतिवादिनोरन्यतरोऽसाधनाङ्गवचनद्वंद्वोपोद्भावनाद्वा परं निगृह्णाति, प्रथमपक्षे स्वप्नसिद्धयैवास्य
 परागपदन्योद्भावनं व्यर्थम्, द्वितीयपक्षे साधनाङ्गवचनाद्युद्भावेनेपि न कस्यचिज्जयः पक्षसिद्धेरुभयोरभावात् । यच्चस्य
 व्याख्यानं साधनं सिद्धिस्तदङ्गं त्रिरूपं लिङ्गं तस्यावचनं तूष्णीम्भावो यत्किञ्चिद्भाषणं वा साधनस्य वा त्रिरूपलिङ्गस्याङ्गं
 समर्थनं विपक्षे बाधकप्रमाणोपदर्शनरूपं तस्यावचनं वादिनो निग्रहस्थानमिति तत्पञ्चावयवप्रयोगवादिनोपि समानम्, शक्यं हि
 तेनाप्येवं वक्तुं सिद्धयङ्गस्य पञ्चावयवप्रयोगस्यावचनत्सौगतस्य वादिनो निग्रहः । ननु चास्य तदवचनेऽपि निग्रहः प्रतिज्ञा-
 निगमनयोः पक्षधर्मोपसंहारसामर्थ्येन गम्यमानत्वाद्गम्यमानयोश्च वचने पुनरुक्तत्वानुपङ्गात् तत्प्रयोगोऽपि हेतुप्रयो-
 गमन्तरेण साध्यार्थोपसिद्धेरित्यव्यसत्, पक्षधर्मोपसंहारस्याप्येवं वचनानुपङ्गात् । अथ सामर्थ्याद्गम्यमानस्यापि यत्सत्त-
 त्सर्वं क्षणिकं यथा घटः संशय शब्द इति पक्षधर्मोपसंहारस्य वचनेहेतोःपक्षधर्मत्वे त्वसिद्धत्वव्यवच्छेदार्थम्, तर्हि साध्याधारस-
 न्देशापनोदार्थं गम्यमानाया अपि प्रतिज्ञायाः प्रतिज्ञाहेतूदाहरणोपनयानामेकार्थप्रतिप्रदर्शनार्थं निगमनस्य वचनं किं न स्यात्
 नहि प्रतिज्ञादीनामेकार्थत्वोपदर्शनमन्तरेण सङ्गतत्वं घटते भिन्नविषयप्रतिज्ञादिवत् । ननु प्रतिज्ञातः साध्यसिद्धौ हेत्वादिवचन-
 मन्तर्कमेव स्यात् अन्यथा नास्याः साधनाङ्गतेति चेत्, तर्हि भवतोपि हेतुतः साध्यसिद्धौ दृष्टान्तोऽनर्थकः स्यात्, अन्यथा नास्य
 साधनाङ्गतेति समानम् । ननु साध्यसाधनयोर्व्याप्तिप्रदर्शनार्थत्वात् नानर्थको दृष्टान्तस्तत्र तदप्रदर्शने हेतोरगमकत्वादित्यप्युक्तं
 सर्वानित्यत्वसाधने सत्त्वादेर्दृष्टान्तासम्भवतोऽगमकत्वानुपङ्गात् विपक्षव्याप्त्या सत्त्वादेर्गमकत्वे वा सर्वत्रापि हेतोस्तथैव गमकत्व-
 प्रसङ्गात् दृष्टान्तोऽनर्थक एव स्यात् विपक्षव्याप्त्या च हेतुं समर्थयन् कथं प्रतिज्ञां प्रतिक्षिपेत् तस्याधानभिधाने क हेतुः साध्यं
 वा वच्ते । गम्यमाने प्रतिज्ञाविषय एवेति चेत्, तर्हि गम्यमानस्यैव हेतोःपि समर्थनं स्यान्न तूक्तस्य, अथ गम्यमानस्यापि हेतोर्मे-
 न्दमतिप्रतिपत्त्यर्थं वचनम्, तथा प्रतिज्ञावचने कोऽपरितोषः । यच्चेदमसाधनाङ्गमित्यस्य व्याख्यानान्तरं साधर्म्येण वचने वैधर्म्यव-

न स्यात् कचिदेकत्रापि पक्षे साधनसामर्थ्यज्ञानज्ञानयोः सम्भवात् न खलु शब्दादौ नित्यत्वस्याऽनित्यत्वस्य वा परीक्षायामेकस्य साधनसामर्थ्ये ज्ञानमन्यस्य चाज्ञानं जबस्य पराजयस्य वा निबन्धनं न भवति, युगपत्साधनासामर्थ्यज्ञाने च वादिप्रतिवादिनोः कस्य जयः पराजयो वा स्यादविशेषात्, न कस्यचिदिति चेत् तर्हि साधनवादिनो वचनाधिक्यकारिणः साधनसामर्थ्याज्ञानसिद्धेः प्रतिवादिनश्च वचनाधिक्यदोषोद्भावनाचदोषमात्रज्ञानसिद्धेर्न कस्यचिज्जयः पराजयो वा स्यात्, नहि यो यदोषं वेत्ति स तद्गुणमपि कुतश्चिन्मारणशक्तौ वेदनेऽपि विप(यः) द्रव्यस्य कुष्टापनयनशक्तौ संवेदनानुदयात् तत्र तत्साधनसामर्थ्याज्ञाननिबन्धनौ जयपराजयौ व्यवस्थापरिहृं शक्यौ यथोक्तदोषानुपज्ञात् स्वपक्षसिद्धयसिद्धिनिबन्धनौ तु तौ मर्थ्यज्ञानाज्ञाननिबन्धनौ जयपराजयौ व्यवस्थापरिहृं कस्यचित् कुतश्चित्त्वपक्षसिद्धौ निश्चितायां परस्य तत्सिद्ध्यभावतः सकृज्जयपरा-निरवधौ पक्षप्रतिपक्षपरिग्रहैयर्थ्याभावात् कस्यचित् कुतश्चित्त्वपक्षसिद्धौ निश्चितायां परस्य तत्सिद्ध्यभावतः सकृज्जयपरा-जयप्रसङ्गात् यच्चेदमदोषोद्भावनमित्यस्य व्याख्यानं प्रसज्यप्रतिषेधे दोषोद्भावनाभावमात्रमदोषोद्भावनं पर्युदासे तु दोषाभासानामन्यदोषाणां चोद्भावनं प्रतिवादिनो निग्रहस्थानमिति तद्वादिना दोषवति साधने प्रयुक्ते सत्यनुमतमेव यदि वादी स्वपक्षं साधयेन्नान्यथा, वचनाधिक्यं तु दोषः प्रागेव प्रतिविहितो यैव हि पञ्चावयवप्रयोगे वचनाधिक्यं यथा निग्रहस्थानं तथा त्र्यवयवप्रयोगे न्यूनतापि स्याद्विशेषाभावात् प्रतिज्ञादीनि हि पञ्चाप्यनुमानं प्रतिज्ञाहेतूदाहरणोपनयनिगमनान्यवयववा इत्यभिधानात् तेषां मध्येऽन्यतमस्याप्यभिधाने न्यूनताख्यो दोषोऽनुपज्यत एव हीनमन्यतमेनापि न्यूनमिति वचनात् ततो जयेतरव्यवस्थायां नान्यत्रिमिचमुक्तात्रिमिचादित्यलम् प्रसङ्गेन, अयं च प्रागुक्तश्चतुरङ्गो वादः कदाचित्पत्रालम्बनमप्यपेक्षतेऽतस्तल्लक्षणमत्रावस्थाभिधातव्यं यतो नाविज्ञातस्वरूपस्यावलम्बनं जयाय प्रभवति न चाविज्ञातस्वरूपं परपत्रं भेत्तुं शक्यमित्याहुः ॥

इत्याचार्यश्रीहेमचन्द्रविरचितायाः प्रमाणमीमांसायास्तद्दृष्टेश्च द्वितीयस्याध्यायस्य प्रथममाहिकं समाप्तम् ॥

Not to be Issued

Bharatiya Vidya Bhawan
Not to be Issued

Call No. SAINJ/HEM/6125
Title Pramana Mimamsa
Author Hemachandra.

| Date of Issue | Borrower's No. | Date of Issue | Borrower's No. |
|---------------|----------------|---------------|----------------|
| 2 MAR 1963 | Dr. G. Pan | | |

Not to be Issued